





တိုင်းသူပြည်သားလူအများဟာ ဥမကွဲ၊ သိုက်မပျက်
တညီတညွတ်တည်း စည်းကမ်းတကျရှိဖို့လိုတယ်။ မလိုတဲ့သူ
တွေက ဘယ်လိုတိုက်တိုက်၊ ရှိရှိ၊ စစ၊ မိမိတို့ အဓိကပန်းတိုင်
ကို မျက်ခြည်ပြတ်မခံဘဲ၊ လမ်းမလွဲအောင် ကြိုးစားဖို့လိုတယ်။

(ဗိုလ်ချုပ်အောင်ဆန်း၏ ၁၉၄၇ ခုနှစ်၊ ဇန်နဝါရီလ ၁ ရက်နေ့
ည ၇ နာရီ၊ မိနစ် ၄၀ အချိန်တွင် ရေဒီယိုမှ ထုတ်လွှင့်ခဲ့သည့်မိန့်ခွန်းမှ
ကောက်နုတ်ချက်)

လျှပ်စစ်နှင့်စွမ်းအင်ဖွံ့ဖြိုးရေးကော်မရှင်ဥက္ကဋ္ဌ ပြည်ထောင်စုဝန်ကြီး ဦးတင်အောင်စန်း ရန်ကုန်တိုင်းဒေသကြီး သီလဝါဆိပ်ကမ်းတွင် သဘာဝဓာတ်ငွေ့ရည် သိုလှောင်သင်္ဘော (Floating Storage Unit – FSU) ဆိုက်ကပ်ထားမှုနှင့် သန်လျင် ၂၀၀ မဂ္ဂါဝပ် ဓာတ်အားပေးစက်ရုံမှ ကနဦးဓာတ်အားပမာဏ ၁၅၀ မဂ္ဂါဝပ် ထုတ်လုပ်နေမှု ကြည့်ရှုစစ်ဆေး

နေပြည်တော် ဒီဇင်ဘာ ၁၉
လျှပ်စစ်နှင့်စွမ်းအင် ဖွံ့ဖြိုးရေး
ကော်မရှင်ဥက္ကဋ္ဌနှင့် နိုင်ငံတော်
သမ္မတရုံး ဝန်ကြီးဌာန(၁)
ပြည်ထောင်စု ဝန်ကြီး
ဦးတင်အောင်စန်းသည် ရန်ကုန်
တိုင်းဒေသကြီး ဝန်ကြီးချုပ်၊
ရန်ကုန်လျှပ်စစ်ဓာတ်အားပေးရေး
ကော်ပိုရေးရှင်းဥက္ကဋ္ဌနှင့် အတူ
ယနေ့နံနက်ပိုင်းတွင် ပြည်သူ
လူထုနှင့် စက်မှုဇုန်များ၏ လျှပ်စစ်
ဓာတ်အားလိုအပ်ချက်ကို ပိုမို
ထုတ်လုပ် ဖြည့်ဆည်းပေးနိုင်ရန်
အတွက် စီမံဆောင်ရွက်နေသော
သီလဝါဆိပ်ကမ်းတွင် ဆိုက်ကပ်
ထားသည့် သဘာဝဓာတ်ငွေ့ရည်
သိုလှောင်သင်္ဘော (Floating
Storage Unit – FSU)၊ သဘာဝ
ဓာတ်ငွေ့ရည်အား ဓာတ်ငွေ့
ပြန်လည်ပြုလုပ်သော စက်ရုံ
(Regasification Unit) နှင့်
သန်လျင် ၂၀၀ မဂ္ဂါဝပ် ဓာတ်အား
ပေးစက်ရုံမှ ကနဦးဓာတ်အား
ပမာဏ ၁၅၀ မဂ္ဂါဝပ်ထုတ်လုပ်နေ
မှုအခြေအနေများကို သွားရောက်
ကြည့်ရှုစစ်ဆေးသည့်။



ဦးစွာ လျှပ်စစ်နှင့်စွမ်းအင်ဖွံ့ဖြိုး
ရေးကော်မရှင်ဥက္ကဋ္ဌနှင့်အဖွဲ့သည်
သီလဝါဆိပ်ကမ်းရှိ သန်လျင် ၂၀၀
မဂ္ဂါဝပ် ဓာတ်အားပေးစက်ရုံသို့
ရောက်ရှိရာ စက်ရုံအစည်းအဝေး
ခန်းမတွင် Everest Energy
Solution Ltd. နှင့် CNTIC
Vpower Group Holdings Ltd.

တို့မှ တာဝန်ရှိသူများက သန်လျင်
၂၀၀ မဂ္ဂါဝပ်နှင့် သဘာဝဓာတ် ၃၀၀
မဂ္ဂါဝပ် ဓာတ်အားပေးစက်ရုံ စီမံ
ကိန်းများ အကောင်အထည်ဖော်
ဆောင်ရွက်နေမှု အခြေအနေ၊
သဘာဝဓာတ်ငွေ့ရည် (Liquefied
Natural Gas – LNG) အား FSU
တွင် သိုလှောင်ထားမှုအခြေအနေ၊
LNG အား ဓာတ်ငွေ့သို့ ပြောင်းလဲ
မှုလုပ်ငန်းစဉ်များ၊ ဓာတ်အားပေး
စက်များ စမ်းသပ်မောင်းနှင်နေမှု
အခြေအနေနှင့် ကနဦးဓာတ်အား
ပမာဏ ၁၅၀ မဂ္ဂါဝပ်ထုတ်လုပ်နေ

မှုအခြေအနေတို့ကို ရှင်းလင်း
တင်ပြပြီးရန်ကုန်လျှပ်စစ်ဓာတ်အား
ပေးရေးကော်ပိုရေးရှင်းဥက္ကဋ္ဌနှင့်
လျှပ်စစ်ဓာတ်အား ထုတ်လုပ်ရေး
လုပ်ငန်းမှ တာဝန်ရှိသူများက
လိုအပ်သည်များကို ဖြည့်စွက်
ရှင်းလင်းတင်ပြရာ လျှပ်စစ်နှင့်
စွမ်းအင်ဖွံ့ဖြိုးရေး ကော်မရှင်
ဥက္ကဋ္ဌက လုပ်ငန်းလျာထားရက်
များအလိုက် ဓာတ်အားပေးစက်ရုံ
များမှ ဓာတ်အားပမာဏ ၅၀၀
မဂ္ဂါဝပ်အထိ ထုတ်လုပ်နိုင်ရေး
ကြိုးပမ်းဆောင်ရွက်ရန်၊ LNG

သည် ဈေးနှုန်းကြီးမြင့်သော
စွမ်းအင်အရင်းအမြစ် ဖြစ်သည့်
အတွက်လေလွင့်မှုနည်းပါးစေရေး
ဓာတ်အားပေးစက်များ စဉ်ဆက်
မပြတ် မောင်းနှင်နိုင်ရေးနှင့် စက်
စွမ်းရည် ကောင်းမွန်စေရေး
အလေးထား ဆောင်ရွက်ကြရန်၊
စီမံကိန်း အကောင်အထည်ဖော်
ဆောင်ရွက်ရာတွင် အခက်အခဲ
များ၊ လိုအပ်ချက်များရှိပါက
အချိန်မီတင်ပြသွားရန် ဖွဲ့စည်းပြီး
သန်လျင် ၂၀၀ မဂ္ဂါဝပ် ဓာတ်အား
ပေးစက်ရုံမှ ကနဦးဓာတ်အား

(Regasification Unit) သို့ ပေးပို့
နေမှုအခြေအနေနှင့် LNG အား
သဘာဝဓာတ်ငွေ့ ပြန်လည်
ပြုလုပ်နေမှု ထိန်းချုပ်ခန့်တို့ကို
ကြည့်ရှုစစ်ဆေးသည့်။
သဘာဝဓာတ်နှင့် သန်လျင် LNG
သုံး ဓာတ်အားပေးစက်ရုံများ
လည်ပတ် မောင်းနှင်နိုင်ရန်
အတွက် LNG သိုလှောင်သင်္ဘော
FSU သီလဝါဆိပ်ကမ်းသို့ ရောက်
ရှိဆိုက်ကပ်ခြင်း၊ ပြည်ပမှ LNG
တင်သွင်းလာသည့် ပထမဆုံး
LNG သင်္ဘော FSU ဘေးတွင်
ရောက်ရှိဆိုက်ကပ်၍ LNG
ဖြည့်တင်းပေးခြင်း၊ သဘာဝ
ဓာတ်ငွေ့အရည်အား ဓာတ်ငွေ့
ပြန်လည်ပြုလုပ်သော စက်ရုံ
(Regasification Unit) ကို
စမ်းသပ် မောင်းနှင်ခြင်းတို့ကို
ဆောင်ရွက်ပြီးစီးခဲ့ပြီး ပထမ
ဆင့်အနေဖြင့် ၄၀ မဂ္ဂါဝပ်
စမ်းသပ်ထုတ်လုပ်သည်။ ဒီဇင်ဘာ
၁၇ ရက်မှစတင်၍ ဓာတ်အား
ပမာဏ ၁၅၀ မဂ္ဂါဝပ်အထိ တိုးမြှင့်
ထုတ်လုပ်ပေးလျက်ရှိပြီး အဆိုပါ
စီမံကိန်းများမှစုစုပေါင်းဓာတ်အား
ပမာဏ ၅၀၀ မဂ္ဂါဝပ်အထိ တိုးမြှင့်
ထုတ်လုပ်သွားမည်ဖြစ်၍ ပြည်သူ
လူထုနှင့် စက်မှုဇုန်များ၏ လျှပ်စစ်
ဓာတ်အားလိုအပ်ချက်ကို ပိုမို
ထုတ်လုပ် ဖြည့်ဆည်းပေးနိုင်ရေး
အလေးထား ဆောင်ရွက်လျက်ရှိ
ကြောင်း သိရသည်။

သတင်းစဉ်



ကျိုင်းတုံမြို့၌ အခွန်ပညာပေးရှင်းလင်းဆွေးနွေးပွဲ ကျင်းပ

ကျိုင်းတုံ ဒီဇင်ဘာ ၁၉

ရှမ်းပြည်နယ်(အရှေ့ပိုင်း) ကျိုင်းတုံမြို့ ပြည်တွင်းအခွန်ဦးစီးဌာန၌
စားသောက်ဆိုင်လုပ်ငန်းရှင်များအား အခွန်ပညာပေးရှင်းလင်းပွဲကို
ဒီဇင်ဘာ ၁၇ ရက်က ကျင်းပသည်။

ရှင်းလင်းဆွေးနွေးပွဲတွင် ကျိုင်းတုံမြို့နယ် အခွန်ဦးစီးဌာနမှူး၊
ဒေါ်ကေသွယ်ကျော်က အခွန်ကောက်ခံရသည့် ရည်ရွယ်ချက်များ
အကြောင်း၊ စားသောက်ဆိုင်လုပ်ငန်းရှင်များအား ပြောစာများအပေါ်

အခွန်အမှတ်တံဆိပ်ကပ်နှံခြင်းဆိုင်ရာအကြောင်း စသည်ဖြင့်ပြည်တွင်း
အခွန်ဦးစီးဌာနမှ ဆောင်ရွက်လျက်ရှိသည့် အခွန်အကြောင်းသိကောင်း
စရာများကို အသိပညာပေးရှင်းလင်းဆွေးနွေးပြီး တက်ရောက်လာကြ
သည့် စားသောက်ဆိုင်လုပ်ငန်းရှင်ပြည်သူများက သိလိုသည်များ
မေးမြန်းဆွေးနွေးရာ တာဝန်ရှိသူများက ပြန်လည်ရှင်းလင်းဖြေကြား
ခဲ့ကြောင်း သိရသည်။

အောင်ဇင်မြင့်(ပြန်/ဆက်)

ရုရှား - မြန်မာ သဘာဝရွက်ဖျန်းမြေဩဇာစက်ရုံ ပန္နက်တင်မင်္ဂလာအခမ်းအနားကျင်းပ သဘာဝမြေဩဇာ ရွက်ဖျန်းအားဆေးရည်ကို ပြည်တွင်းတွင် ထုတ်လုပ်နိုင်မှုကြောင့် နိုင်ငံခြားငွေသုံးစွဲမှု လျော့ချစေနိုင်မည်ဖြစ်

နေပြည်တော် ဒီဇင်ဘာ ၁၉

နိုင်ငံတော်၏စိုက်ပျိုးရေးကဏ္ဍ ဖွံ့ဖြိုးတိုးတက်ရေးနှင့် နိုင်ငံတကာ ပူးပေါင်းဆောင်ရွက်မှု မြှင့်တင်ရေး အထောက်အပံ့အဖြစ် ရုရှားနိုင်ငံ RUMA Organic ကုမ္ပဏီနှင့် အောင်သန်းထိုက် Agriculture Development ကုမ္ပဏီတို့ ပူးပေါင်းဆောင်ရွက်သည့် ရုရှား-မြန်မာ သဘာဝရွက်ဖျန်းမြေဩဇာ စက်ရုံ ပန္နက်တင်မင်္ဂလာနှင့် အကျိုးတူပူးပေါင်း ဆောင်ရွက်ခြင်း အခမ်းအနားကို ယနေ့ နံနက်ပိုင်းက နေပြည်တော် ကောင်စီနယ်မြေ ဧည့်သည်မြို့နယ် အလျင်လိုကျေးရွာအုပ်စု အတွက် အမှတ် (၁၆၆၂)၌ ကျင်းပသည်။

အခမ်းအနားသို့ နိုင်ငံတော် သမ္မတရုံး ဝန်ကြီးဌာန(၃) ပြည်ထောင်စု ဝန်ကြီး ဦးမောင်မောင်တင်၊ နိုင်ငံတော် သမ္မတရုံး ဝန်ကြီးဌာန(၄) ပြည်ထောင်စုဝန်ကြီး ဦးထွန်းအံ့၊ ရင်းနှီးမြှုပ်နှံမှုနှင့် နိုင်ငံခြားစီးပွား ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာ

မြန်မာနိုင်ငံဆိုင်ရာ ကိုယ်စားလှယ် Mr. Artemi Alimov၊ မြန်မာနိုင်ငံ ဆိုင်ရာ ရုရှားသံရုံးမှ Embassy Counsellor Mr. Andrei Lunak နှင့် ဌာနဆိုင်ရာတာဝန်ရှိသူများ၊ RUMA Organic ကုမ္ပဏီနှင့် အောင်သန်းထိုက် ကုမ္ပဏီတို့မှ တာဝန်ရှိသူများ တက်ရောက်ကြသည်။

ဦးစွာ ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌနှင့် တာဝန်ရှိသူများက အခမ်းအနားကို ဖဲကြိုးဖြတ်ဖွင့်လှစ်ပေးပြီး (ယာဝု) မင်္ဂလာအချိန်တွင် သတ်မှတ်နေရာများ၌ ပန္နက်တင်ပေးကြသည်။

ယင်းနောက် ပြည်ထောင်စု ဝန်ကြီး ဦးလှစိုးက မြန်မာနိုင်ငံ၏ စိုက်ပျိုးရေးကဏ္ဍ ဖွံ့ဖြိုးတိုးတက်ရေးနှင့် တောင်သူလယ်သမားများ၏ လူမှုစီးပွားဘဝ ဖွံ့ဖြိုးတိုးတက်ရေးကို ရေရှည်အထောက်အကူ ပြုမည့် အရေးပါသည့်စီမံကိန်း တစ်ခု၏ ကနဦးခြေလှမ်းဖြစ်ပါကြောင်း၊ ရုရှားဖက်အရင်းနှီးငွေ နှင့် ရောစပ်ကွန်ဂျရက် ရင်းနှီးမြှုပ်နှံမှု



မြှုပ်နှံမှုကော်မရှင်က ခွင့်ပြုပေးခဲ့ပါကြောင်း။

ဤစီမံကိန်းအပေါ် မိမိတို့ ယာယီသမ္မတက အထူးအလေးထားပြီး မြန်မာ-ရုရှား နှစ်နိုင်ငံ နိုင်ငံသားသို့ ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုကိုပြသရန် အခွင့်အရေး တစ်ရပ်ဖြစ်သည့် အတွက် စက်ရုံကို သတ်မှတ် အချိန်ကာလအတွင်း အမြန်ဆုံး

ဖြစ်ပြီး နိုင်ငံခြားငွေသုံးစွဲမှု လျော့ချစေနိုင်မည်ဖြစ်ပါကြောင်း ပြောကြားသည်။

ထို့နောက် FUND RC-Investments မှ မြန်မာနိုင်ငံ ဆိုင်ရာ ကိုယ်စားလှယ် Mr. Artemi Alimov က မြန်မာစိုက်ပျိုးရေး ကဏ္ဍအတွက် ရင်းနှီးမြှုပ်နှံမှု ဆိုင်ရာများကို လည်းကောင်း၊ မြန်မာနိုင်ငံဆိုင်ရာ ရုရှားသံရုံးမှ Embassy Counsellor ဖြစ်သူ Mr. Andrei Lunak က နှစ်နိုင်ငံပူးပေါင်း ဆောင်ရွက်မှု အခြေအနေများကို လည်းကောင်း၊ RUMA Organic ကုမ္ပဏီနှင့် အောင်သန်းထိုက် ကုမ္ပဏီတို့မှ တာဝန်ရှိသူများက စက်ရုံတည်ဆောက်၍ သဘာဝ ရွက်ဖျန်းမြေဩဇာများ ထုတ်လုပ် ဆောင်ရွက်မည့် လုပ်ငန်းစဉ်များ ကိုလည်းကောင်း ရှင်းလင်း ပြောကြားသည်။

ထိုမှတစ်ဆင့် ပြည်ထောင်စု ဝန်ကြီး ဦးလှစိုးသည် သမဝါယမ နှင့် ကျေးလက်ဖွံ့ဖြိုးရေးဝန်ကြီးဌာန ရုံးအမှတ်(၁၆)တွင် ကျင်းပ သည့် မြန်မာသမဝါယမစာရင်းရှင်း (၁၂)နှစ်မြောက် နှစ်ပတ်လည်နေ့ အခမ်းအနားသို့ တက်ရောက် သည်။

ဦးစွာ သမဝါယမကောလိပ် (ဖောင်ကြီး)နှင့် သမဝါယမ စာရင်းရေးစာရင်းကိုင် သက်မွေး ပညာ သင်တန်းကျောင်းမှ ပညာ သင်တန်းကျောင်းမှ (မော်လမြိုင်)မှ ကျောင်းသူလေး များ၏ “မင်္ဂလာပါ” တေးသီချင်း တို့ဖြင့် ဖျော်ဖြေတင်ဆက်မှုများ ကိုလည်းကောင်း၊ မြန်မာသမဝါယမ စတင်ခြင်း (၁၂)နှစ်မြောက် အထိမ်းအမှတ် ဂုဏ်ပြု Video Clip ကိုလည်းကောင်း ကြည့်ရှု အားပေးကြသည်။

ဆက်လက်၍ ပြည်ထောင်စု ဝန်ကြီးနှင့် တာဝန်ရှိသူများက ဦးစီးဌာနအတွင်း ဂုဏ်ထူးဆောင် ဆုရရှိကြသူများ၊ စွမ်းဆောင်ရည် ဆုရရှိကြသော ဝန်ထမ်းများနှင့် သမဝါယမအသင်းများ၊ နိုင်ငံ ဝန်ထမ်းတက္ကသိုလ်များတွင် ဆုရ ရှိကြသူများ၊ သမဝါယမစာရင်းရေး စာရင်းကိုင် သက်မွေးပညာ သင်တန်းကျောင်းများမှ အကောင်း ဆုံးဆုရရှိကြသူများ၊ ၂၀၂၄-၂၀၂၅ ပညာသင်နှစ် တက္ကသိုလ်ဝင် စာမေးပွဲတွင် လေးဘာသာဂုဏ်ထူး ရရှိခဲ့ကြသည့် ဝန်ထမ်းသား သမီး များ၊ ကျပန်းစကားပြောပြိုင်ပွဲတွင် ဆုရရှိကြသူများနှင့် အထူးဆု ကစမ်းမဲပေါက်ကြသော ဝန်ထမ်း များအား ဆုများပေးအပ်ချီးမြှင့်ကြ သည်။ ထို့နောက် သမဝါယမ စာရင်းရေးစာရင်းကိုင် သက်မွေး ပညာ သင်တန်းကျောင်း (မော်လမြိုင်)မှ ကျောင်းသူလေး များက “သာဓကနေရာမညမြေ” တေးသီချင်းဖြင့် ကပြဖျော်ဖြေခဲ့ ကြောင်း သိရသည်။ သတင်းစဉ်



ပြည်ထောင်စုဝန်ကြီး ဦးလှစိုး သမဝါယမစာရင်းရေးစာရင်းကိုင် သက်မွေးပညာ သင်တန်းကျောင်းမှ အကောင်းဆုံးဆု ရရှိသူတစ်ဦးအား ဆုပေးအပ်ချီးမြှင့်စဉ်။

ဝါဝါမောင်၊ သမဝါယမနှင့် ကျေးလက်ဖွံ့ဖြိုးရေး ဝန်ကြီးဌာန ပြည်ထောင်စုဝန်ကြီး ဦးလှစိုး စက်မှုဝန်ကြီးဌာန ပြည်ထောင်စု ဝန်ကြီး ဒေါက်တာချာလီသန်း၊ နေပြည်တော် ကောင်စီဥက္ကဋ္ဌ ဦးသန်းထွန်းဦး၊ ဒုတိယဝန်ကြီး များ၊ FUND RC-Investments မှ

ရန်ပုံငွေအဖွဲ့ (Fund RC-Investment)၏ RUMA Organic ကုမ္ပဏီအနေဖြင့် ပျဉ်းမနားခရိုင် နေပြည်တော် ကောင်စီနယ်မြေ တွင် သဘာဝရွက်ဖျန်းမြေဩဇာ များ တင်သွင်းထုတ်လုပ်ဖြန့်ဖြူး ရောင်းချခြင်း လုပ်ငန်းဆောင်ရွက် နိုင်ရန်အတွက် မြန်မာနိုင်ငံရင်းနှီး

ဆောက်လုပ်နိုင်ရေး အထူး အလေးထား ဆောင်ရွက်စေ လိုပါကြောင်း၊ သဘာဝမြေဩဇာ ရွက်ဖျန်း အားဆေးရည်ကို ပြည်တွင်းတွင် ထုတ်လုပ်နိုင်မှု ကြောင့် စိုက်ပျိုးရေးလုပ်ငန်းရှင် များနှင့် တောင်သူလယ်သမားများ ကုန်ကျစရိတ် လျော့နည်းစေမည်

ဘားအံတက္ကသိုလ်၌ ယာဉ်စည်းကမ်း၊ လမ်းစည်းကမ်း အသိပညာပေးဟောပြော

ဘားအံ ဒီဇင်ဘာ ၁၉

ကရင်ပြည်နယ် ဘားအံတက္ကသိုလ်၌ ယာဉ်စည်းကမ်း၊ လမ်း စည်းကမ်း အသိပညာပေးဟောပြောပွဲကို ယမန်နေ့နံနက်ပိုင်းက ဘားအံတက္ကသိုလ် ငွေရွှေဝါခန်းမ၌ ကျင်းပသည်။

အသိပညာပေးဟောပြော

ဦးစွာ ဘားအံတက္ကသိုလ် ပါမောက္ခချုပ် ဒေါက်တာစိုးစိုးအေးက အမှာစကားပြောကြားပြီး ပြည်နယ်ကုန်းလမ်းပို့ဆောင်ရေး ညွှန်ကြားမှု ဦးစီးဌာန ပြည်နယ်ဦးစီးမှူး ဦးအောင်ဇေဝင်းက ယာဉ်မှတ်ပုံတင်ခြင်း၊ နှစ်စဉ်သက်တမ်းတိုးခြင်း၊ ယာဉ်ကြိုင်ခိုင်မှုရှိအောင် ပြုပြင်ထိန်းသိမ်းခြင်း

နှင့် Quick Win အစီအမံ (၅)ချက်ကို ရှင်းလင်းပြောကြားပြီး ပြည်နယ် ဥပဒေရေးရာ လက်ထောက်ညွှန်ကြားရေးမှူး ဦးထွန်းလင်းဦးက ယာဉ်အန္တရာယ်ကင်းရှင်းရေးနှင့် မော်တော်ယာဉ်စီမံခန့်ခွဲမှု ဥပဒေ ပြဋ္ဌာန်းခြင်းအကြောင်း၊ ယာဉ်အန္တရာယ်ကင်းရှင်းရေးနှင့် မော်တော်ယာဉ် စီမံခန့်ခွဲမှုဥပဒေ၊ နည်းဥပဒေ၊ အမိန့်၊ ညွှန်ကြားချက်ပါ စည်းကမ်းချက် များကို အသိပညာပေးဟောပြောခဲ့ပြီး တက်ရောက်လာကြသည့် ကျောင်းသား ကျောင်းသူများက သိရှိလိုသည်များ ပြန်လည်မေးမြန်းခဲ့ရာ တာဝန်ရှိသူများက ဖြေကြားခဲ့ကြောင်း သိရသည်။

ခရိုင်(ပြန်/ဆက်)



ရှမ်းပြည်နယ်(မြောက်ပိုင်း)ကျောက်မဲမြို့မှ ပြည်သူများအား အနုပညာရှင်များ ဖျော်ဖြေတင်ဆက်

ကျောက်မဲ ဒီဇင်ဘာ ၁၉
ပြန်ကြားရေးနှင့် တိုးတက်
ခိုင်မာအားကောင်းသည့် လူမှု
အသိုက်အဝန်း ဖော်ဆောင်ရေး
လုပ်ငန်းကော်မတီဥက္ကဋ္ဌ ပြန်ကြား
ရေးဝန်ကြီးဌာန ပြည်ထောင်စု
ဝန်ကြီးဦးမောင်မောင်အုန်းသည်
ရှပ်ရှင်၊ ဂီတအနုပညာရှင်များနှင့်
အတူ ရှမ်းပြည်နယ်(မြောက်ပိုင်း)
မှ ပြည်သူများအား ဖျော်ဖြေ
တင်ဆက်ရန်အတွက် ယနေ့
နံနက်ပိုင်းက နေပြည်တော်မှ
ထွက်ခွာရာ ညနေပိုင်းတွင်
ကျောက်မဲမြို့သို့ ရောက်ရှိကြ
သည်။

ပြည်ထောင်စု ဝန်ကြီးနှင့်
အဖွဲ့အား ကျောက်မဲမြို့နယ်
ပြည်သူများနှင့် ဝန်ထမ်းများက
ကျောက်မဲမြို့ အဝင်မုခ်ဦး၌
လိုက်လံခွင့်ပေးစွာ ကြိုဆိုကြပြီး
အနုပညာရှင်များနှင့်အတူ အမှတ်
တရ ဓာတ်ပုံရိုက်ကြသည်။



ထို့နောက် ကျောက်မဲမြို့
ကျက်သရေဆောင် ခန်းမ၌
ပြန်ကြားရေးနှင့် တိုးတက်ခိုင်မာ
အားကောင်းသည့် လူမှုအသိုက်
အဝန်းဖော်ဆောင်ရေး တွေ့ဆုံပွဲ

ကိုကျင်းပရာ “ရှေ့သို့ချီမည်
ပန်းတိုင်ဆီ” ဗီဒီယိုကလစ်ကိုဦးစွာ
ဖွင့်လှစ်ပြသသည်။
ဆက်လက်၍ ပြန်ကြားရေးနှင့်
တိုးတက်ခိုင်မာအားကောင်းသည့်

လူမှုအသိုက်အဝန်း ဖော်ဆောင်
ရေးလုပ်ငန်း ကော်မတီဥက္ကဋ္ဌ
ပြည်ထောင်စုဝန်ကြီး ဦးမောင်
မောင်အုန်းက နှုတ်ခွန်းဆက်
စကားပြောကြားသည်။

ယင်းနောက် ပြည်ထောင်စု
ဝန်ကြီးက ကျောက်မဲမြို့အတွက်
ဗုဒ္ဓရုပ်ပွား ဆင်းတုတော်များ၊
MRTV DTH စလောင်းနှင့်
ဆက်စပ်စွဲထား အစုံ ၃၀၊ MRTV

DVB - T2 Set Top Box အစုံ ၂၀
တို့ကို ပေးအပ်လှူဒါန်းရာ
ကျောက်မဲခရိုင် အုပ်ချုပ်ရေးမှူးက
လက်ခံရယူသည်။

ဆက်လက်၍ ဖျော်ဖြေရေး
အစီအစဉ်ကို ဆောင်ရွက်ရာ
ရှပ်ရှင်သရုပ်ဆောင် ဆုပန်ထွာ၊
ပွင့်၊ ဆောင်းယုန်းစံ၊ စည်သူဝင်း၊
သရုပ်ဆောင်/တေးသံရှင် ဟန်ထူး
ဈာန်၊ ဈာဈာန်ဟန်သာ၊ သံသာ
မိုးသိမ့်၊ တေးသံရှင် စစ်သွေး၊
ထက်အုလီ၊ ပိုးဖြူဖြူ၊ နေဦး
သခင်နှင့် MRTV မှ တေးသံရှင်
တျားရဲအောင်၊ စောဒယ်နီရယ်၊
စောရက်စတာ၊ ဝမ်းကေဇင်၊
ဖူးဇောရီဆောင်း၊ မြတ်ဆုရယ်၊
အင်ကြင်းနိုင်ဦး၊ မေသူမျိုး၊
လဝန်းမေနှင့် ဝတ္ထာတို့က သီဆို
ဖျော်ဖြေကြပြီး ဒေသခံပြည်သူ
များကလည်း ပါဝင်သီဆိုကခုန်
ကာပျော်ရွှင်စွာအားပေးခဲ့ကြောင်း
သိရသည်။ သတင်းစဉ်

ဝ ရှေ့ဖူးမှ

ဘက်ထရီလျှပ်စစ်စက်ခေါင်းဖြင့်
စတင်ပြေးဆွဲသည့် အမှတ်(၁၃)၊
အဆန်ရထားသည် မီးပင်ကြီး
ဘူတာမှ နံနက် ၆ နာရီတွင်
စတင်ထွက်ခွာ၍ ပြင်ဦးလွင်
ဘူတာသို့ နံနက် ၇ နာရီခွဲတွင်
ဆိုက်ရောက်မည် ဖြစ်သည်။
ထို့နောက် ဂုတ်ထိပ်(၁)RBE
ရထားသည် ပြင်ဦးလွင်ဘူတာမှ
နံနက် ၈ နာရီတွင် ထွက်ခွာ၍
ဂုတ်ထိပ်ဘူတာသို့ နံနက် ၁၁
နာရီခွဲတွင် ရောက်ရှိရပ်နားပြီး
ဂုတ်ထိပ်(၂)RBE ရထားသည်
ဂုတ်ထိပ်ဘူတာမှ မွန်းလွဲ ၁၂ နာရီ
ခွဲတွင် ပြန်လည်ထွက်ခွာ၍
ပြင်ဦးလွင်ဘူတာသို့ ညနေ ၄
နာရီတွင် ပြန်လည်ရောက်ရှိမည်
ဖြစ်သည်။ ပြင်ဦးလွင်မှ မီးပင်ကြီး
သို့ ဆက်လက်လိုက်ပါလိုသည့်
ခရီးသည်များအနေဖြင့် ပြင်ဦးလွင်
ဘူတာမှ ညနေ ၄ နာရီ ၁၅
မိနစ်တွင် စတင်ထွက်ခွာမည့်
အမှတ်(၁၃)အစုနံ BEL ရထား
ဖြင့် ဆက်လက်လိုက်ပါနိုင်ပြီး
မီးပင်ကြီးသို့ ညနေ ၆ နာရီတွင်
ဆိုက်ရောက်မည် ဖြစ်ကြောင်း
သတင်း ထုတ်ပြန်ပေးခဲ့ပြီးဖြစ်



ဂုတ်ထိပ်တံတားကြီး၌ ရေမြေတောတောင်သဘာဝရှုခင်းများ လေ့လာကြည့်ရှုနေကြသူများကို
တွေ့ရစဉ်။

သည်။
ယနေ့နံနက်ပိုင်းတွင် မီးပင်
ကြီးဘူတာမှ ထွက်ခွာလာသည့်
အမှတ်(၁၃) အဆန်ရထားတွင်
ခရီးသည်ဦးရေ ၄၇ ဦး လိုက်ပါ
စီးနင်းခဲ့ပြီး ပြင်ဦးလွင်ဘူတာသို့
ရောက်ရှိချိန်တွင် ပြင်ဦးလွင်ခရိုင်မှ
ဌာနဆိုင်ရာဝန်ထမ်းများ၊ ရပ်မီ
ရပ်ဖများ၊ ဒေသခံပြည်သူများ
နှင့် ရှမ်းအိုးစည်အဖွဲ့များက

သောင်းသောင်းဖြဖြ ကြိုဆိုကြ
သည်။
မီးပင်ကြီး - ပြင်ဦးလွင်၊ ပြင်ဦး
လွင်-မီးပင်ကြီး BEL ရထားခရီး
စဉ်တွင် အထက်တန်း လူစီးတဲ့
တစ်တွဲ၊ ရိုးရိုးတန်းလူစီးတဲ့နှစ်တွဲ
နှင့် ဘရိတ်တွဲတစ်တွဲပါရှိပြီး
လက်မှတ်ခန့်မှန်းထားမှာ ခရီးအစ
အဆုံးအတွက် ရိုးရိုးတန်း ငွေကျပ်
၅၀၀၀၊ အထက်တန်းငွေကျပ်

၁၀၀၀၀ ဖြစ်သည်။
ယနေ့ထွက်ခွာသည့် ပြင်ဦး
လွင်-ဂုတ်ထိပ် - ပြင်ဦးလွင် RBE
ရထားခရီးစဉ်တွင် ပြင်ဦးလွင်
ဘူတာမှ ဂုတ်ထိပ်ဘူတာသို့ ခရီး
သည် ၆၂ ဦး လိုက်ပါစီးနင်းခဲ့ရာ
လမ်းခရီးတွင် ပွဲကောက်၊ ဝက်၊
ဆစ်ဆယ်၊ နောင်ချိုဘူတာများ
တွင် ရပ်တန့်ပေးခဲ့ပြီး နောင်ချို
ဘူတာတွင် ဒေသခံပြည်သူများက

စတင်ပြေးဆွဲသည့် အထိမ်းအမှတ်
အဖြစ် သောင်းသောင်းဖြဖြ ကြိုဆို
ခဲ့ကြသည်။

ထို့နောက် နောင်ချိုဘူတာမှ
ထွက်ခွာ၍ ဂုတ်ထိပ်ဘူတာသို့
ရောက်ရှိရာ ဂုတ်ထိပ်ဘူတာတွင်
ခေတ္တရပ်နားပြီး ဂုတ်ထိပ်တံတား
ကြီးပေါ်မှ ဖြတ်သန်း၍ ရေမြေ
တောတောင် သဘာဝရှုခင်းများ
လေ့လာကြည့်ရှုခြင်း၊ လိုက်ဂျာများ
အားဖြတ်သန်း၍ ရှုမျှော်ခင်းကြည့်
နေရာမှ ဂုတ်ထိပ်တံတားကြီးကို
နောက်ခံပြု၍ အမှတ်တရဓာတ်ပုံ
များရိုက်ကြပြီး ဂုတ်ထိပ်ဘူတာမှ
ပြင်ဦးလွင်ဘူတာသို့ ပြန်လည်
ရောက်ရှိခဲ့ကြသည်။ ယင်းနောက်
အမှတ်(၁၃)အစုနံ ရထားသည်
ပြင်ဦးလွင်ဘူတာမှ ဘက်ထရီ
လျှပ်စစ်စက်ခေါင်းဖြင့် မီးပင်ကြီး
ဘူတာသို့ ဆက်လက်ပြေးဆွဲပေး
ခဲ့သည်။

နောင်တွင် အပတ်စဉ် စနေ၊
တနင်္ဂနွေ ရုံးပိတ်ရက်များတွင်
ပြေးဆွဲပေးသွားမည် ဖြစ်ပြီး
အဆိုပါ ပြင်ဦးလွင်-ဂုတ်ထိပ်-
ပြင်ဦးလွင် အသွား/အပြန် ခရီးစဉ်
အတွက် လက်မှတ်ခန့်မှန်းထား
အနေဖြင့် ခရီးသည်တစ်ဦးလျှင်

ငွေကျပ် ၁၅၀၀၀ ကျသင့်မည်
ဖြစ်ပြီး ခရီးသွားကုမ္ပဏီများ
(Tour Company)၊ ခရီးသွား
အေဂျင်စီများ၊ Private School
စသည့် ဝန်ဆောင်မှုလုပ်ငန်းများ
မှ RBE ရထား (တစ်စင်းလုံး)
ငှားရမ်းလိုပါက ၂၄ ဦး လိုက်ပါ
စီးနင်းနိုင်ပြီး အသွား/အပြန်
ခရီးစဉ်အတွက် တစ်ဦးလျှင်
ငွေကျပ် ၃၀၀၀၀ နှုန်းဖြင့်
စုစုပေါင်း ငွေကျပ် ၇၂၀၀၀
ကျသင့်မည်ဖြစ်သည်။
နိုင်ငံတော် အကြီးအကဲ၏
များရိုက်ကြပြီး ဂုတ်ထိပ်ဘူတာမှ
ပြင်ဦးလွင်ဘူတာသို့ ပြန်လည်
ရောက်ရှိခဲ့ကြသည်။ ယင်းနောက်
အမှတ်(၁၃)အစုနံ ရထားသည်
ပြင်ဦးလွင်ဘူတာမှ ဘက်ထရီ
လျှပ်စစ်စက်ခေါင်းဖြင့် မီးပင်ကြီး
ဘူတာသို့ ဆက်လက်ပြေးဆွဲပေး
ခဲ့သည်။
နောင်တွင် အပတ်စဉ် စနေ၊
တနင်္ဂနွေ ရုံးပိတ်ရက်များတွင်
ပြေးဆွဲပေးသွားမည် ဖြစ်ပြီး
အဆိုပါ ပြင်ဦးလွင်-ဂုတ်ထိပ်-
ပြင်ဦးလွင် အသွား/အပြန် ခရီးစဉ်
အတွက် လက်မှတ်ခန့်မှန်းထား
အနေဖြင့် ခရီးသည်တစ်ဦးလျှင်

မင်းဘူး(စက)မြို့နယ်၌ ကျေးလက်လမ်းခုနစ်လမ်းကို အဆင့်မြှင့်တင်ခြင်းလုပ်ငန်းများ ဆောင်ရွက်

မင်းဘူး ဒီဇင်ဘာ ၁၉
မကွေးတိုင်းဒေသကြီး မင်းဘူး
(စက)မြို့နယ်၌ ကျေးလက်လမ်း
ဖွံ့ဖြိုးရေး ဦးစီးဌာနက
ပြည်ထောင်စု အထွေထွေရုံးလှူ
ရန်ပုံငွေမှ ခွင့်ပြုငွေ ကျပ်သန်း
၄၀၀ ကျော်ဖြင့် ကျေးလက်
နေပြည်သူများ သွားလာရေး
လွယ်ကူချောမွေ့ အဆင်ပြေ
စေရန် Quick Win အစီအစဉ်ဖြင့်
ကျေးလက်လမ်း ခုနစ်လမ်းကို
အဆင့်မြှင့်တင်ခြင်း လုပ်ငန်း
များ ဆောင်ရွက်လျက်ရှိကြောင်း



အဆိုပါဦးစီးဌာနမှ သိရ
သည်။
မင်းဘူး(စက)မြို့နယ်၌ အဆိုပါ
Quick Win အစီအစဉ်ဖြင့်

ဆောင်ရွက်သည့် ကျေးလက်လမ်း
ခုနစ်လမ်းအနက် ရေတွင်းကုန်း
ကျေးရွာအနီးရှိ ဆားဗွက်ချောင်း
တံတား ချည်းကပ်လမ်း

ပြန်လည်ပြုပြင်ခြင်း၊ ဆင်လမ်း
ကြီး - ရေတွင်းကုန်းလမ်း
မြေခိုကျောက်စရစ်ခင်းခြင်းနှင့်
ကျောက်စစ်ပုံကုလား ကျေးရွာ
ချင်းဆက်လမ်းကို မြေခိုခင်း၍
ပြန်လည်ပြုပြင်ခြင်းမှာ ရာနှုန်း
ပြည့် ဆောင်ရွက်ပြီးဖြစ်ကာ
ကျန်ရှိသည့် လုပ်ငန်းများအားလုံး
သတ်မှတ်ရက်အတွင်း ရာနှုန်းပြည့်
အချိန်မီပြီးစီးရေး စစ်ဆေး
ဆောင်ရွက်လျက်ရှိကြောင်း သိရ
သည်။
မောင်မောင်(မင်းဘူး)



မကွေးတိုင်းဒေသကြီး မင်းဘူးမြို့နယ် မီးသတ်ဦးစီးဌာနမှ မြို့နယ်
ဦးစီးမှူး ဦးကျော်စိုးလင်းနှင့် တပ်ဖွဲ့ဝင်များက ဒီဇင်ဘာ ၁၇ ရက်တွင်
မရဲများတွင် သွယ်တန်းအသုံးပြုသည့်လျှပ်စစ်ပိုင်ယာကြိုးများ စနစ်
တကျသုံးစွဲထားခြင်း ရှိ/မရှိ စီးဘေးအန္တရာယ် ကြိုတင်ကာကွယ်ရေး
ဆောင်ရွက်ထားရှိမှုနှင့် မီးသတ်ဆေးဘူးများ ဆောင်ရွက်ထားရှိမှု
တို့ကိုစစ်ဆေးစဉ်။ ကိုခန့်

ဒစ်ဂျစ်တယ်ခေတ်မှာ မြန်မာ့ MSMEs တို့ ကမ္ဘာ့နဲ့ရင်ပေါင်တန်းစေဖို့

လွန်ခဲ့တဲ့ သုံးလလောက်က ရန်ကုန်မြို့လယ်ကောင် လူစည်ကားတဲ့ လက်ဖက်ရည်ဆိုင်မှာ ဆိုင်ပိုင်ရှင်ဖြစ်သူ မိတ်ဆွေနဲ့ စကားပြောဖြစ်တယ်။ “ဆိုင်ကို လူမှုကွန်ရက်တွေကနေတစ်ဆင့် မှာယူတာများလာတယ်” လို့ သူက ဝမ်းသာစွာပြောပြတယ်။ ဒါ့အပြင် အစားအသောက်မှာ ယူနိုင်တဲ့ အွန်လိုင်းအက်ပလီကေးရှင်းတွေကလည်း အမှာစာတွေ မနားတမ်း ရောက်လာတာတယ်လို့ သူက ဆက်ပြောပြတယ်။ KBZ Pay လို၊ Wave Pay လို၊ AYA Pay လို မိုဘိုင်းဖုန်းဆဲလ်တွေနဲ့ ငွေလွှဲ၊ Messenger ကနေ အမှာစာပို့၊ ဈေးကွက်ကိုလည်း အွန်လိုင်းကနေ ရှာတယ်။ ဒီဆိုင်လေးရဲ့ အောင်မြင်မှုဟာ မြန်မာနိုင်ငံက MSMEs (Micro, Small and Medium Enterprises) တွေ ဒစ်ဂျစ်တယ်ခေတ်ထဲ ဘယ်လိုဝင်ရောက်နေပြီဆိုတာကိုပြနေတဲ့ ဥပမာတစ်ခုပါ။

မြန်မာ့စီးပွားရေးရဲ့ ရေသောက်မြစ်

မြန်မာနိုင်ငံရဲ့ စီးပွားရေးဟာ MSMEs လို့ခေါ်တဲ့ စီးပွားရေးလုပ်ငန်းငယ်တွေအပေါ် မှီတင်းနေရပါတယ်။ ဒေသက လက်မှုပစ္စည်းလုပ်ငန်းလေးတွေ၊ ခြုံငုံပြုတ်အားအသောက်ဆိုင်တွေ၊ အွန်လိုင်းကစတင်ဆိုင်ငယ်လေးတွေ ဒါတွေအားလုံးဟာ နိုင်ငံစီးပွားရေးရဲ့ ၉၀ ရာခိုင်နှုန်းကျော်ကို ကိုယ်စားပြုပြီး လူသန်းပေါင်းများစွာရဲ့ အသက်မွေးဝမ်းကျောင်းကို ထောက်ပံ့ပေးထားပါတယ်။ ဒါပေမဲ့ ဒီလုပ်ငန်းတွေ ရင်ဆိုင်နေရတဲ့ ရင်းနှီးမြှုပ်နှံမှုနည်းပါးတာ၊ ဒစ်ဂျစ်တယ်နည်းပညာကို လက်တွေ့အသုံးပြုမှုအားနည်းတာနဲ့ ဈေးကွက်ဗဟုသုတမပြည့်စုံတာ စတဲ့ စိန်ခေါ်မှုတွေကြောင့် သူတို့ရဲ့အလားအလာနဲ့ စွမ်းအားကို အပြည့်အဝထုတ်သုံးနိုင်ခြင်း မရှိသေးပါဘူး။

ဒစ်ဂျစ်တယ်ပြောင်းလဲမှု

ရန်ကုန်မြို့ ဗိုလ်တထောင်ဈေးအနီးက ဒီနိုင်ငံနာတစ်ဦးရဲ့ ဇာတ်လမ်းက ရိုးရှင်းပါတယ်။ သူဟာ ချုပ်ထားတဲ့အထည်တွေကို လူမှုကွန်ရက်တွေ၊ အွန်လိုင်းတွေပေါ်တင်ပြီး ဓာတ်ပုံကောင်းကောင်းလေးတွေရိုက်၊ ဗီဒီယိုအတိုလေးတွေတင်၊ ဖောက်သည်တွေနဲ့ တိုက်ရိုက်ဆက်သွယ်တယ်။ ရလဒ်ကတော့ နိုင်ငံတစ်ဝန်းက ဖောက်သည်တွေရှိလာခဲ့တာပါ။ ဒစ်ဂျစ်တယ်နည်းပညာက MSMEs အတွက် ဘယ်လိုအခွင့်အလမ်းသစ်တွေ ဖွင့်ပေးနေသလဲဆိုတာကို မြင်ရမှာပါ။ ဒစ်ဂျစ်တယ်ငွေပေးချေမှုစနစ်တွေဖြစ်တဲ့ KBZ Pay, Wave Money တို့ဟာ ငွေသားကိုင်တွယ်မှုနည်းပါးစေပြီး လုံခြုံမှုပေးနိုင်တယ်။ အွန်လိုင်းဈေးကွက်ရှာဖွေရေးနည်းလမ်းတွေက လုပ်ငန်းတွေကို ဒေသခံဈေးကွက်ကနေ နိုင်ငံတကာဈေးကွက်အထိ တိုးချဲ့နိုင်စွမ်းကိုပေးပါတယ်။

ကမ္ဘာ့စီးပွားရေးပြောင်းလဲမှုနှင့်

မြန်မာ့ MSMEs အတွက် အခွင့်အလမ်း

၂၀၂၅ World Investment Report အရ ယနေ့ကမ္ဘာမှာ စီးပွားရေးမူဝါဒတွေ ရိုးရှင်းတဲ့ချဉ်းကပ်ပုံနဲ့ လုံလောက်မှုမရှိတော့တာကို တွေ့ရပါတယ်။ ငွေကြေးဆိုင်ရာမူဝါဒတွေက ကုန်သွယ်ရေးနဲ့ ရင်းနှီးမြှုပ်နှံမှုမူဝါဒတွေနဲ့ ချိတ်ဆက်လုပ်ကိုင်လာကြတယ်လို့ သိရပါတယ်။ အထူးသဖြင့်တော့ ဒစ်ဂျစ်တယ်စီးပွားရေးခေတ်မှာ ဘဏ္ဍာရေးမူဝါဒတွေပါ ဒစ်ဂျစ်တယ်အသွင်ကူးပြောင်းဖို့ လိုအပ်လာပါတယ်။ အာဆီယံဒေသတွင်းမှာဆိုရင် ဗီယက်နမ်နိုင်ငံရဲ့ အောင်မြင်မှုကို လေ့လာရင် သိနိုင်ပါတယ်။

ဗီယက်နမ်ဟာ စီးပွားရေးနဲ့ ဘဏ္ဍာရေးမူဝါဒတွေကို အချိုးညီညီပေါင်းစပ်ရာကနေ အောင်မြင်မှုရှိခဲ့တဲ့နိုင်ငံဖြစ်ပါတယ်။ ခန့်မှန်းချက်

“ဗီယက်နမ်ဟာ စီးပွားရေးနဲ့ ဘဏ္ဍာရေးမူဝါဒတွေကို အချိုးညီညီပေါင်းစပ်ရာကနေ အောင်မြင်မှုရှိခဲ့တဲ့နိုင်ငံဖြစ်ပါတယ်။ ခန့်မှန်းချက်အရ အာဆီယံဒစ်ဂျစ်တယ်စီးပွားရေးဟာ ၂၀၃၀ ပြည့်နှစ်မှာ အမေရိကန်ဒေါ်လာ တစ်ထရီလီယံအထိ ရောက်ရှိမယ်လို့ သိရှိရပါတယ်။ အဲဒါဟာ ဒေသတွင်းနိုင်ငံတွေအတွက် ကြီးမားတဲ့အခွင့်အလမ်းတစ်ရပ်ဖြစ်ပြီး မြန်မာနိုင်ငံအနေနဲ့ ဒီအပြောင်းအလဲကို လွတ်မသွားဖို့လိုပါတယ်။”

အရ အာဆီယံဒစ်ဂျစ်တယ်စီးပွားရေးဟာ ၂၀၃၀ ပြည့်နှစ်မှာ အမေရိကန်ဒေါ်လာ တစ်ထရီလီယံအထိ ရောက်ရှိမယ်လို့ သိရှိရပါတယ်။ အဲဒါဟာ ဒေသတွင်းနိုင်ငံတွေအတွက် ကြီးမားတဲ့အခွင့်အလမ်းတစ်ရပ်ဖြစ်ပြီး မြန်မာနိုင်ငံအနေနဲ့ ဒီအပြောင်းအလဲကို လွတ်မသွားဖို့လိုပါတယ်။

ကုန်သွယ်ရေးဆိုင်ရာ ထောက်ပံ့ရေးကွင်းဆက်တွေ ပြောင်းလဲနေတာ၊ ကုန်ထုတ်နည်းပညာတွေ တိုးတက်လာတာဟာ ရင်းနှီးမြှုပ်နှံမှုကဏ္ဍအပေါ် သက်ရောက်မှုရှိပါတယ်။ သမားရိုးကျထုတ်လုပ်မှုပုံစံတွေကို ဒစ်ဂျစ်တယ်ကုန်ထုတ်စက်ကိရိယာတွေ အသုံးပြုထားတဲ့ MSMEs ရင်းနှီးမြှုပ်နှံမှုဖွံ့ဖြိုးရေးကို ဖော်ဆောင်နိုင်ဖို့ လိုအပ်ပါတယ်။

ပေကျင်းမြို့နယ်ရဲ့ One Stop Service စနစ်

ပြီးခဲ့တဲ့လက ပေကျင်းမြို့ရဲ့ Beijing Government Service Center ကို လေ့လာခွင့်ရခဲ့ပါတယ်။ အဲဒီနေရာမှာတော့ One Stop Service စနစ်က သိပ်ပြီးပြည့်စုံတာကို မြင်တွေ့ခဲ့ရတယ်။ ပေကျင်းမြို့က မြို့ခံတွေဟာ အိမ်ဆောက်မလား၊ လုပ်ငန်းလုပ်မလား၊ သက်တမ်းတိုးမလား၊ ငွေချေးယူမလား၊ အငြင်းပွားစရာတစ်ခုခု ဖြေရှင်းမလား၊ ဘာကိုပဲလုပ်ချင်လုပ်ချင် အားလုံးကို တစ်နေရာတည်းမှာ အပြီးဆောင်ရွက်ပေးတာ၊ ဝန်ဆောင်မှုပေးတာကို မြင်တွေ့ရတယ်။

ဒီစနစ်က စီးပွားရေးလုပ်ငန်းရှင်တွေကို အချိန်ကုန်သက်သာစေရုံသာမက ရှုပ်ထွေးလှတဲ့ ရုံးလုပ်ငန်းစနစ်တွေကိုလည်း လျော့ချပေးနိုင်ပါတယ်။ မြန်မာနိုင်ငံမှာလည်း စီးပွားရေးဆိုင်ရာဒစ်ဂျစ်တယ် One Stop Service Platform တွေရှိပေမယ့် ယခုထက် ပိုမိုပြည့်စုံလက်တွေ့ကြသေးမယ်ဆိုရင် ကျေးလက်က လက်မှုပညာရှင်ဖြစ်စေ၊ မြို့ပြက စားသောက်ဆိုင်ပိုင်ရှင်ဖြစ်စေ အင်တာနက်ပေါ်မှာ ဥပဒေနဲ့အညီ လွယ်လင့်တကူ အလုပ်စတင်နိုင်မှာ အသေအချာပါ။

ကိုယ်ပိုင်လုပ်ငန်းတစ်ခုစတင်ဖို့ လက်တွေ့ကျကျစဉ်းစားဖို့

မြန်မာနိုင်ငံရဲ့ စီးပွားရေးတိုးတက်မှုအတွက် MSMEs ကဏ္ဍက အသက်သွေးကြောပမာ အရေးပါလှသလို အသစ်အသစ်သော လုပ်ငန်းရှင်တွေထွက်ပေါ်ဖို့အတွက်လည်း များစွာပံ့ပိုးပေးဖို့လိုပါတယ်။

သျှင်မေ

ဒီနေရာမှာ လုပ်ငန်းစတင်လိုသူတွေအတွက် လုပ်ငန်းအကြံဉာဏ် (Business Idea)၊ ဈေးကွက်ရှာဖွေစစ်တမ်း (Market Research)၊ ရင်းနှီးမြှုပ်နှံငွေခန့်မှန်းတာ (Capital Estimation)၊ လုပ်ငန်းနေရာ (Location Selection)၊ လုပ်ငန်းမှတ်ပုံတင်တာ (Business Registration)၊ အမှတ်တံဆိပ်နဲ့ ထုပ်ပိုးတာ (Branding & Packaging)၊ လုပ်ငန်းလည်ပတ်မှုစနစ်တည်ဆောက်တာ (Operation Set up)၊ ကြော်ငြာနဲ့ ဈေးကွက်ရှာဖွေတာ (Promotion & Marketing)၊ ရောင်းချမှုလမ်းကြောင်းတွေ တည်ဆောက်တာ (Sales Channels)၊ စာရင်းအင်းစနစ်တကျပြုစုတာနဲ့ ဥပဒေနဲ့အညီဆောင်ရွက်တာ (Accounting & Legal Compliance) စတဲ့ အချက်တွေကို မေ့ထားလို့မရပါဘူး။

နိုင်ငံတော်ကလည်း MSME လုပ်ငန်းသစ်တွေအတွက် အခွန်ခွင့်ပြုလျှော့တာ၊ စတင်စရိတ်အတွက်ထောက်ပံ့တာ စတာတွေရှိသလို မှတ်ပုံတင်တဲ့အခါ DICA၊ မြို့နယ်အုပ်ချုပ်ရေးရုံး၊ FDA စတဲ့ သက်ဆိုင်ရာရုံးတွေမှာ အချက်အလက်တွေ ပြည့်ဆည်းပြီး တစ်လလောက်အတွင်းမှာ လုပ်ငန်းစတင်လည်ပတ်လို့ရနိုင်ပါတယ်။ MSME အဖြစ်မှတ်ပုံတင်ထားခြင်းအားဖြင့် ကုန်သွယ်ခွန်အချို့ကိုလည်း လျှော့ပေါ့ခွင့်ရနိုင်ပါတယ်။ အရေးကြီးတဲ့ရောင်းချမှုလမ်းကြောင်းအဖြစ် အော့ဖ်လိုင်းရောင်းချမှုတွေအတွက် ကုန်စုံဆိုင်တွေ၊ စုပါးမားကက်တွေကို အားကိုးနိုင်ပြီး အွန်လိုင်းအတွက် Facebook၊ TikTok၊ Grab၊ FoodPanda စတဲ့ ပလက်ဖောင်းတွေကို သုံးနိုင်ပါတယ်။ အဲဒီလိုပဲ အွန်လိုင်းကနေ လက်ကားရောင်းချသူတွေနဲ့ ချိတ်ဆက်ပြီး အပ်ပို့ဝန်ဆောင်မှုတွေနဲ့ ရောင်းချလို့ရပါတယ်။

MSMEs ပြုပြင်ပွဲများ

နိုင်ငံတော်အနေနဲ့ MSMEs ရဲ့ စွမ်းရည်ကိုဖော်ထုတ်ဖို့နဲ့ အားပေးဖို့အတွက် နှစ်စဉ် MSMEs ပြုပြင်ပွဲတွေ၊ ဆန်းသစ်တီထွင်မှုပြိုင်ပွဲတွေနဲ့ စီးပွားရေးအစီအစဉ်ပြိုင်ပွဲတွေကို မကြာခဏကျင်းပပေးလျက်ရှိပါတယ်။ ဒီပြုပြင်ပွဲဟာ MSMEs လုပ်ငန်းရှင်တွေ မိမိတို့ထုတ်ကုန်တွေကို ပြသဖို့၊ ဖောက်သည်အသစ်တွေနဲ့ မိတ်ဆက်နိုင်ဖို့၊ ရင်းနှီးမြှုပ်နှံသူတွေနဲ့ တွေ့ဆုံနိုင်ဖို့အပြင် ဆန်းသစ်တဲ့ စီးပွားရေးအကြံဉာဏ်တွေအတွက် ဆုငွေရရှိဖို့ အခွင့်အလမ်းကောင်းတွေဖြစ်ပါတယ်။ ပြိုင်ပွဲတစ်ခုကနေ အနိုင်ရခဲ့တဲ့ လက်ဖက်ခြောက်လုပ်ငန်းရှင်တစ်ဦးဟာ ဆုငွေကနေထုတ်လုပ်ဖို့ စက်ကိရိယာအချို့ကို ဝယ်နိုင်ခဲ့ပြီး သူ့ရဲ့ ထုတ်လုပ်မှုစွမ်းရည်ကို သုံးဆယ်စုံ မြှင့်တင်နိုင်ခဲ့တယ်လို့ သတင်းတွေမှာ ဖတ်ရှုခဲ့ရဖူးပါတယ်။

ဒစ်ဂျစ်တယ်စီးပွားရေးယဉ်ကျေးမှုကိုဖော်ဆောင်

မြန်မာနိုင်ငံရဲ့ MSMEs ဟာ ဒစ်ဂျစ်တယ်နည်းပညာကို ကောင်းစွာအသုံးပြုနိုင်မယ်ဆိုရင် ကျေးလက်ဒေသက လက်မှုပစ္စည်းလေးတွေဟာ နိုင်ငံတကာဈေးကွက်ကို ရောက်ရှိသွားနိုင်မယ်၊ ကျေးရွာလေးတစ်ရွာက စားသောက်ရန်လိုအပ်တဲ့ဟာ မြို့ကြီးတွေဆီ ရောက်ရှိသွားနိုင်မယ်။ သို့သော် ရေရှည်တည်တံ့တဲ့ ဖွံ့ဖြိုးတိုးတက်မှုအတွက် ဒစ်ဂျစ်တယ်စီးပွားရေးယဉ်ကျေးမှုကို မွေးမြူဖို့လိုအပ်ပါတယ်။

လုပ်ငန်းရှင်တွေနဲ့ ဝန်ထမ်းတွေအတွက် ဒစ်ဂျစ်တယ်စီးပွားရေးစီမံခန့်ခွဲမှု၊ အွန်လိုင်းဈေးကွက်ရှာဖွေရေး၊ ဒစ်ဂျစ်တယ်ငွေကြေးဝန်ဆောင်မှု အသုံးပြုနည်းဆိုင်ရာ အခြေခံကျင့်ဝတ်တွေ၊ အသုံးပြုနည်းတွေနဲ့ ဆောင်ရန်၊ ရှောင်ရန်တွေကို ပြည့်ဆည်းပေးဖို့ လိုအပ်ပါတယ်။ လူငယ်တွေအတွက် ဒစ်ဂျစ်တယ်စီးပွားရေးဆိုင်ရာ ပညာရေးကို စနစ်တကျ မိတ်ဆက်ပေးသင့်သလို အွန်လိုင်းလိုဒြိုရေးဆိုင်ရာ အသိပညာပေးခြင်းနဲ့ စံသွန်တွေ ချမှတ်ပေးခြင်းအားဖြင့် အွန်လိုင်းလှည့်ဖြားမှုတွေ၊ အချက်အလက်မမှန်မှုတွေကနေ ကာကွယ်နိုင်မှာဖြစ်ပါတယ်။ ဒါ့အပြင် နေရာဒေသမရွေး ဈေးသက်သာပြီးမြန်ဆန်တဲ့ အင်တာနက်ဝန်ဆောင်မှုရှိရေးကလည်း ဒစ်ဂျစ်တယ်ပြောင်းလဲမှုရဲ့ အခရာကျတာကိုလည်း သတိပြုသင့်ပါတယ်။

ဒစ်ဂျစ်တယ်ပြောင်းလဲမှုဟာ MSMEs အတွက် ရွေးချယ်စရာမဟုတ်တော့ဘဲ ရှင်သန်တိုးတက်ရန်အတွက် မဖြစ်မနေလိုအပ်တဲ့ ကိရိယာတစ်ခုဖြစ်လာပါပြီ။ နိုင်ငံတော်အကြီးအကဲရဲ့ လမ်းညွှန်ချက်နဲ့အညီ နိုင်ငံတော်ကပံ့ပိုးပေးနေတာတွေကို အသုံးပြုလို့ MSMEs ပိုမိုဖွံ့ဖြိုးတိုးတက်လာစေဖို့ အားလုံးရဲ့တာဝန်ဖြစ်ပါတယ်။ ဒစ်ဂျစ်တယ်ခေတ်ကြီးထဲမှာ မြန်မာ့ MSMEs ပိုမိုဖွံ့ဖြိုးတိုးတက်ပါစေကြောင်း ဆန္ဒပြုရင်း။

နိုင်ငံတော်ကလည်း MSME လုပ်ငန်းသစ်တွေအတွက် အခွန်ငြေလျှော့တာ၊ စတင်စရိတ်အတွက် ထောက်ပံ့တာ စတာတွေရှိသလို မှတ်ပုံတင်တဲ့အခါ DICA၊ မြို့နယ်အုပ်ချုပ်ရေးရုံး၊ FDA စတဲ့ သက်ဆိုင်ရာရုံးတွေမှာ အချက်အလက်တွေပြည့်ဆည်းပြီး တစ်လလောက်အတွင်းမှာ လုပ်ငန်းစတင်လည်ပတ်လို့ရနိုင်ပါတယ်။ MSME အဖြစ် မှတ်ပုံတင်ထားခြင်းအားဖြင့် ကုန်သွယ်ခွန်အချို့ကိုလည်း လျှော့ပေါ့ခွင့်ရနိုင်ပါတယ်။ အရေးကြီးတဲ့ရောင်းချမှုလမ်းကြောင်းအဖြစ် အော့ဖ်လိုင်းရောင်းချမှုတွေအတွက် ကုန်စုံဆိုင်တွေ၊ စုပါးမားကက်တွေကိုအားကိုးနိုင်ပြီး အွန်လိုင်းအတွက် Facebook၊ TikTok၊ Grab၊ FoodPanda စတဲ့ ပလက်ဖောင်းတွေကို သုံးနိုင်ပါတယ်။ အဲဒီလိုပဲ အွန်လိုင်းကနေ လက်ကားရောင်းချသူတွေနဲ့ချိတ်ဆက်ပြီး အပ်ပို့ဝန်ဆောင်မှုတွေနဲ့ ရောင်းချလို့ရပါတယ်။

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ

လွှတ်တော်အသီးသီးအတွက် ပါတီစုံဒီမိုကရေစီအထွေထွေရွေးကောက်ပွဲ အပိုင်း(၁)ကို ၂၀၂၅ ခုနှစ် ဒီဇင်ဘာလ ၂၈ ရက်တွင် စတင်ကျင်းပမည်

ရွေးကောက်ပွဲ ကျင်းပရန်



သာ လိုတော့သည်။

မန္တလေးတိုင်းဒေသကြီးအတွင်း ကြိုတင်ဆန္ဒမဲပေးခြင်းလုပ်ငန်းစဉ်များ စတင်ဆောင်ရွက်

မန္တလေး ဒီဇင်ဘာ ၁၉

လာမည့် ဒီဇင်ဘာ ၂၈ ရက်တွင် ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲအတွက် ကြိုတင်ဆန္ဒမဲပေးခြင်းလုပ်ငန်းစဉ်များကို မန္တလေးတိုင်းဒေသကြီးအတွင်း သက်ဆိုင်ရာမြို့နယ်များရှိ ရပ်ကွက် ရွေးကောက်ပွဲကော်မရှင်အဖွဲ့ခွဲရုံးများ၌ ယနေ့မှစတင်၍ ဆောင်ရွက်သည်။

အဆိုပါ ကြိုတင်ဆန္ဒမဲပေးခြင်းကို နံနက်ပိုင်းမှ စတင်၍ အောင်မြေသာစံမြို့နယ်နှင့် ချမ်းအေးသာစံမြို့နယ်အတွင်းရှိ သက်ဆိုင်ရာ ရပ်ကွက် ရွေးကောက်ပွဲကော်မရှင်အဖွဲ့ခွဲရုံးများသို့ ကြိုတင်ဆန္ဒမဲလာရောက်ပေးကြသူများကို တာဝန်ရှိသူများက လိုအပ်သည့် စစ်ဆေးမှုများ ဆောင်ရွက်ခြင်း၊ ဆန္ဒမဲပေးခြင်းလုပ်ငန်းစဉ်များကို ရှင်းလင်းပြောကြားကာ ကြိုတင်ဆန္ဒမဲပေးခြင်းကို ဆောင်ရွက်ကြသည်။

ကြိုတင်ဆန္ဒမဲပေးခြင်းလုပ်ငန်းစဉ်များ ဆောင်ရွက်ထားရှိမှု အခြေအနေများနှင့်စပ်လျဉ်း၍ ချမ်းအေးသာစံမြို့နယ် ရွေးကောက်ပွဲကော်မရှင်အဖွဲ့ဝင် ဦးကျော်ကျော်ထိုက်က “ချမ်းအေးသာစံမြို့နယ်မှာ မဲရုံပေါင်း ၇၀ ရှိပါတယ်။ ဒီဇင်ဘာ ၁၈ ရက်ကနေ ၂၇ ရက်အထိ ကြိုတင်မဲပေးခြင်းကို စီစဉ်ဆောင်ရွက်



ထားပါတယ်။ ကြိုတင်မဲကို တာဝန်ပေးအပ်ထားတဲ့ ဌာနဆိုင်ရာဝန်ထမ်းတွေ၊ ဆေးရုံတက်ကုသနေရတဲ့ သက်ကြီးရွယ်အိုတွေ၊ လူနာတွေအတွက် ဦးစားပေးဆောင်ရွက်ထားပါတယ်။ မဲရုံကိုမလာနိုင်တဲ့ သက်ကြီးရွယ်အိုတွေအတွက်ကိုလည်း ကော်မရှင်အဖွဲ့ဝင်တွေ၊ သက်ဆိုင်ရာ တာဝန်ရှိသူတွေက အိမ်တိုင်ရာရောက်သွားပြီး ကြိုတင်မဲပေးနိုင်ဖို့ စီစဉ်ဆောင်ရွက်ထားပါတယ်။ အခုကြိုတင်မဲပေးတာဖြစ်

ပြီး ဒီဇင်ဘာ ၂၈ ရက်မှာ ပါတီစုံဒီမိုကရေစီအထွေထွေရွေးကောက်ပွဲကို ကျင်းပမှာပါ။ အများပြည်သူတစ်ယောက်ချင်းစီရဲ့ အခွင့်အရေးမဆုံးရှုံးစေဖို့ ဆောင်ရွက်ထားပါတယ်”ဟု ပြောသည်။

ကြိုတင်ဆန္ဒမဲလာရောက်ပေးသူ ဦးဇော်ဝင်းခိုင်ကလည်း “ကျွန်တော်က ချမ်းအေးသာစံမြို့နယ် ပြည်ကြီးမျက်မှန်ရပ်ကွက်ကပါ။ ရွေးကောက်ပွဲနေ့မှာ မဲရုံမှူး တာဝန်ထမ်းဆောင်ရမှာ ဖြစ်တဲ့အတွက်

ကြိုတင်မဲလာရောက်ပေးတာဖြစ်ပါတယ်။ မဲရုံကိုရောက်တဲ့အချိန်မှာ အရင်ဆုံးမှတ်ပုံတင်ပြုပြီး လိုအပ်တဲ့စစ်ဆေးမှုတွေ ဆောင်ရွက်ပေးပါတယ်။ မဲပေးရတဲ့အခါမှာလည်း လွတ်လပ်စွာ မဲပေးခဲ့ရပါတယ်။ ဒါကြောင့် ကြိုတင်မဲပေးရမယ့်သူတွေလည်း မဲလာရောက်ပေးကြဖို့ ဖိတ်ခေါ်ပါတယ်”ဟု ပြောသည်။

ကြိုတင်ဆန္ဒမဲ လာရောက်ပေးသူတစ်ဦးကလည်း “ကျွန်မက ရွေးကောက်ပွဲနေ့မှာ မဲစာရင်းစစ်ဆေးသူအနေနဲ့ တာဝန်ထမ်းဆောင်ရမှာဖြစ်လို့ ကြိုတင်မဲလာရောက်ပေးတာပါ။ မဲပေးရတဲ့အခါမှာလည်း လွတ်လပ်လပ်လပ်နဲ့ စနစ်တကျပေးခွင့်ရခဲ့ပါတယ်။ အခုလာမယ့် ရွေးကောက်ပွဲမှာ မိမိတို့လုပ်ငန်းတာဝန်တွေ ထမ်းဆောင်ကြရမယ့် ပြည်သူတွေအနေနဲ့ ကြိုတင်မဲပေးလို့ရနေပြီ။ လာမယ့် ဒီဇင်ဘာ ၂၈ ရက်မှာလည်း နိုင်ငံသားအခွင့်အရေးမဆုံးရှုံးစေဖို့ မဲလာရောက်ပေးကြဖို့ ဖိတ်ခေါ်ပါတယ်” ဟု ပြောသည်။

အဆိုပါ ကြိုတင် ဆန္ဒမဲပေးခြင်းကို ဒီဇင်ဘာ ၁၈ ရက်မှ ၂၇ ရက်အထိ နေ့စဉ်နံနက် ၈ နာရီမှ ညနေ ၆ နာရီအတွင်း သက်ဆိုင်ရာ မဲရုံများတွင် ဆန္ဒမဲပေးနိုင်ဖို့ဖြစ်၍ နိုင်ငံသားအခွင့်အရေး မဆုံးရှုံးစေရေးအတွက် ကြိုတင်မဲပေးနိုင်ခွင့်ရှိသူများအားလုံး ဆန္ဒမဲပေးနိုင်ကြောင်း သိရသည်။ မင်းထက်အောင်


ပြည်ပရောက် မြန်မာနိုင်ငံသားများ၏ ကြိုတင်ဆန္ဒမဲလက်မှတ်များကို နိုင်ငံခြားရေးဝန်ကြီးဌာနမှ ပြည်ထောင်စုရွေးကောက်ပွဲကော်မရှင်သို့ ပြန်လည်လွှဲပြောင်းပေးအပ်

နေပြည်တော် ဒီဇင်ဘာ ၁၉

၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲအတွက် ပြည်ပရောက်မြန်မာနိုင်ငံသားများ ကြိုတင်မဲပေးနိုင်ရန် မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံး၊ မြန်မာကောင်စီစစ်ခုံချုပ်ရုံး ၅၀ တို့တွင် သတ်မှတ်ရက်များအလိုက် မဲရုံများဖွင့်လှစ်၍ ကြိုတင်ဆန္ဒမဲပေးခြင်းအစီအစဉ်များကို ဆောင်ရွက်ခဲ့ကြသည်။

အဆိုပါ မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံး၊ မြန်မာကောင်စီစစ်ခုံချုပ်ရုံး အသီးသီးတို့မှ ပြန်လည်ပေးပို့လာသည့် ပြည်ပရောက် မြန်မာနိုင်ငံသားများ၏ ကြိုတင်မဲလက်မှတ်များကို ယမန်နေ့တွင် နိုင်ငံခြားရေးဝန်ကြီးဌာနက ပြည်ထောင်စုရွေးကောက်ပွဲကော်မရှင်သို့ ပြန်လည်လွှဲပြောင်းပေးအပ်ခဲ့ကြောင်း သိရသည်။

သတင်းစဉ်



လင်းခေးခရိုင် ဟိုမိန်းမြို့နယ်နှင့် လင်းခေးမြို့နယ်တို့ရှိ မဲရုံလုံခြုံရေး တာဝန်ထမ်းဆောင်မည့် ဌာနဆိုင်ရာများအား တွေ့ဆုံ၊ မဲရုံနေရာများနှင့် MEVM စက်ဖြင့် လက်တွေ့စမ်းသပ်မဲပေးမှုများ ကြည့်ရှုစစ်ဆေး

နေပြည်တော် ဒီဇင်ဘာ ၁၉

ရှမ်းပြည်နယ် (တောင်ပိုင်း) လင်းခေးခရိုင် ဟိုမိန်းမြို့နယ်နှင့် လင်းခေးမြို့နယ်အတွင်း ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ အောင်မြင်စွာ ကျင်းပနိုင်ရေးအတွက် မဲရုံလုံခြုံရေး တာဝန်ထမ်းဆောင်ကြမည့် မြန်မာနိုင်ငံ ရဲတပ်ဖွဲ့၊ စီးသတ်ဦးစီးဌာနနှင့် ပြည်သူ့စစ်(ဌာန) တပ်ဖွဲ့တို့မှ တာဝန်ရှိသူများနှင့် ဌာနဆိုင်ရာ တာဝန်ရှိသူများအား ယနေ့နံနက်ပိုင်းတွင် အရှေ့

အလယ်ပိုင်း တိုင်းစစ်ဌာနချုပ် တိုင်းမှူး ဗိုလ်ချုပ် ဦးမြတ်ထွဋ်နှင့် တာဝန်ရှိသူများက သွားရောက် တွေ့ဆုံသည်။

ညှိနှိုင်းဆောင်ရွက် ဦးစွာ တိုင်းမှူးက ၂၀၂၅ ခုနှစ် ပါတီစုံဒီမိုကရေစီ ရွေးကောက်ပွဲ အောင်မြင်စွာ ကျင်းပနိုင်ရေး ဆောင်ရွက်မည့် လုပ်ငန်းစဉ်များနှင့် ပတ်သက်၍ မှာကြားပြီး ဌာနဆိုင်ရာ တာဝန်ရှိသူများက ကဏ္ဍအလိုက် ပြင်ဆင်ဆောင်ရွက်ထားရှိမှုများကို တင်ပြကြရာ တိုင်းမှူးက လိုအပ်သည်များ ပေါင်းစပ် ညှိနှိုင်းဆောင်ရွက်ပေးသည်။ ထို့နောက် တိုင်းမှူးနှင့်တာဝန်ရှိသူများသည် ဟိုမိန်းမြို့နှင့် လင်းခေးမြို့တို့ရှိ မဲရုံများအလိုက် မြန်မာအလံကထာရောကစံ မဲပေးစက် (MEVM) များဖြင့် လက်တွေ့သရုပ်ပြ စမ်းသပ်မဲပေးခြင်းများ ဆောင်ရွက်နေမှုတို့ကို ကြည့်ရှုစစ်ဆေးပြီး လိုအပ်သည်များ ပေါင်းစပ် ညှိနှိုင်းဆောင်ရွက်ပေးခဲ့ကြောင်း သိရသည်။

သတင်းစဉ်

ပြည်သူများလိုလားသည့် ဒီမိုကရေစီနိုင်ငံတော်ကို ရွေးကောက်ပွဲဖြင့်သာ ဖော်ဆောင်နိုင်မည်



တပ်မတော်စစ်ကြောင်းများက စဉ့်ကူးမြို့အား ပြန်လည်သိမ်းပိုက်ထိန်းချုပ်ရရှိမှု။



ဆုတ်ခွာထွက်ပြေးသွားသည့် အကြမ်းဖက်သောင်းကျန်းသူများအား တိုက်ခိုက်ချေမှုန်းခဲ့သည့် မှတ်တမ်းဓာတ်ပုံကို တွေ့ရစဉ်။



ဆုတ်ခွာထွက်ပြေးသွားသည့် အကြမ်းဖက်သောင်းကျန်းသူများအား တိုက်ခိုက်ချေမှုန်းခဲ့သည့် မှတ်တမ်းဓာတ်ပုံကို တွေ့ရစဉ်။



တပ်မတော်စစ်ကြောင်းများက စဉ့်ကူးမြို့အား ပြန်လည် သိမ်းပိုက်ထိန်းချုပ်ရရှိမှုကို တွေ့ရစဉ်။



တပ်မတော်စစ်ကြောင်းများက စဉ့်ကူးမြို့နယ် လက်ပန်လှ ကျေးရွာအား ပြန်လည်သိမ်းပိုက်ထိန်းချုပ်ရရှိမှုကို တွေ့ရစဉ်။



တပ်မတော်စစ်ကြောင်းများက စဉ့်ကူးမြို့အား ပြန်လည် သိမ်းပိုက်ထိန်းချုပ်ရရှိမှုကို တွေ့ရစဉ်။

*** ကျော့ဖုံးမှ**
PDF အမည်ခံ အကြမ်းဖက် သောင်းကျန်းသူ ပူးပေါင်းအဖွဲ့ များအနေဖြင့် မိုးကုတ်၊ မိုးမိတ်၊ သပိတ်ကျင်း၊ မတ္တရာ၊ စဉ့်ကူး ဒေသတစ်ဝိုက်အား ၂၀၂၄ ခုနှစ်မှ စ၍ ဝင်ရောက်တိုက်ခိုက်ကာ မြို့/ရွာများအတွင်း တိုက်ပွဲများ ဖော်ဆောင်ခြင်း၊ လုံခြုံရေး အင်အားနည်းသော တပ်စခန်း ငယ်များအား အင်အားအလုံး အရင်းဖြင့် တိုက်ခိုက်ခြင်း၊ ပြည်သူ ပိုင်ပစ္စည်းများအား အတင်းအဓမ္မ ယူဆောင်ခြင်း၊ နိုင်ငံအကျိုးပြု စက်ရုံ၊ အလုပ်ရုံများအား ဝင်ရောက် မီးရှို့ဖျက်ဆီးခြင်း၊ နိုင်ငံပိုင် မြေပေါ်၊ မြေအောက် သယ်ဇာတ များ အဓမ္မနည်းဖြင့် ထုတ်ယူ ကိုယ်ကျိုးသုံးစွဲခြင်း စသည့် အကြမ်းဖက် လုပ်ငန်းများကို

စုဖွဲ့မှုများ ဆောင်ရွက်ပြီး အကြမ်း ဖက် ချေမှုန်းမှုစစ်ဆင်ရေး (Counter-Terrorism Operation) ကို ဆောင်ရွက်ခဲ့ရာ အကြမ်းဖက် သောင်းကျန်းသူ ပူးပေါင်းအဖွဲ့များ ယာယီစိုးမိုးထားသည့် မန္တလေး တိုင်းဒေသကြီး၊ သပိတ်ကျင်းမြို့နှင့် ၎င်းဒေသတစ်ဝိုက်အား ၂၀၂၅ ခုနှစ် ဇူလိုင် ၂၃ ရက်တွင် လည်း ကောင်း၊ မတ္တရာမြို့နယ်ရှိ ဖယောင်းတောင်သတ္တုတွင်းဒေသ အား ဩဂုတ် ၂၄ ရက်တွင် လည်း ကောင်း၊ အယ်လ်ဖာဘီလပ်မြေ စက်ရုံတစ်ဝိုက်အား ဩဂုတ် ၂၈ ရက်တွင် လည်းကောင်း၊ ဆည်တော်ကြီး ကျေးရွာနှင့် ရေလှောင်တံဆံအား နိုဝင်ဘာ ၇ ရက် တွင်လည်းကောင်း အဝေးရောက် ဒေသပုံပြည်သူများ၏ စစ်ရေး သတင်းပေး ကူညီမှုများဖြင့်



အကြမ်းဖက်သောင်းကျန်းသူများက ဖောက်ခွဲဖျက်ဆီးခဲ့သည့် ဇရပ်ကွင်းတံတားကို တွေ့ရစဉ်။

ပစ်ကူများ ပူးပေါင်း၍ မြေပြင်/ လေဟင် ဟန်ချက်ညီပေါင်းစပ်ကာ မြေပြင်သတင်း ဖော်ထုတ်ပြီး တိုက်ပွဲဝင်အရာရှိ စစ်သည်များ၏ တိုက်စွမ်းရည်၊ တိုက်စွမ်းအား တိုးတက်မြှင့်မားလာမှု၊ စိတ်ဓာတ် ခွန်အားတက်ကြွမှု၊ တိုက်လိုခိုက်လို စိတ်ပြင်းပြမှု၊ တုံ့တိုက်တိုက်

ကျားကိုက်ကိုက် စိတ်ဓာတ်တို့နှင့် အတူ စဉ့်ကူးမြို့နှင့် လက်ပန်လှ ကျေးရွာဒေသတို့အား ပြန်လည် သိမ်းပိုက်ရရှိရေးအတွက် ပိတ်ဆို့ ရေးအနေဖြင့် သပိတ်ကျင်း- ဝါးဖြူတောင်မှတစ်ဆင့် ဇရပ်ကွင်း သို့ စစ်ကြောင်းနှစ်ကြောင်းဖြင့် စာမျက်နှာ ၉ သို့ *

✱ စာမျက်နှာ ၈ မှ

ပိတ်ဆို့ရှင်းလင်းခဲ့ရာ ဒီဇင်ဘာ ၁၈ ရက်တွင် ဧရပ်ကွင်းကို ထိန်းချုပ်နိုင်ခဲ့ပြီး လိပ်ကျ၊ ချောင်းကြီးနှင့် နွယ်ရုံ တစ်ဝိုက်ကိုလည်း ဆက်လက် ပိတ်ဆို့ထိန်းချုပ်ခဲ့သည်။ ဆက်လက်၍ ရတနာသီဟိုဠ်-နားခါ-ပျဉ်းချောင်း-လမင်းသာ လမ်းကြောင်း၊ ပန်းတင်-မြကနံသာ လမ်းကြောင်း၊ မတ္တရာ-စဉ့်ကူး လမ်းမကြီး ဘယ်/ညာမှ-တရော်ပင်-ညောင်ဝန်း-သာယာ ကုန်း လမ်းကြောင်း၊ ဧရာဝတီမြစ် အရှေ့ဘက်ကမ်း-ကျောက်ငနွား-ရေတော်-ရွှေလှေ လမ်းကြောင်း တို့ဖြင့် စစ်ကြောင်းများခွဲ၍ အဆင့်ဆင့်တိုက်ခိုက်ချေမှုန်းခဲ့ရာ အကြမ်းဖက်သောင်းကျန်းသူများ ယာယီစိုးမိုးထားသည့် လက်ပန်လှ ကျေးရွာတစ်ဝိုက်အား ဒီဇင်ဘာ ၁၈ ရက်တွင် လည်းကောင်း၊ စဉ့်ကူး မြို့တစ်မြို့လုံးအား ယနေ့တွင် လည်းကောင်း ပြန်လည်သိမ်းပိုက် ရရှိခဲ့ပြီး အကြမ်းဖက်သောင်းကျန်း သူများ ဖရိုဖရဲဆုတ်ခွာထွက် ပြေးသွားခဲ့သည်။

တပ်မတော် စစ်ကြောင်းများ အနေဖြင့် စဉ့်ကူးမြို့နှင့် အဆိုပါ ဒေသတစ်ဝိုက်အား ပြန်လည် သိမ်းပိုက်ရရှိရေး အသက်ကိုပမာန မထားဘဲ ရွပ်ရွပ်ချွံချွံ တိုက်ခိုက် ချေမှုန်းခဲ့ရာ အကြမ်းဖက် သောင်းကျန်းသူ ပူးပေါင်းအဖွဲ့များ နှင့် တိုက်ပွဲကြီး/ငယ် အကြိမ် ၅၀ ဖြစ်ပွားခဲ့ပြီး ရန်သူထံမှ အလောင်း ၂၂ လောင်း၊ လက်နက်မျိုးစုံ ၄၇ လက်၊ အကြမ်းဖက်လုပ်ငန်းများ လုပ်ဆောင်ရာတွင် အသုံးပြု သည့် ဆက်စပ်ပစ္စည်းများ သိမ်းဆည်းရမိခဲ့ပြီး အရာရှိ၊ စစ်သည်အချို့ နိုင်ငံတော်အတွက် မြင့်မြတ်စွာ အသက်ပေးလျှံခဲ့ရ သည်။

နိုင်ငံတော်ပျက်စီးရာ ပျက်စီး ကြောင်းကို နည်းလမ်းမျိုးစုံဖြင့် အစဉ်တစိုက် ကြိုးပမ်းလုပ်ဆောင် နေသော CRPH၊ NUG အမည်ခံ အကြမ်းဖက် အဖွဲ့အစည်းများ၏ လက်ဝေခံ PDF အမည်ခံအကြမ်း ဖက်သမားများသည် အဆိုပါ ဒေသအား ယာယီစိုးမိုးထားစဉ် မြို့/ရွာများအတွင်း ဘာသာရေး ဆိုင်ရာ အဆောက်အအုံများ၊ စာသင်ကျောင်းများ၊ ဌာနဆိုင်ရာ အဆောက်အအုံများ၊ ဆေးရုံများ နှင့် လူနေအိမ်များအတွင်း ဝင်ရောက်နေရာယူ၍ ဘန်ကာများ ပြုလုပ်ခြင်း၊ ပြည်သူများ၏ အိုးအိမ်များကို ခံစစ်တိုင်းအဖြစ် အကာအကွယ်ရယူ၍ ပစ်ခတ် တိုက်ခိုက်ခြင်း၊ ပြည်သူများ အဓိက သွားလာအသုံးပြုလျက်ရှိ သည့် အဆိုပါဒေသရှိ ဧရာဝတီ တံတား (ရတနာသီဟိုဠ်) ကျောက်စရစ်တံတား၊ ဧရပ်ကွင်း တံတားအပါအဝင် လမ်း၊ တံတား ကြီးများအား မိုင်းထောင်ဖောက်ခွဲ ဖျက်ဆီးခြင်းများ၊ တိုင်းပြည်



အကြမ်းဖက်သောင်းကျန်းသူများက ဧရာဝတီတံတား (ရတနာသီဟိုဠ်)အား မိုင်းထောင်ဖောက်ခွဲ ဖျက်ဆီး ခဲ့မှုကို တွေ့ရစဉ်။

ဖွံ့ဖြိုးတိုးတက်မှုကို တစ်ဖက် တစ်လမ်းမှ အထောက်အကူပြုနေ သည့် စက်ရုံ၊ အလုပ်ရုံများနှင့် ဌာနဆိုင်ရာ အဆောက်အအုံများ အား မီးရှို့ဖျက်ဆီးခြင်းများ လုပ်ဆောင်ခဲ့သည်။

ထို့ပြင် ဆည်တော်ကြီး ရေလျှောင်တံ၏ ဆည်ရေပိုလွှဲ ရေတံခါး အဖွင့်/အပိတ် ဖောင်းခလုတ်၊ ဆည်တံခါးပေါင်နှင့် ရေထိန်းတံခါးတို့အား မိုင်းထောင် ၍ ဖောက်ခွဲဖျက်ဆီးရန် ယုတ်မာ ရိုင်းရိုင်းစွာဖြင့် လုပ်ဆောင်ခဲ့သည် ကိုတွေ့ရပြီး တပ်မတော်အနေဖြင့် လက်မတင် အချိန်မီတားဆီး ထိန်းချုပ်နိုင်ခဲ့သည်။

ယခု ဆုတ်ခွာထွက်ပြေးစဉ်တွင် လည်း ၎င်းတို့ လုပ်ဆောင်နေကျ နည်းလမ်းများဖြစ်သည့် ပြည်သူ များပိုင်ဆိုင်သည့် အဖိုးတန်နှင့် အမြတ်တန် သိမ်းဆည်းထား သော ပစ္စည်းများအား အတင်းအဓမ္မ ယူဆောင်ခြင်း၊ အဆိုပါဒေသ အတွင်းရှိ နိုင်ငံတော်၏ သယံဇာတ ဖြစ်သော တရားဝင်ခွင့်ပြုထား သည့် ရွှေလုပ်ကွက်များအတွင်း အတင်းအဓမ္မ ဝင်ရောက်လုပ်ကိုင် တူးဖော်ခြင်း၊ ပြည်သူများပိုင်ဆိုင် သည့် အဖိုးတန်ပစ္စည်းများကို လက်နက်အားကိုးဖြင့် အနိုင်ကျင့် ယူဆောင်ခြင်းများ ပြုလုပ်ကာ ရွှေ/သတ္တု ရောရာမြေစာများနှင့် အဖိုးတန်ပစ္စည်းများအား ယာယီ နေရပ်စွန့်ခွာ ပြည်သူများထားရှိခဲ့ သည့် မော်တော်ယာဉ်များဖြင့် တင်ဆောင်ကာ ဧရာဝတီမြစ်အား ဖြတ်ကူး၍ ဆုတ်ခွာထွက်ပြေးရန် လုပ်ဆောင်လျက် ရှိကြောင်း မြေပြင်သတင်း ဖော်ထုတ်ချက် အရ တပ်မတော်စစ်ကြောင်းများ က မြေပြင်၊ ဝေဟင် စစ်နည်းဗျူဟာ မြောက် ပေါင်းစပ်ချေမှုန်းခဲ့ရာ အကြမ်းဖက် သောင်းကျန်းသူများ သည် အထိနာစွာဖြင့် ဧရာဝတီမြစ် အနောက်ဘက်သို့ ဆုတ်ခွာ ထွက်ပြေးစဉ် အစီအစဉ်ပျက်ပြား ကာဦးတည်ရာမဲ့ ထွက်ပြေးလျက်



အကြမ်းဖက်သောင်းကျန်းသူများက စာသင်ကျောင်းအတွင်း ဘန်ကာများပြုလုပ်ထားရှိမှုကို တွေ့ရစဉ်။



အကြမ်းဖက်သောင်းကျန်းသူများက ဧရပ်ကွင်းဆေးရုံအတွင်း ဘန်ကာများပြုလုပ်ထားရှိမှုကို တွေ့ရစဉ်။



အကြမ်းဖက်သောင်းကျန်းသူများ၏ အလောင်းများကို တွေ့ရစဉ်။

ရှိပြီး အဆိုပါအကြမ်းဖက် သောင်းကျန်းသူများကိုလည်း တပ်မတော် စစ်ကြောင်းများက မြေပြင်/ဝေဟင် ပေါင်းစပ်၍ ထက်ကြပ်လိုက်လံ ချေမှုန်းလျက် ရှိကြောင်းနှင့် စဉ့်ကူးမြို့နှင့် လက်ပန်လှ ကျေးရွာအတွင်း ယာယီနေရပ်စွန့်ခွာ ပြည်သူများ

အန္တရာယ်ကင်းရှင်းစွာ ပြန်လည် ဝင်ရောက် နေထိုင်နိုင်ရေးနှင့် အစိုးရအုပ်ချုပ်မှုယန္တရား အမြန်ဆုံး ပြန်လည် လည်ပတ်နိုင်ရေး အတွက် လိုအပ်သည့်နယ်မြေ လုံခြုံရေးလုပ်ငန်းများ တိုးမြှင့် ဆောင်ရွက်လျက်ရှိကြောင်း သိရ သတင်းစဉ်



အကြမ်းဖက်သောင်းကျန်းသူများက ဖောက်ခွဲဖျက်ဆီးခဲ့သည့် ကျောက်စရစ်ကုန်းတံတားအား ပြန်လည်ပြုပြင်ထားရှိမှုကို တွေ့ရစဉ်။



အကြမ်းဖက်သောင်းကျန်းသူများက ဌာနဆိုင်ရာအဆောက်အအုံ များအား ဖျက်ဆီးခဲ့မှုကို တွေ့ရစဉ်။



အကြမ်းဖက်သောင်းကျန်းသူများက လူနေအိမ်များအတွင်း ဘန်ကာများပြုလုပ်ထားရှိမှုကို တွေ့ရစဉ်။



အကြမ်းဖက်သောင်းကျန်းသူများက ဧရပ်ကွင်းဆေးရုံအား ဖျက်ဆီးခဲ့မှုကို တွေ့ရစဉ်။



အကြမ်းဖက်သောင်းကျန်းသူများထံမှ လက်နက်၊ ခဲယမ်းများနှင့် ဆက်စပ်ပစ္စည်းများ သိမ်းဆည်းရမိမှုကို တွေ့ရစဉ်။

အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ ဦးလွင်ဦး ကော်မရှင်ရုံးခွဲ(မော်လမြိုင်)ရှိ ဝန်ထမ်းများနှင့်တွေ့ဆုံ

နေပြည်တော် ဒီဇင်ဘာ ၁၉
အဂတိလိုက်စားမှုတိုက်ဖျက်ရေး ကော်မရှင် ဥက္ကဋ္ဌ ဦးလွင်ဦးသည် ယနေ့နံနက်ပိုင်းတွင် ကော်မရှင် ရုံးခွဲ(မော်လမြိုင်)ရှိ အစည်းအဝေးခန်းမ၌ ကော်မရှင် ရုံးခွဲမှ ဝန်ထမ်းများနှင့် တွေ့ဆုံသည်။
တွေ့ဆုံစဉ် တာဝန်ခံညွှန်ကြားရေးမှူးက ရုံးခွဲ စတင်ဖွင့်လှစ်ခဲ့မှု၊ ရုံးအဆောက်အအုံနှင့် ဝန်ထမ်းအိမ်ရာ များ ဆောက်လုပ်ခဲ့မှု၊ ဝန်ထမ်းဖွဲ့စည်းပုံနှင့် ဝန်ထမ်း ခန့်ထားမှု၊ အသိပညာပေးရေး၊ စုံစမ်းစစ်ဆေးရေး လုပ်ငန်းများ ဆောင်ရွက်နိုင်မှုနှင့်စပ်လျဉ်း၍ ရှင်းလင်းတင်ပြရာ ကော်မရှင်ဥက္ကဋ္ဌက မိမိတို့ ကော်မရှင်အနေဖြင့် အဂတိလိုက်စားမှုတိုက်ဖျက်ရေး ကို အမျိုးသားရေးတာဝန်တစ်ရပ်အဖြစ် ခံယူပြီး အသိပညာပေးခြင်း၊ တားဆီးကာကွယ်ခြင်းနှင့် စုံစမ်းစစ်ဆေး အရေးယူဆောင်ရွက်ခြင်း လုပ်ငန်းစဉ် များဖြင့် ဆောင်ရွက်လျက်ရှိကြောင်း။
ဒီဇင်ဘာ ၉ ရက်တွင် ကျင်းပခဲ့သည့် အပြည်ပြည် ဆိုင်ရာ အဂတိလိုက်စားမှု တိုက်ဖျက်ရေးနေ့ အခမ်း အနားတွင် ပြောကြားခဲ့သည့် ပြည်ထောင်စုသမ္မတ မြန်မာနိုင်ငံတော် ယာယီသမ္မတ၏ Video Message တွင်လည်း အဂတိလိုက်စားမှု တိုက်ဖျက်ရေးကို ရေတို၊ ရေရှည်လုပ်ငန်းစီမံချက်များဖြင့် ချမှတ်

ဆောင်ရွက်ရန် လိုကြောင်းပြောကြားခဲ့ပြီး အဂတိ လိုက်စားမှု တိုက်ဖျက်ရေးဆိုင်ရာ အသိပညာပေးခြင်း နှင့် လူငယ်စကားပိုင်းဆွေးနွေးပွဲများကို ဆောင်ရွက် သွားကြရန်လိုအပ်ကြောင်းကို ပြောကြားခဲ့ပါကြောင်း။
ကော်မရှင်ရုံးခွဲများရှိ ဝန်ထမ်းများ အနေဖြင့် လည်း အခြေခံကျောင်းများသို့ အသိပညာပေးခြင်း များ ဆောင်ရွက်လျက်ရှိကြောင်းကို သိရှိရပြီး ထိုကဲ့သို့ စိတ်ပါဝင်စားစွာ ဆက်လက်ဆောင်ရွက် သွားကြရန် လိုအပ်ပါကြောင်း၊ ကော်မရှင်အပေါ် အများပြည်သူတို့၏ ယုံကြည်အားကိုးမှု ပိုမိုရရှိနိုင်ရေး အတွက် ရုံးခွဲများသည်လည်း အရေးကြီးသော အခန်း ကဏ္ဍတွင် ပါဝင်ပါကြောင်း၊ ဝန်ထမ်းများ၏ ကျင့်ဝတ် လိုက်နာစောင့်ထိန်းမှု၊ ချမှတ်ထားသည့် ဥပဒေ၊ စည်းမျဉ်း၊ စည်းကမ်းများ လိုက်နာမှုများသည် ကော်မရှင်အပေါ်တွင်ဖြစ်စေ နိုင်ငံတော်အပေါ်တွင် ဖြစ်စေ တာဝန်ကျေပွန်ခြင်းပင် ဖြစ်ပါကြောင်း။
မကြာမီအချိန်တွင် ကျင်းပမည့် ရွှေကောက်ပွဲ တွင် ဝန်ထမ်းများအနေဖြင့် မပျက်မကွက် ဆန္ဒမဲ ပေးကြရန် လိုအပ်ပါကြောင်း၊ ဆန္ဒမဲပေးရာတွင်လည်း တိုင်းပြည်နှင့်ဒေသအကျိုးကို ဆောင်ရွက်နိုင်သူ၊ ဒို့တာဝန်အရေးသုံးပါးကို လိုက်နာစောင့်ထိန်းနိုင်သူ၊ နိုင်ငံရေးအမြင်၊ အုပ်ချုပ်ရေးအမြင်၊ စီးပွားရေးအမြင်၊



လိုခြံရေးနှင့် တရားဥပဒေစိုးမိုးရေးအမြင်ရှိသူများ ကို ရွေးချယ်၍ မဲပေးကြရန်လိုအပ်ကြောင်း၊ ထို့အပြင် လွတ်လပ်ပြီး တရားမျှတမှုရှိသည့် ရွေးကောက်ပွဲ အောင်မြင်စွာ ကျင်းပနိုင်ရေးအတွက် မိမိတို့အနေဖြင့် ကျရာအခန်းကဏ္ဍမှ တစ်တပ်တစ်အား ပူးပေါင်းပါဝင် ဆောင်ရွက်သွားကြရန် လိုအပ်ကြောင်းပြောကြား သည်။
ယင်းနောက် ကော်မရှင်ဥက္ကဋ္ဌက ရုံးခွဲရှိ ဝန်ထမ်း များအတွက် ကြက်ဥ၊ စားသုံးဆီနှင့် စားသောက်

ဖွယ်ရာများကို ထောက်ပံ့ပေးအပ်ရာ ရုံးခွဲတာဝန်ခံက လက်ခံရယူခဲ့ပြီး ရုံးခွဲအဆောက်အအုံအတွင်း ဝန်ထမ်းများ၏ လုပ်ငန်းတာဝန်ထမ်းဆောင်နေမှုများ နှင့် ကော်မရှင်ရုံးခွဲ ဝန်ထမ်းအိမ်ရာကို ကြည့်ရှု စစ်ဆေး၍ နေထိုင်သည့် ဝန်ထမ်းမိသားစုများကို ရင်းရင်းနှီးနှီး နှုတ်ဆက်အားပေးစကားပြောကြားကာ လိုအပ်သည်များ ဖြည့်ဆည်းဆောင်ရွက်ပေးခဲ့ ကြောင်း သိရသည်။

သတင်းစဉ်

အွန်လိုင်းအသုံးပြုလိမ်လည်မှုတိုက်ဖျက်ရေး ကမ္ဘာလုံးဆိုင်ရာပူးပေါင်းဆောင်ရွက်မှု အပြည်ပြည်ဆိုင်ရာညီလာခံသို့ ဒုတိယဝန်ကြီး ဗိုလ်ချုပ်အောင်ကျော်ကျော် ဦးဆောင်သော မြန်မာကိုယ်စားလှယ်အဖွဲ့တက်ရောက်

နေပြည်တော် ဒီဇင်ဘာ ၁၉
အွန်လိုင်းအသုံးပြုလိမ်လည်မှု တိုက်ဖျက်ရေး ကမ္ဘာလုံးဆိုင်ရာ ပူးပေါင်းဆောင်ရွက်မှု အပြည်ပြည် ဆိုင်ရာညီလာခံကို ဒီဇင်ဘာ ၁၇ ရက်မှ ၁၈ ရက်အထိ ထိုင်းနိုင်ငံ ဗန်ကောက်မြို့ရှိ InterContinental Bangkok ဟိုတယ်၌ ကျင်းပသည်။
ညီလာခံဖွင့်ပွဲကို ဒီဇင်ဘာ ၁၇ ရက် နံနက် ၉ နာရီတွင် ကျင်းပရာ ပြည်ထောင်စုဝန်ကြီးဌာန ဒုတိယ ဝန်ကြီး ဗိုလ်ချုပ်အောင်ကျော်ကျော် ဦးဆောင်သော ကိုယ်စားလှယ် အဖွဲ့တက်ရောက်ပြီး ရဝမ်ဒါ၊ အင်ဒိုနီးရှား၊ ဗီယက်နမ်၊ လာအို၊ တောင်ဆူဒန်၊ သီရိလင်္ကာ၊ အိန္ဒိယ နှင့် တရုတ်နိုင်ငံတို့မှ ဝန်ကြီးများ၊ ဒုတိယဝန်ကြီးများ၊ နိုင်ငံပေါင်း ၅၈ နိုင်ငံနှင့် UNODC အပါအဝင် နိုင်ငံတကာ အဖွဲ့အစည်းများမှ ကိုယ်စားလှယ် စုစုပေါင်း ၃၀၀ ကျော်ခန့် တက်ရောက်ကြသည်။ ညီလာခံကို ထိုင်းနိုင်ငံ



နိုင်ငံခြားရေး ဝန်ကြီးဌာနနှင့် UNODC တို့က ပူးတွဲသဘာပတိ များအဖြစ် တာဝန်ယူဆောင်ရွက် ခဲ့ကြပြီး ထိုင်းနိုင်ငံ နိုင်ငံခြားရေး ဝန်ကြီးဌာန ဝန်ကြီး Mr. Sihasak Phangketkeow က အမှာစကား ပြောကြားခြင်းနှင့် ကုလသမဂ္ဂ အထွေထွေ အတွင်းရေးမှူးချုပ် Mr. Antonio Guterres နှင့် ကုလသမဂ္ဂလူ့အခွင့်အရေးဆိုင်ရာ မဟာမင်းကြီး Mr. Volker Turk တို့က Video Message ဖြင့် အမှာ စကားပြောကြားခြင်း၊ UNODC

Scam နှင့်စပ်လျဉ်း၍ ရှင်းလင်း တင်ပြခြင်းတို့ကို ဆောင်ရွက်ခဲ့ ကြသည်။
ဆွေးနွေးပြောကြား ဒုတိယဝန်ကြီး ဗိုလ်ချုပ် အောင်ကျော်ကျော်က မိမိတို့ နိုင်ငံတော်အစိုးရ အနေဖြင့် အွန်လိုင်းအသုံးပြုလိမ်လည်မှုကို နိုင်ငံတော်အကြီးအကဲ၏ မူဝါဒ နှင့်အညီ ထိထိရောက်ရောက် အမြစ်ပြတ်နှိမ်နင်းရန် “အွန်လိုင်း လိမ်လည်မှုနှင့် အွန်လိုင်း လောင်းကစားမှုများ တိုက်ဖျက် ရေး ကြိုးကြပ်မှုဟိုကော်မတီ” ကို ဒီဇင်ဘာ ၁၀ ရက်တွင် ဖွဲ့စည်း ခဲ့ပါကြောင်း၊ မြန်မာနိုင်ငံသည် အွန်လိုင်း အသုံးပြုလိမ်လည်မှု များ၏ အရင်းအမြစ်နှင့် အကျိုး အမြတ်ရရှိနေခြင်းမရှိပါကြောင်း၊ လိမ်လည်မှုမှ ရရှိသောငွေကြေး အားလုံးသည် မြန်မာနိုင်ငံ၏ ဘဏ်စနစ်အတွင်း ရောက်ရှိလာ ခြင်း မရှိကြောင်း၊ မြန်မာနိုင်ငံ အနေဖြင့် လူကုန်ကူးခံရသူများအား

ရှာဖွေကယ်တင်နိုင်ခဲ့ပြီး ၎င်းတို့ အား လုံခြုံစိတ်ချစွာ ဇာတိနိုင်ငံသို့ ပြန်လည် ပို့ဆောင်ရေးအတွက် သက်ဆိုင်ရာသံရုံးများ အဖွဲ့အစည်း များနှင့် တက်ကြွစွာပူးပေါင်း ဆောင်ရွက်လျက်ရှိပါကြောင်း၊ နယ်စပ်ဒေသသို့ ရောက်ရှိလာသူ များ၏ သုည ဒဿမ္မရာခိုင်နှုန်းသာ တရားဝင် ဝင်ရောက်လာသူများ ဖြစ်ပြီး ကျန်သူများသည် နယ်စပ် ဖြတ်ကျော်၍ တရားမဝင် ဝင်ရောက်လာသူများဖြစ်ကြောင်း၊ နိုင်ငံတကာအနေဖြင့် စေတနာ အမှန်ဖြင့် ပံ့ပိုးကူညီခြင်းဖြင့်သာ အွန်လိုင်းအသုံးပြုလိမ်လည်မှု ကွန်ရက်များကို ထိထိ ရောက်ရောက် ဖြိုခွင်းနိုင်မည်ဖြစ် ကြောင်း၊ ဇာတိနိုင်ငံများအနေဖြင့် ၎င်းတို့ နိုင်ငံသားများအတွက် ကြိုတင်တားဆီး ကာကွယ်ရေး အစီအမံများကိုထိထိရောက်ရောက် အကောင်အထည်ဖော်ဆောင်ရွက် ရန်လိုအပ်ပါကြောင်းနှင့် ဖြတ်သန်း နိုင်ငံများအနေဖြင့်လည်း လူနှင့်

ငွေကြေး စီးဆင်းမှုလမ်းကြောင်း များ ဖြတ်တောက်ပိတ်ဆို့နိုင်ရန် နယ်စပ်ဒေသထိန်းချုပ်ရေး အစီ အမံများ တိုးမြှင့်ဆောင်ရွက်ရန် လိုအပ်ကြောင်း ဆွေးနွေးပြောကြား သည်။
ညီလာခံ ဒုတိယနေ့ဖြစ်သည့် ဒီဇင်ဘာ ၁၈ ရက်တွင် ထိုင်းနိုင်ငံ နိုင်ငံခြားရေးဝန်ကြီးဌာန ဒုတိယ ဝန်ကြီး Mr. Vijavat isarabhakdi နှင့် UNODC ၏ အရှေ့တောင်အာရှနှင့် ပစိဖိတ် ဒေသဆိုင်ရာ ကိုယ်စားလှယ် Ms. Delphine Schantz တို့က ရှေ့လုပ်ငန်းစဉ်များ (Ways Forward) ကို အကြံပြုဆွေးနွေးခဲ့ကြ ပြီး ပူးတွဲကြေညာချက်အား ဝီရူ၊ ဘင်္ဂလားဒေ့ရှ်၊ အာရပ်စော်ဘွား များ ပြည်ထောင်စု၊ နီပေါနှင့် Tik Tok ကုမ္ပဏီ စသည့် ပူးတွဲအဆိုရှင် များဖြင့် အတည်ပြုခဲ့ကြသည်။ ဒုတိယဝန်ကြီး ဗိုလ်ချုပ် အောင်ကျော်ကျော် ဦးဆောင်သော ကိုယ်စားလှယ်အဖွဲ့သည် ယနေ့ မွန်လွဲပိုင်းတွင် ရန်ကုန်မြို့သို့ ပြန်လည်ရောက်ရှိခဲ့ကြောင်း သိရ သည်။

သတင်းစဉ်

လွိုင်လင်မြို့နယ်တွင် ဘိန်းခင်းများဖျက်ဆီး



လွိုင်လင် ဒီဇင်ဘာ ၁၉
ရှမ်းပြည်နယ်(တောင်ပိုင်း) လွိုင်လင်မြို့နယ် ပင်လုံမြို့ အနောက်ဘက် တောင်ကုန်း တောင်စောင်းများတွင် စိုက်ပျိုးထားသည့် ဘိန်းစိုက်ခင်း များကို ပူးပေါင်းအဖွဲ့က သွားရောက်ဖျက်ဆီးလျက်ရှိကြောင်း သိရ သည်။

လွိုင်လင်တပ်နယ်များ ဗိုလ်မှူးချုပ်သန်းထွန်းအောင် ဦးစီး၍ တပ်မတော်သားများ၊ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့များ ရုံးမှ ဒုတိယရဲမှူးကြီး ဇော်လင်းဦး၊ ရှမ်းပြည်နယ်ရဲတပ်ဖွဲ့မှူးရုံးမှ ဒုတိယ ရဲမှူးကြီးသောင်းဝင်းနှင့် လွိုင်လင်ခရိုင်ရဲတပ်ဖွဲ့မှူး ဒုတိယရဲမှူးကြီး မိုးညွှန့်ထွန်း ဦးစီးသည့်တပ်ဖွဲ့ဝင်များ၊ ရှမ်းပြည်နယ်မီးသတ်တပ်ဖွဲ့ဝင် များ၊ လွိုင်လင်မြို့မှ သက်ဆိုင်ရာ ဌာနဆိုင်ရာဝန်ထမ်းများ ပူးပေါင်းအဖွဲ့ သည် ဒီဇင်ဘာ ၁၅ ရက် နံနက်ပိုင်းမှ ဒီဇင်ဘာ ၁၆ ရက် ညနေပိုင်းအထိ ပင်လုံမြို့ အနောက်ဘက်တောင်ကုန်း တောင်စောင်းများ၌ စိုက်ပျိုးထား သော ဘိန်းစိုက်ခင်းစက ၁၁၀ ကို ဖျက်ဆီးခဲ့ကြသည်။ အလားတူ လွိုင်လင်မြို့နယ်ရဲတပ်ဖွဲ့မှူး ရဲမှူးစိုးနိုင်ထွန်း ဦးစီးသည့် ပူးပေါင်းအဖွဲ့ သည် ဒီဇင်ဘာ ၉ ရက်မှ ဒီဇင်ဘာ ၁၆ ရက် ညနေပိုင်းအထိ လွိုင်လင်မြို့ အနောက်တောင်ဘက်နှင့် အနောက်ဘက်တောင်ကုန်း တောင်စောင်း များရှိ ဘိန်းစိုက်ခင်း ၄၅၉ စက ကို ဖျက်ဆီးပြီးကြောင်းနှင့် ဆက်လက် ဖျက်ဆီးလျက်ရှိကြောင်း သိရသည်။

ခရိုင်(ပြန်/ဆက်)



ပဲခူးတိုင်းဒေသကြီး ကျောက်တံခါးမြို့နယ်တွင် ဒီဇင်ဘာ ၁၅ ရက် နံနက်ပိုင်းက မြို့နယ်မီးသတ်ဦးစီးမှူး ဦးကျော်နိုင်ဟိန်းနှင့် တပ်ဖွဲ့ဝင်များက လူစည်ကားရာနေရာများတွင် စီးဘားအန္တရာယ် အသိပညာပေးနှီးဆော်ခြင်း၊ ရပ်ကွက်များအတွင်းရှိ ရန်အိမ်များသို့ သွားရောက်၍ စီးဘားလိုခြံရေးဆိုင်ရာ အသိပညာဗဟုသုတပေးခြင်း နှင့် အကြံပြုခြင်းတို့ကို ဆောင်ရွက်ကြစဉ်။
မြို့နယ်(ပြန်/ဆက်)

ငလျင်ဒဏ်ကြောင့် ပျက်စီးသွားသည့် ဝန်ထမ်းအိမ်ရာများ ပြုပြင်ခြင်းနှင့် အိမ်ရာအသစ်များ တည်ဆောက်နေမှု ကြည့်ရှု

ဝန်ထမ်းအိမ်ရာများ အသစ်ပြန်လည်တည်ဆောက်ရာတွင် မဂ္ဂနီကျူ ၈ အထိ ငလျင်ဒဏ်ခံနိုင်စေရေး စနစ်တကျ တွက်ချက်တည်ဆောက်

နေပြည်တော် ဒီဇင်ဘာ ၁၉

အဆောက်အအုံများ ပြန်လည်ပြုပြင် အသုံးပြုရေးနှင့် အသစ်တည်ဆောက်ရေး ကြိုးကြပ်မှု ကော်မတီဥက္ကဋ္ဌ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးမျိုးသန့်သည် ကော်မတီ အဖွဲ့ဝင်များ၊ ဌာနဆိုင်ရာ တာဝန်ရှိသူများနှင့်အတူ ယနေ့နံနက်ပိုင်းတွင် မန္တလေးငလျင်ကြီးကြောင်း ပျက်စီးခဲ့သောနေပြည်တော်ကောင်စီနယ်မြေတွင်း ဝန်ထမ်းအိမ်ရာများ ပြုပြင်နေမှုနှင့် နိုင်ငံတော်က အိမ်ရာအသစ်များ တည်ဆောက်ပေးနေမှုကို လှည့်လည်ကြည့်ရှုစစ်ဆေးသည်။



ဦးစွာ ပြည်ထောင်စုဝန်ကြီးသည် အဖွဲ့ဝင်များ နှင့်အတူ လိမ္မော်အရောင်အဆင့် သတ်မှတ်ထားသော အဆောက်အအုံများ ပြုပြင်ဆောင်ရွက်နေမှုကို ကြည့်ရှုစစ်ဆေးပြီး ငလျင်ဒဏ်ကြောင့် ပျက်စီးခဲ့ရသော အဆောက်အအုံများ ပြန်လည်ပြုပြင်ရာတွင် ပျက်စီးမှုအဆင့်အလိုက် အပြာရောင်၊ လိမ္မော်ရောင် နှင့် အနီရောင်အဆင့်ခွဲခြားသတ်မှတ်၍ အဆင့်အလိုက် ပြင်ဆင်ဆောင်ရွက်ရန် စီမံဆောင်ရွက်ခဲ့ကြောင်း၊ ပျက်စီးမှုအမျိုးအစားအလိုက် လိုက်နာဆောင်ရွက် ရမည့် လုပ်ငန်းစဉ်(Standard Operation Procedure-SOP)များကို မြန်မာနိုင်ငံ အင်ဂျင်နီယာ ကောင်စီ၊ မြန်မာနိုင်ငံ အင်ဂျင်နီယာအသင်းချုပ်နှင့် အင်ဂျင်နီယာ ကဏ္ဍအသီးသီးမှ ကျွမ်းကျင်သူတို့နှင့် ပါဝင်သောအဖွဲ့များနှင့် စုပေါင်းပြုစု၍ မြန်မာ ထားပြီးဖြစ်သဖြင့် ပြုပြင်နေသောကုမ္ပဏီများမှ

ပြင်ဆင်ခြင်းအပိုင်းနှင့် သက်ဆိုင်သောဌာနများက ကြီးကြပ်မှုအပိုင်းတွင် တိတိကျကျ လိုက်နာ ဆောင်ရွက်ရန် လိုအပ်ကြောင်း၊

ဦးစားပေးအနေဖြင့် ပျက်စီးမှုနည်းသော အပြာရောင်အဆင့် သတ်မှတ်ထားသော ဝန်ထမ်း အိမ်ရာ ၆၈၃ လုံးရှိသည့်အနက် ၆၇၅ လုံး ပြင်ဆင်ပြီး ဖြစ်၍ သက်ဆိုင်ရာဌာနများကို ပြန်လည်အပ်နှံကာ Modular House များတွင် ယာယီနေထိုင်သည့် ဝန်ထမ်းများအား အဆောက်အအုံများတွင် ပြန်လည် နေရာချထားပြီးဖြစ်ကြောင်း၊ ဆက်လက်၍ လိမ္မော်ရောင်အဆင့် ဝန်ထမ်းအိမ်ရာ ၄၂၆ လုံးရှိသည့် အနက် အလုံး ၆၀ ပြင်ဆင်ပြီးဖြစ်၍ ဝန်ထမ်းများ ပြန်လည်နေရာချထားမှုကို ဆက်လက်ဆောင်ရွက်

နေပြည်တော် စည်ပင်သာယာရေးကော်မတီတို့မှ တာဝန်ရှိသူများက အိမ်ရာစီမံကိန်း လုပ်ငန်းများ ဆောင်ရွက်ထားရှိမှု၊ ကုမ္ပဏီအသင်းအဖွဲ့တို့မှတာဝန် ရှိသူများက အိမ်ရာစီမံကိန်းလုပ်ငန်းများ၊ လုပ်ငန်း များ ဆောင်ရွက်နေမှု၊ ပြီးစီးမှုနှင့် ဆက်လက် ဆောင်ရွက်မည့် လုပ်ငန်းအစီအစဉ်များကို သက်ဆိုင် ရာ ကဏ္ဍအလိုက် ရှင်းလင်းတင်ပြကြသည်။

တင်ပြချက်များအပေါ် ပြည်ထောင်စုဝန်ကြီးက ဝန်ထမ်းအိမ်ရာများ အသစ်ပြန်လည် တည်ဆောက် ရာတွင် မဂ္ဂနီကျူ ၈ အထိ ငလျင်ဒဏ်ခံနိုင်စေရေး စနစ်တကျ တွက်ချက်တည်ဆောက်ရန် မူဝါဒအရ သတ်မှတ်တွက်ချက် ဆောင်ရွက်ရမည့်ကိစ္စကို သိရှိလိုက်နာ ကြရန် လိုအပ်မည်ဖြစ်ကြောင်း၊ တည်ဆောက်ရေး လုပ်ငန်းများ၏ အရည်အသွေးစစ်ဆေးခြင်းအပိုင်း ကို တိတိကျကျ စစ်ဆေးသွားမည်ဖြစ်၍ ကုမ္ပဏီများ အနေဖြင့် စတင်ဆောင်ရွက်စဉ်ကပင် လုပ်ငန်းသုံး ပစ္စည်းများကို သတ်မှတ်ထားသော အရည်အသွေး ပြည့်စီရေးနှင့် သတ်မှတ်ကာလအတွင်း ပြီးစီးစေရေး တို့ကို ကြိုတင်ပြင်ဆင်၍ အလေးထားဆောင်ရွက် ကြရန်လိုအပ်ကြောင်း ပြောကြားပြီး လုပ်ငန်းခွင် အတွင်း လှည့်လည်ကြည့်ရှုစစ်ဆေးကာ Modular House များတွင် ယာယီနေထိုင်သည့် ဝန်ထမ်းများ အား အဆောက်အအုံများတွင် အမြဲပြန်လည်နေရာ ချထားနိုင်ရေး လွှန်းအားပေးကြပ်မတ်ဆောင်ရွက် သွားရန် တာဝန်ရှိသူများအား မှာကြားခဲ့ကြောင်း သိရသည်။

သတင်းစဉ်

(၄၈)ကြိမ်မြောက် တက္ကသိုလ်ဝင်ခွင့် အရည်အချင်းစစ် စာမေးပွဲအောင်မြင်ပြီး စိုက်ပျိုးရေးတက္ကသိုလ်(ရေဆင်း)တွင် တတိယနှစ်သင်တန်း တက်ရောက်ခွင့်ရရှိကြသည့် မောင်မယ်သစ်လွင်များ ကြိုဆို

နေပြည်တော် ဒီဇင်ဘာ ၁၉

(၄၈)ကြိမ်မြောက် တက္ကသိုလ် ဝင်ခွင့် အရည်အချင်းစစ်စာမေးပွဲ အောင်မြင်ပြီး စိုက်ပျိုးရေး တက္ကသိုလ်(ရေဆင်း)တွင် တတိယ နှစ်သင်တန်း တက်ရောက်ခွင့် ရရှိကြသည့် စိုက်ပျိုးရေးဒီပလိုမာ အောင်မြင်ပြီးသူများ မောင်မယ် သစ်လွင် ကြိုဆိုပွဲအခမ်းအနားကို ယနေ့နံနက်ပိုင်းက စိုက်ပျိုးရေး တက္ကသိုလ်(ရေဆင်း) ဘွဲ့နှင့် သဘာဝခန်းမ၌ ကျင်းပသည်။

အခမ်းအနားတွင် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ဒုတိယဝန်ကြီး ခေါက်တာတင်ထွဋ်က ရေဆင်း စိုက်ပျိုးရေး တက္ကသိုလ်သည် ခေတ်နှင့်လျော်ညီသော အဆင့်မြင့် စိုက်ပျိုးရေး နည်းပညာများ ရာသီဥတုဒဏ် ခံနိုင်သည့် နည်းပညာများ၊ စီမံခန့်ခွဲမှု နည်းပညာများ၊ စိုက်ပျိုးရေး များ၊ စက်မှုလယ်ယာ အပါအဝင် (Smart Agriculture)နှင့်ဈေးကွက် ဗဟုသုတများကို ပေါင်းစပ်

သင်ကြားပေးရာတက္ကသိုလ်တစ်ခု ဖြစ်ကြောင်း၊ ယခုကဲ့သို့ စိုက်ပျိုး ရေးတက္ကသိုလ်သို့ ပေါင်းကူး တက်ရောက်ခွင့်ရသူများအနေဖြင့် အနာဂတ်တွင် စိုက်ပျိုးရေး ပညာ ရှင်၊ သုတေသီ၊ နည်းပညာဖြန့်ဝေ သူနှင့် စိုက်ပျိုးရေးဆိုင်ရာ စီးပွား ရေးလုပ်ငန်းရှင်များအဖြစ် နိုင်ငံ၏ စားရေရိက္ခာဖူလုံရေး၊ စိုက်ပျိုးရေး ဖွံ့ဖြိုးတိုးတက်ရေးတွင် အဓိက အားထားရမည့် မျိုးဆက်သစ်များ အဖြစ် တိုင်းပြည်အတွက် အားထား ရမည့်သူများအဖြစ် မွေးထုတ်ပေး နိုင်မည်ဟု ယုံကြည်ပါကြောင်း။

၁၉၇၀ ဝန်းကျင်ခန့်က စတင် ဤပေါင်းကူး အစီအစဉ်ကို ၁၉၇၀ ဝန်းကျင်ခန့်က စတင်ခဲ့ရာ ခေတ်အဆက်ဆက် တက်ရောက် ခဲ့သူများတွင် လုပ်ငန်းခွင်ထူးချွန် သူ များစွာရှိခဲ့ကြောင်း၊ စိုက်ပျိုး ရေးသိပ္ပံကျောင်းများမှ လက်တွေ့ ပိုင်းနှင့် လုပ်ငန်းခွင်အတွေ့အကြုံ များအား ကောင်းစွာ သင်ယူ လေ့ကျင့်ခဲ့ကြပြီးဖြစ်၍ တောင်သူ



များ၏ ပင်ပန်းဆင်ရဲသည့် ခံစားမှု များကို ကိုယ်ချင်းစာနားလည်နိုင် ကာ ပညာဆည်းပူးလေ့လာလို စိတ်၊ နည်းပညာလေ့လာလိုစိတ် တို့ ပူးပေါင်း၍ စေတနာ၊ ဝါသနာ၊ စိတ်ဓာတ်၊ စည်းကမ်းနှင့် ယှဉ်သော စိုက်ပျိုးရေးပညာရှင် များစွာ ပေါ်ပေါက်လာစေရေး ဆက်လက်ကြိုးပမ်း အားထုတ် သွားကြရန်နှင့် ကျေးလက်

ဒေသ ဖွံ့ဖြိုးတိုးတက်ရေးမှသည် နိုင်ငံတော် ဖွံ့ဖြိုးတိုးတက်ရေးဆီ လှမ်းချီနိုင်ရေးအတွက် ကျရာ အခန်းကဏ္ဍများမှ စွမ်းဆောင် သွားကြစေလိုကြောင်း တိုက်တွန်း မှာကြားသည်။

စိုက်ပျိုးရေး တက္ကသိုလ် (ရေဆင်း)၏ တက္ကသိုလ်ဝင်ခွင့် အရည်အချင်းစစ် စာမေးပွဲကို နှစ်စဉ် ကျင်းပပေးလျက်ရှိပြီး ၂၀၂၅ ပညာသင်နှစ် တတိယနှစ်

သင်တန်းတွင် တက်ရောက်ခွင့်ရရှိ သူ ၂၂၆ ဦး ရှိသည်။

ထိုမှတစ်ဆင့် ဒုတိယဝန်ကြီး သည်စိုက်ပျိုးရေးသုတေသနဦးစီး ဌာန နဝင်္ဂဝန်ခမ်းမတွင် သီးနှံမျိုး မွေးမြူပညာရှင်များနှင့် တွေ့ဆုံ ၍ သီးနှံမျိုးကွဲအသစ်များ မျိုးမွေး မြူမွေးချယ်ခြင်းနှင့် စပ်လျဉ်း၍ လိုက်နာသည့်သူများ၊ ပြောင်း သီးနှံ၊ နေကြာသီးနှံကဲ့သို့ မျိုးလိုင်း များရွေးချယ်ရာတွင် အသုံးပြုသင့် သော မျိုးလိုင်းရွေးချယ်ခြင်း နည်းလမ်းများ၊ သဘာဝပတ်ဝန်း ကျင်မှ အပင်များ၊ တိရစ္ဆာန်များ၊ မိုင်ခရီအောက်ခံနစ်ဓမ္မများ၊ မြို့များ စသည် စီမံဗေဒဆိုင်ရာ ပစ္စည်းများ ကို စီးပွားဖြစ် အသုံးချနိုင်ရေး နည်းလမ်းများသာမက ဆေးဝါး များ၊ သဘာဝဆေးဝါးဝင်ပစ္စည်း များ၊ ကျန်းမာရေးအထောက်အကူ ပြုသီးနှံများ စသည့် သဘာဝ အရင်းအမြစ်မှ စီးပွားရေးအမည် သစ် သီးနှံများအပြင် လူစား၊ တိရစ္ဆာန်စား၊ မြေဓာတ်များကို သုတေသနပြု၍ တီထွင်ကြံဆ ထုတ်လုပ်နိုင်ရေး ဆွေးနွေးမှာကြား ခဲ့ကြောင်း သိရသည်။

သတင်းစဉ်



သမဝါယမအသင်းသားတောင်သူ၏ အောင်နိုင်တိုးမိုးစပါး စံကွက်ရိတ်သိမ်းမှု ကွင်းဆင်းကြည့်ရှု

အမရပူရ ဒီဇင်ဘာ ၁၉

မန္တလေးတိုင်းဒေသကြီး အမရပူရမြို့နယ် တောင်ကိုင်းကျေးရွာ ဒိုခေတ်လယ်ယာနှင့် အထွေထွေစီးပွားရေးလုပ်ငန်း သမဝါယမအသင်း ၏ အသင်းသားတောင်သူ ဦးသန်းဌေး၏ အောင်နိုင်တိုးမိုး စပါးစံ ပြကွက် ၁၀ ဧကကို ရိတ်သိမ်းခြေလှေစက်ဖြင့် ရိတ်သိမ်းနေမှုကို ဒီဇင်ဘာ ၁၅ ရက် နံနက်ပိုင်းက မြို့နယ်သမဝါယမဦးစီးဌာနမှ ဦးစီးအရာရှိနှင့် ဝန်ထမ်းများ၊ အသင်းစုအမှုဆောင်များက ကွင်းဆင်း

ကြည့်ရှုစစ်ဆေးခဲ့ရာ တစ်ဧက စပါးအစိုတင်း ၁၂၀ ထွက်ရှိသည်။

သမဝါယမကဏ္ဍမှ စီမံကိန်းသီးနှံများ စိုက်ပျိုးထုတ်လုပ်မှု၊ ရောင်းဝယ်မှု၊ ကြိတ်ခွဲဖြန့်ဖြူးမှု လုပ်ငန်းစဉ်များအထိ အသင်းမှလိုအပ် သော ငွေကြေးအရင်းအနှီးနှင့် ဈေးကွက်ပိုမိုရရှိရေးတို့ကို ကူညီ ဆောင်ရွက်ပေးခြင်းအားဖြင့် ကျေးလက်နေပြည်သူတို့၏ လူမှုစီးပွားဘဝ တိုးတက်မြှင့်တင်ရေးအတွက် အထောက်အထားမရှိ ဆောင်ရွက်လျက်ရှိ ကြောင်း မြို့နယ်သမဝါယမဦးစီးဌာနမှ သိရသည်။ မြို့နယ်(ပြန်ဆက်)

ကယားပြည်နယ်ဝန်ကြီးချုပ် (၈၈)နှစ်မြောက် ကရင်အမျိုးသားနှစ်သစ်ကူးနေ့အခမ်းအနားသို့ တက်ရောက်

လွိုင်ကော် ဒီဇင်ဘာ ၁၉
ကယားပြည်နယ်အစိုးရအဖွဲ့နှင့် ကရင်စာပေနှင့် ယဉ်ကျေးမှုကော်မတီတို့က ကြီးမားကျင်းပသည့် (၈၈)နှစ်မြောက် ကရင်အမျိုးသားနှစ်သစ်ကူးနေ့ အခမ်းအနားကို ယနေ့နံနက်ပိုင်းတွင် လွိုင်ကော်မြို့ ပြည်နယ်ခန့်မဉ်ကျင်းပရာ ပြည်နယ်ဝန်ကြီးချုပ် ဦးစော်မျိုးတင်၊ ဒေသကွပ်ကဲရေးမှူး၊ ပြည်နယ် တရားသူကြီးချုပ်၊ ပြည်နယ်ဝန်ကြီးများ၊ ဌာနဆိုင်ရာ များ၊ တိုင်းရင်းသားစာပေနှင့် ယဉ်ကျေးမှုအဖွဲ့များ၊ ကရင်တိုင်းရင်းသား တိုင်းရင်းသူများနှင့် ဒေသခံ ပြည်သူများ တက်ရောက်ကြသည်။



ထို့နောက် ပြည်နယ်ဝန်ကြီးချုပ်က နိုင်ငံတော် အစိုးရအနေဖြင့် တိုင်းရင်းသားလူမျိုးများ၏ ရိုးရာ ယဉ်ကျေးမှုဓလေ့ထုံးစံများကို မပျောက်ပျက်အောင် တန်ဖိုးထားထိန်းသိမ်းစောင့်ရှောက်နိုင်ရန် အဘက်ဘက်က ကူညီပံ့ပိုးဖြည့်ဆည်း ဆောင်ရွက်ပေးလျက် ရှိကြောင်း၊ ပြည်နယ်အစိုးရအဖွဲ့အနေဖြင့် ပြည်နယ် အတွင်းရှိ တိုင်းရင်းသားများ၏ ရိုးရာယဉ်ကျေးမှု ဓလေ့ထုံးစံများကို စဉ်ဆက်မပြတ် ထိန်းသိမ်းနိုင်

ရန် ဖော်ထုတ်ကျင်းပပေးလျက်ရှိကြောင်း၊ ပြည်နယ် အတွင်းရှိ တိုင်းရင်းသားပြည်သူအားလုံး တစ်ဦးနှင့် တစ်ဦး အပြန်အလှန်လေးစား ချစ်ကြည်ရင်းနှီးစွာဖြင့် အတူယှဉ်တွဲနေထိုင်ပြီး ပြည်နယ်ဖွံ့ဖြိုးတိုးတက်ရေး လုပ်ငန်းစဉ်များတွင် ကျရာအခန်းကဏ္ဍများမှ ကြိုးပမ်း ပါဝင်ဆောင်ရွက်ကြစေလိုကြောင်း ပြောကြားပြီး ကရင်အမျိုးသားနှစ်သစ်ကူးနေ့ အခမ်း အနားအတွက် ချီးမြှင့်ငွေများပေးအပ်ရာ လွိုင်ကော်

နှစ်ခြင်းခရစ်ယာန်အသင်းတော်မှ တာဝန်ရှိသူတစ်ဦး က လက်ခံရယူပြီး ဂုဏ်ပြုမှတ်တမ်းလွှာ ပြန်လည် ပေးအပ်သည်။

ယင်းနောက် တိုင်းရင်းသားရေးရာဝန်ကြီးက အခမ်းအနားဖြစ်မြောက်ရေးအတွက် ပံ့ပိုးကူညီ ဆောင်ရွက်ပေးသည့် အလှူရှင်များအား ဂုဏ်ပြု မှတ်တမ်းလွှာများ ပေးအပ်ရာ အလှူရှင်များကိုယ်စား ကိုယ်စားလှယ်တစ်ဦးက လက်ခံရယူသည်။

ဆက်လက်၍ ကရင်စာပေနှင့် ယဉ်ကျေးမှု ကော်မတီ ဒုတိယဥက္ကဋ္ဌက ကရင်အမျိုးသား နှစ်သစ် ကူးနေ့ဖြစ်ပေါ်လာပါ့၊ ကရင်မျိုးနွယ်စုများဆင်း သက်လာပုံနှင့် ကရင်အမျိုးသားအပေါ်ဖြစ်ပေါ်လာပုံ တို့ကို ရှင်းလင်းတင်ပြပြီး လွိုင်ကော်နှစ်ခြင်းခရစ် ယာန်အသင်းတော် သင်းအုပ်ဆရာက အထူး ဆက်ကပ်ဆုတောင်းသည်။

ထို့နောက် ပြည်နယ်ဝန်ကြီးချုပ်သည် အဖွဲ့ဝင် များနှင့်အတူ တိုင်းရင်းသားရိုးရာယဉ်ကျေးမှု အက အဖွဲ့များ၏ ဖျော်ဖြေတင်ဆက်မှုများကို ကြည့်ရှုအား ပေးကာ ကရင်ဒုံးယိမ်းအကအဖွဲ့၊ ကရင်ဝါးညှပ်အက အဖွဲ့၊ ကယားယဉ်ကျေးမှုအဖွဲ့နှင့် ကယန်းယဉ်ကျေးမှု အကအဖွဲ့တို့အား ဂုဏ်ပြုချီးမြှင့်ငွေများပေးအပ်ပြီး ပြည်နယ်ခန့်မဉ် ကရင်တိုင်းရင်းသားများ၏ ဒုံးယိမ်းအကကို ပျော်ရွှင်စွာ ပါဝင်ဆင်နွှဲကြောင်း သိရသည်။ ပြည်နယ်(ပြန်/ဆက်)

ပဲခူးမြို့ (၈၈)နှစ်မြောက် ကရင်အမျိုးသားနှစ်သစ်ကူးနေ့ပွဲတော် အခမ်းအနားကျင်းပ

ပဲခူး ဒီဇင်ဘာ ၁၉
(၈၈)နှစ်မြောက် ကရင်အမျိုးသားနှစ်သစ်ကူး နေ့ပွဲတော် အခမ်းအနားကို ယနေ့နံနက်ပိုင်းတွင် ပဲခူးမြို့ ညောင်အင်းကျေးရွာ အခြေခံပညာအလယ် တန်းကျောင်း၌ ကျင်းပသည်။

တိုးတက်ရေးအတွက် ပြည်ထောင်စုစိတ်ဓာတ်ကို အခြေခံပြီး ငြိမ်းချမ်းရေးလုပ်ငန်းစဉ်များမှ အတူ တကွ ပူးပေါင်းဆောင်ရွက်သွားကြစေလိုကြောင်း ပြောကြားသည်။

ယင်းနောက် ကရင်စာပေနှင့် ယဉ်ကျေးမှု ကော်မတီဝင်တစ်ဦးက ကရင်အမျိုးသား နှစ်သစ် ကူးနေ့ ဖြစ်ပေါ်လာပုံကို ရှင်းလင်းပြောကြားပြီး မင်းလှမြို့နယ် ကရင်တိုင်းရင်းသား တိုင်းရင်းသူ များက “မကြိုးအက” သီချင်းဖြင့်လည်းကောင်း၊ ပဲခူးမြို့နယ် ညောင်အင်းကျေးရွာမှ ကရင်တိုင်းရင်း သားတိုင်းရင်းသူများက “စည်းလုံးခြင်းငှာနိုးကြားပါ” သီချင်းဖြင့်လည်းကောင်း၊ ပျဉ်းမငူကျေးရွာမှ ကရင်တိုင်းရင်းသား တိုင်းရင်းသူများက “နှစ်သစ်ကူး” တေးသီချင်းဖြင့်လည်းကောင်း ကပြဖျော်ဖြေ တင်ဆက်ကြသည်။ ထို့နောက် တိုင်းဒေသကြီးဝန်ကြီးချုပ်နှင့်ဇနီး

ယင်းနောက် ကရင်စာပေနှင့် ယဉ်ကျေးမှု ကော်မတီဝင်တစ်ဦးက ကရင်အမျိုးသား နှစ်သစ် ကူးနေ့ ဖြစ်ပေါ်လာပုံကို ရှင်းလင်းပြောကြားပြီး မင်းလှမြို့နယ် ကရင်တိုင်းရင်းသား တိုင်းရင်းသူ များက “မကြိုးအက” သီချင်းဖြင့်လည်းကောင်း၊ ပဲခူးမြို့နယ် ညောင်အင်းကျေးရွာမှ ကရင်တိုင်းရင်း သားတိုင်းရင်းသူများက “စည်းလုံးခြင်းငှာနိုးကြားပါ” သီချင်းဖြင့်လည်းကောင်း၊ ပျဉ်းမငူကျေးရွာမှ ကရင်တိုင်းရင်းသား တိုင်းရင်းသူများက “နှစ်သစ်ကူး” တေးသီချင်းဖြင့်လည်းကောင်း ကပြဖျော်ဖြေ တင်ဆက်ကြသည်။ ထို့နောက် တိုင်းဒေသကြီးဝန်ကြီးချုပ်နှင့်ဇနီး



တို့က ကပြဖျော်ဖြေတင်ဆက်ခဲ့ကြသည့် ဒုံးယိမ်း အဖွဲ့များအား ဂုဏ်ပြုဆုငွေများ ချီးမြှင့်ပေးအပ်ရာ ပဲခူးခရိုင် ကရင်တိုင်းရင်းသားစာပေနှင့် ယဉ်ကျေးမှု ကော်မတီအဖွဲ့ဝင်တစ်ဦးက ကျေးဇူးတင်စကား

ပြန်လည်ပြောကြားပြီး စည်းပရိသတ်များအား ကရင်တိုင်းရင်းသားရိုးရာ အစားအစာများဖြင့် တည်ခင်းစည်ခံကျွေးမွေးခဲ့ကြောင်း သိရသည်။ တိုင်းဒေသကြီး(ပြန်/ဆက်)

သမဝါယမစာရင်းရေး၊ စာရင်းကိုင် သက်မွေးပညာသင်တန်းကျောင်း(မကွေး)မှ ကျောင်းသား ကျောင်းသူများ ရှားပင်လှစိုက်ပျိုးမွေးမြူရေးဇုန်တွင်ကွင်းဆင်း

မကွေး ဒီဇင်ဘာ ၁၉
သမဝါယမစာရင်းရေး၊ စာရင်း ကိုင် သက်မွေးပညာ သင်တန်း ကျောင်း(မကွေး)မှ ကျောင်းအုပ် ဆရာမကြီးနှင့် ဆရာ ဆရာမများ ဦးဆောင်၍သင်တန်းသားသင်တန်း သူများဖြင့် ဒီဇင်ဘာ ၁၇ ရက် နံနက် ပိုင်းတွင် မကွေးခရိုင် ရှားပင်လှ ကျေးရွာအုပ်စုရွှေတင်တူး စိုက်ပျိုး မွေးမြူရေးဇုန်အတွင်းရှိ ဥစား ကြက်မွေးမြူရေး ခြံများသို့ ကွင်းဆင်းလေ့လာသည်။



ပထမနှစ်၊ ဒုတိယနှစ် သင်တန်း စာများကို လက်တွေ့ကွင်းဆင်း သား သင်တန်းသူ ၁၅ ဦးတို့က ဆောင်ရွက်သည့်အနေဖြင့် မကွေး စာရင်းရေး၊ စာရင်းကိုင် သင်ခန်း ခရိုင် ရှားပင်လှကျေးရွာအုပ်စု

အဓိကသီးနှံများ ပန်းတိုင်အထွက်နှုန်းမရှိသည့် အကြောင်းရင်း ဆန်းစစ်လေ့လာစစ်တမ်းကောက်ယူ

ရမည်းသင်း ဒီဇင်ဘာ ၁၉
ပန်းတိုင်အထွက်နှုန်းသတ်မှတ်ထားသည့် အဓိကသီးနှံ ၁၀ မျိုးနှင့် စပ်လျဉ်း၍ ပန်းတိုင်အထွက်နှုန်း ရည်မှန်းချက်မရှိသည့် အကြောင်း ရင်းများကို ဆန်းစစ်လေ့လာနိုင်ရန်အတွက် မန္တလေးတိုင်းဒေသကြီး ရမည်းသင်းခရိုင်အတွင်း စစ်တမ်းကောက်ယူလျက်ရှိရာ ဒီဇင်ဘာ ၁၇ ရက်နံနက်ပိုင်းတွင် စိုက်ပျိုးရေးဦးစီးဌာန ရမည်းသင်းခရိုင်ဦးစီးမှူး၊ မြို့နယ် ဦးစီးမှူးနှင့် ကြီးကြပ်ရေးအဖွဲ့များက ရမည်းသင်းမြို့နယ် ကံဆွယ် ကျေးရွာ၌ ကြည့်ရှုအားပေး ဖြည့်ဆည်းဆောင်ရွက်သည်။ ရမည်းသင်းခရိုင်အတွင်းရှိ စိုက်ပျိုးရေးဦးစီးဌာနမှ ကွင်းဝန်ထမ်း ၃၇ ဦးတို့က ရမည်းသင်းမြို့နယ်နှင့် ဖျော်ဘွယ်မြို့နယ်ရှိ အဓိကသီးနှံ စိုက်ပျိုးသော တောင်သူ ၃၇၀၀ တို့အား စစ်တမ်းကောက်ယူသွားမည် ဖြစ်ကြောင်း သိရသည်။ ခရိုင်(ပြန်/ဆက်)



နိုင်ငံသားအခွင့်အရေး မဆုံးရှုံးဖို့ မဲပေးကြပါစို့

ဘားအံမြို့၌ ကရင်သက္ကရာဇ် ၂၇၆၅ ခုနှစ် ကရင်အမျိုးသားနှစ်သစ်ကူးနေ့ အခမ်းအနားကျင်းပ

ဘားအံ ဒီဇင်ဘာ ၁၃

ကရင်တိုင်းရင်းသားလူမျိုးများ၏နေ့ထူးနေ့မြတ်တစ်နေ့ဖြစ်ပြီး နှစ်စဉ်ကျင်းပပြုစုကြသော ကရင်သက္ကရာဇ် ၂၇၆၅ ခုနှစ် ပြာသိုလဆန်း ၁ ရက်တွင် ကျရောက်သည့် ကရင်အမျိုးသား နှစ်သစ်ကူးနေ့ အခမ်းအနားကို ယနေ့နံနက်ပိုင်းတွင် ဘားအံမြို့ သီရိကင်း၌ စည်ကားသိုက်မြိုက်စွာ ကျင်းပသည်။

ဦးစွာ ကရင်အမျိုးသားများနှင့် တိုင်းရင်းသား ပြည်သူများသည် သီရိကင်းခရိုင်မြို့နယ်ရှိ နေရာယူကြပြီး ကရင်လူငယ်များက ကရင်အမျိုးသားအလံကို သယ်ဆောင်၍ ကရင်ရိုးရာ ဂျွဲချီမှုတ်၊ ဖားစည်တီးကာ ကရင်အမျိုးသားနှစ်သစ်ကူးနေ့ အလံတင်အခမ်းအနားကို ဖွင့်လှစ်သည်။

ထို့နောက် ပြည်နယ်စီးပွားရေးရာဝန်ကြီး ဦးစောခင်မောင်မြင့်က ကရင်အမျိုးသားအလံကို လွှင့်ထူပေးရာ ကရင်အမျိုးသားသီချင်းကို စုပေါင်းသီဆိုကြပြီး အလေးပြုကြကာ တွဲဖက်အခမ်းအနားများက ကရင်အမျိုးသားအလံ သမိုင်းကြောင်းကို ဖတ်ကြားသည်။

နံနက် ၇ နာရီတွင် ကရင်သက္ကရာဇ် ၂၇၆၅ ခုနှစ် ကရင်အမျိုးသားနှစ်သစ်ကူးနေ့ အခမ်းအနားကို ကျင်းပရာ သဘာပတိ ပြည်နယ်စီးပွားရေးရာဝန်ကြီးနှင့် သဘာပတိအဖွဲ့ဝင်များက စင်မြင့်ထက်တွင် နေရာယူကြပြီး ကရင်ရိုးရာဂျွဲချီမှုတ်၍ ဖားစည်တီးကာ အခမ်းအနားကို ဖွင့်လှစ်သည်။

ယင်းနောက် ကရင်အမျိုးသားများနှင့် တိုင်းရင်းသားပြည်သူများက ပြည်ထောင်စုသမ္မတ မြန်မာနိုင်ငံတော်အလံနှင့် ကျဆုံးလေပြီးသော အာဇာနည်



ခေါင်းဆောင်ကြီးများအား အလေးပြုကြပြီး ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေး ကော်မရှင်ဥက္ကဋ္ဌ ဗိုလ်ချုပ်မှူးကြီး သတိုးမဟာသရေ စည်သူ သတိုးသီရိသုဓမ္မ မင်းအောင်လှိုင်ထံမှ ပေးပို့သည့်သဝဏ်လွှာကို သဘာပတိကဖတ်ကြားကာ နယ်စပ်ရေးရာဝန်ကြီးဌာနနှင့် တိုင်းရင်းသားလူမျိုးများရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးရာပြည့်ထံမှ ပေးပို့သည့် သဝဏ်လွှာကို ပြည်နယ်တိုင်းရင်းသားရေးရာဝန်ကြီးက ဖတ်ကြား၍ ပြည်နယ်ဝန်ကြီးချုပ် ဦးစောမြင့်ဦးက နှစ်သစ်ကူးဆုတောင်းစကားပြောကြားသည်။

ဆက်လက်၍ ကရင်အမျိုးသားနေ့ဖြစ်ပေါ်လာပုံသမိုင်းအကျဉ်းကို ကရင်စာပေနှင့် ယဉ်ကျေးမှုအသင်းမှ လူငယ်မောင်မယ်များက မြန်မာဘာသာ၊ ပိုးကရင်ဘာသာ၊ စကောကရင်ဘာသာတို့ဖြင့် ဖတ်ကြားကြပြီး တွဲဖက်အခမ်းအနားများက ကရင်ပြည်နယ်ရှိ ဂုဏ်ပြုခံ အထင်ကရသက်ကြီး ကရင်အဘိုး၊ အဘွားများ၏ ကိုယ်ရေးအကျဉ်းကို ဖတ်ကြားတင်ပြကာ ကရင်ပြည်နယ်ဝန်ကြီးချုပ်၊ ပြည်နယ်အမျိုးသမီးရေးရာအဖွဲ့နာယက၊ ပြည်နယ်တရားလွှတ်တော်တရားသူကြီးချုပ်၊ ပြည်နယ်ဝန်ကြီးများက ဂုဏ်ပြုခံ အထင်ကရသက်ကြီး ကရင်အဘိုး၊ အဘွားများအား ဂုဏ်ပြုလက်ဆောင်များ ပေးအပ်

ချီးမြှင့်ကြသည်။ ထို့နောက် စည်းလုံးခြင်းသည်အင်အားဟု အဓိပ္ပာယ်ရသော “အောဟုအောဟောင်” ကရင်တေးသီချင်းဖြင့် သီဆိုဖျော်ဖြေကာ ရိုးရာကောက်သစ်စားပွဲတော်ကို ဆက်လက်ကျင်းပရာ ပြည်နယ်ဝန်ကြီးချုပ်နှင့် တာဝန်ရှိသူများက ကောက်သစ်စားပွဲကို ဖဲကြိုးဖြတ်ဖွင့်လှစ်ပေးကြပြီး ငြိမ်းချမ်းရေးချိုးငှက်များ လွှတ်ပေးကြသည်။

ဆင်ယင်ကျင်းပ
ယင်းနောက် ကရင်အဘိုး၊ အဘွားများနှင့် ကရင်တိုင်းရင်းသား လူငယ်မောင်မယ်များက ဖီးဗူးယော(ခေါ်)စပါးစောင့်နတ်သမီးကို ဖိတ်ခေါ်ပင့်ဆောင်၍ အခမ်းအနားများက ကောက်သစ်စားပွဲအကြောင်းရှင်းလင်းတင်ပြပြီး ကရင်တိုင်းရင်းသားလူငယ်မောင်မယ်များက ဖီးဗူးယောဆုတောင်းတေးသီချင်းများစုပေါင်းသီဆိုကြကာ ကရင်လူမျိုးတို့၏ရှေးခေတ်ထုံးတမ်းစဉ်လာများအတိုင်း ကောက်သစ်စားပွဲကို ဆင်ယင်ကျင်းပသည်။

ကောက်သစ်စားပွဲအပြီးတွင် ပြည်နယ်ဝန်ကြီးချုပ်၊ ပြည်နယ်ဝန်ကြီးများနှင့် တာဝန်ရှိသူများသည် ကရင်အမျိုးသားနှစ်သစ်ကူးနေ့ အထိမ်းအမှတ်ခင်းကျင်းပြသထားသော ကရင်တိုင်းရင်းသားလူမျိုးများ၏ ရိုးရာဓလေ့ယဉ်ကျေးမှုပြခန်း၊ မဗာ၊ မွန်၊ ရှမ်း၊ ပအိုဝ်းတိုင်းရင်းသားလူမျိုးများ၏ ယဉ်ကျေးမှုပြခန်း၊ ဌာနဆိုင်ရာပြခန်းများ၊ ဒေသတွင်း MSMEs အသေးစား၊ အငယ်စား၊ အလတ်စား စက်မှုလက်မှုလုပ်ငန်းရှင်များ၏ ထုတ်ကုန်ပြခန်းများနှင့် ဒေသထုတ်ကုန်ပြခန်းများကို လှည့်လည်ကြည့်ရှုအားပေးခဲ့ကြကြောင်း သိရသည်။

စောမျိုးမင်းသိန်း(ပြန်/ဆက်)

အိမ်မဲမြို့၌ ကရင်အမျိုးသားနှစ်သစ်ကူးပွဲတော် အလံတင်အခမ်းအနားနှင့် ကောက်သစ်စားပွဲကျင်းပ

အိမ်မဲ ဒီဇင်ဘာ ၁၃

ကရင်တိုင်းရင်းသားလူမျိုးများ၏ နေ့ထူးနေ့မြတ်ဖြစ်သော ကရင်သက္ကရာဇ် ၂၇၆၅ ခုနှစ် ပြာသိုလဆန်း ၁ ရက်တွင် ကျရောက်သော ကရင်အမျိုးသားနှစ်သစ်ကူးနေ့ အလံတင်အခမ်းအနားနှင့် ကောက်သစ်စားပွဲကို ယနေ့နံနက် ၅ နာရီခွဲတွင် ဧရာဝတီတိုင်းဒေသကြီး မြောင်းမြခရိုင် အိမ်မဲမြို့နယ် ရေသိုးညောင်ပိုင်း ကျေးရွာအုပ်စု လက်ပ်ကုန်းကျေးရွာ၌ ကျင်းပရာ တိုင်းဒေသကြီး ဝန်ကြီးချုပ် ဦးတင်မောင်ဝင်းနှင့်ဇနီး၊ အမျိုးသားကာကွယ်ရေးနှင့် လုံခြုံရေးကောင်စီ ဗဟိုအကြံပေးအဖွဲ့ အဖွဲ့ဝင်မန်းငြိမ်းမောင်၊ အစိုးရအဖွဲ့ဝင်ဝန်ကြီးများနှင့် ဇနီးများ၊ ဌာနဆိုင်ရာများ၊ ကရင်တိုင်းရင်းသား တိုင်းရင်းသားများ တက်ရောက်ကြသည်။



မောင်၊ ဧရာဝတီတိုင်းဒေသကြီး တိုင်းရင်းသားရေးရာ ဝန်ကြီး ဦးစောလင်းခယ်နှင့် ကရင်အမျိုးသား နှစ်သစ်ကူးပွဲတော်ကျင်းပရေး ကော်မတီအတွင်း ရှေးမျိုး ဒေါက်တာမောင်မောင်စိုး တို့က အခမ်းအနားကို ဖဲကြိုးဖြတ်ဖွင့်လှစ်ပေးကြသည်။

ဦးစွာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဗဟိုအကြံပေးအဖွဲ့ဝင် မန်းငြိမ်း

အလံတင်မည့်နေရာတွင် နေရာယူကြပြီး တာဝန်ရှိသူတစ်ဦးက ကရင်အမျိုးသားအလံကို လွှင့်တင်ပေးကာ ကရင်အမျိုးသားသီချင်းကိုစုပေါင်းသီဆိုအလေးပြုကြသည်။ ယင်းနောက် နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဗဟိုအကြံပေးအဖွဲ့ဝင် မန်းငြိမ်းမောင်က နှစ်သစ်ကူးဆုတောင်းစကား ပြောကြားပြီး စုပေါင်းခံအကများဖြင့် ကပြ

ဖျော်ဖြေ တင်ဆက်ခဲ့ကြသူများအား အမှတ်တရလက်ဆောင်များ ပေးအပ်သည်။ အလံတင် အခမ်းအနားအပြီးတွင် ကရင်အမျိုးသားနှစ်သစ်ကူးပွဲတော်ကို ဆက်လက်ကျင်းပရာ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဗဟိုအကြံပေးအဖွဲ့ဝင် မန်းငြိမ်းမောင်က ဖားစည်တီး၍ အခမ်းအနားကို ဖွင့်လှစ်ပေးပြီး ဗုဒ္ဓဘာသာ

ဘုန်းတော်ကြီးနှင့် ခရစ်ယာန်ဘုန်းတော်ကြီးတို့က မေတ္တာသုတ်ရွတ်ဖတ်ခြင်းနှင့် ဆုတောင်းမေတ္တာပို့သခြင်းများ ဆောင်ရွက်ကြသည်။

ဆက်လက်၍ ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ ဗိုလ်ချုပ်မှူးကြီး သတိုးမဟာသရေစည်သူ သတိုးသီရိသုဓမ္မ မင်းအောင်လှိုင်ထံမှ ပေးပို့သော သဝဏ်လွှာကို နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဗဟိုအကြံပေးအဖွဲ့ဝင် မန်းငြိမ်းမောင်က ဖတ်ကြားပြီး နှုတ်ခွန်းဆက်စကားပြောကြားသည်။

ထို့နောက် ဧရာဝတီတိုင်းဒေသကြီး ဝန်ကြီးချုပ် ဦးတင်မောင်ဝင်းက နှုတ်ခွန်းဆက်စကားပြောကြား၍ နယ်စပ်ရေးရာ ဝန်ကြီးဌာနနှင့် တိုင်းရင်းသား လူမျိုးများရေးရာ ဝန်ကြီးဌာန ပြည်ထောင်စုဝန်ကြီး

ဒုတိယဗိုလ်ချုပ်ကြီး ရာပြည့်ထံမှ ပေးပို့သော သဝဏ်လွှာကို တိုင်းဒေသကြီး တိုင်းရင်းသားရေးရာဝန်ကြီးက ဖတ်ကြားပြီး ဧရာဝတီတိုင်းဒေသကြီး ကရင်တိုင်းရင်းသားစာပေနှင့် ယဉ်ကျေးမှုအသင်းဥက္ကဋ္ဌ မန်းစန်းဝင်းက ကျေးဇူးတင်စကားပြောကြားကာ အခမ်းအနားသို့ တက်ရောက်လာသူများက ကရင်အမျိုးသားသီချင်းကိုသီဆို၍ အခမ်းအနားကို ရပ်သိမ်းလိုက်သည်။

ယင်းနောက် ကောက်သစ်စားပွဲကို ဆက်လက်ကျင်းပရာ ကရင်အမျိုးသား နှစ်သစ်ကူးပွဲတော်ကျင်းပရေး ကော်မတီအတွင်း ရှေးမျိုး ဒေါက်တာမောင်မောင်စိုးက ကရင်ရိုးရာကောက်သစ်စားပွဲတော်ဆိုင်ရာများကို ရှင်းလင်းပြောကြားပြီး စပါးစောင့်လိပ်ပြာ (ပိညာဉ်၊ ဖီးဗူးယော)အားပင့်ဖိတ်၍ တက်ရောက်လာသူများက စည်းလုံးခြင်း သီချင်းဖြင့် ကောက်သစ်စားပွဲတွင် ပါဝင်ဆင်နွှဲခဲ့ကြောင်း သိရသည်။

အိမ်မဲ(ပြန်/ဆက်)

ကျေးရွာ၌ မြို့နယ်အဆင့်အတက်ရောက်ဆိုင်ရာ အသိပညာပေးဆွေးနွေး

ကျေးရွာ ဒီဇင်ဘာ ၁၃

ရန်ကုန်တိုင်းဒေသကြီး ကျေးရွာမြို့နယ်တွင် မြန်မာနိုင်ငံ အတက်ရောက်စီမံချက် မြို့နယ်အဆင့်အတက်ရောက်ဆိုင်ရာ အသိပညာပေးဆွေးနွေးပွဲကို ဒီဇင်ဘာ ၁၃ ရက် နံနက်ပိုင်းက မြို့နယ်စပ်ရပ်ကွက် ပြည်သူ့ကျန်းမာရေးဦးစီးဌာန အစည်းအဝေးခန်းမ၌ ကျင်းပသည်။

အသိပညာပေး

ဆွေးနွေးပွဲတွင် တုံ့တေးခရိုင် မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့ဥက္ကဋ္ဌ ဒေါ်အာစာယမင်းဦးက အမှာစကားပြောကြားသည်။ ဆက်လက်၍ မြို့နယ်ကျေးဦးစီးဌာနမှ တာဝန်ခံ ဆရာဝန် ဒေါက်တာရဲကျော်စိုးနှင့် ကျန်းမာရေးမျိုးအဆင့်(၁) ဦးစီးဦးစီးထွန်းတို့က

အတက်ရောက်သိကောင်းစရာဖြစ်သော တက်ခြင်းနှင့် အတက်ရောက်၊ အတက်ရောက်၏ ရောဂါလက္ခဏာများ၊ အတက်ရောက်ဖြစ်စေသော အကြောင်းအရင်းများ၊ အတက်ရောက်ကုသခြင်း၊ အတက်ရောက်အတွက် ဆောင်ရန်၊ ရှောင်ရန်များ၊ အတက်ရောက်၏ အကျိုးဆက်များ၊ အတက်ရောက်နှင့် ပတ်သက်သည့် လွှဲမှားသော အယူအဆများ၊ တက်နေသူအား ရှေးဦးသူနာပြုစုခြင်း၊ အတက်ရောက်အကြောင်း မေးလေ့မေးထရှိသော မေးခွန်းများကို ရှင်းလင်းပြောကြားပြီး အတက်ရောက်အကြောင်း အသိပညာပေးလက်ကမ်းစာစောင်များ ဖြန့်ဝေပေးခဲ့ကြောင်း သိရသည်။

ကျော်သူရ(ကျေးရွာ)



KK Park နယ်မြေအတွင်းရှိ အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုသည့် အဆောက်အအုံ ၄၈၂ လုံး စနစ်တကျဖြိုချဖျက်ဆီးပြီးဖြစ်၊ အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုသည့် ပစ္စည်းများအား မီးရှို့ဖျက်ဆီး

နေပြည်တော် ဒီဇင်ဘာ ၁၉

မြန်မာနိုင်ငံ အစိုးရအနေဖြင့် အွန်လိုင်းလိမ်လည်လောင်းကစားမှုများ အများဆုံးအခြေချလုပ်ကိုင်လျက်ရှိကြသည့် ရွှေကုက္ကိုလ် နယ်မြေနှင့် KK Park နယ်မြေများရှိ တရားမဝင်အဆောက်အအုံများအတွင်း ဝင်ရောက်ရှင်းလင်းခြင်း၊ အွန်လိုင်းလိမ်လည်လောင်းကစားမှု လုပ်ငန်းစဉ်များတွင် အသုံးပြုခဲ့သည့် သိမ်းဆည်းရမည့်ပစ္စည်းများနှင့် တရားမဝင်အဆောက်အအုံများအား စနစ်တကျဖြိုချဖျက်ဆီးခြင်းများကို လုံခြုံရေးတပ်ဖွဲ့ဝင်များ၊ အုပ်ချုပ်ရေးအဖွဲ့အစည်းများနှင့် ဒေသတွင်းတာဝန်ရှိသူများအပါအဝင် အဖွဲ့စုံပါဝင်သည့် ပူးပေါင်းအဖွဲ့ဖြင့် ဆောင်ရွက်လျက်ရှိသည်။

ထိုသို့ အွန်လိုင်းလိမ်လည်လောင်းကစားမှု တိုက်ဖျက်ရေးလုပ်ငန်းများဆောင်ရွက်လျက်ရှိရာ ယနေ့တွင် မြဝတီ-မုထေသာလေး (KK Park) နယ်မြေအတွင်းရှိ အွန်လိုင်းလိမ်လည်လောင်းကစားမှုများကျူးလွန်ရာတွင် အသုံးပြုခဲ့သည့် အပိုင်း(၃) နယ်မြေအတွင်းရှိ တရားမဝင်အဆောက်အအုံများကို စုစုပေါင်း ၆၃၅ လုံးအနက် ၄၈၂ လုံးကို စနစ်တကျ ဖြိုချဖျက်ဆီးပြီးဖြစ်ကြောင်း သိရသည်။

ထို့ပြင် မြဝတီမြို့ ရွှေကုက္ကိုလ်

နယ်မြေနှင့် KK Park နယ်မြေများ၌ ဖမ်းဆီးရမိခဲ့သည့် တရားမဝင်ပြည်ပနိုင်ငံသားများကို လူသားချင်းစာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုတို့ကိုရှေးရှု၍ သက်ဆိုင်ရာနိုင်ငံများသို့ အမြန်ဆုံးပြန်လည်လွှဲပြောင်းပေးနိုင်ရေးအတွက် ဌာနဆိုင်ရာပူးပေါင်းအဖွဲ့များဖြင့် ဆောင်ရွက်လျက်ရှိရာ မြဝတီ- ရွှေကုက္ကိုလ် နယ်မြေမှ ဖမ်းဆီးထိန်းသိမ်းခဲ့သည့် ထိုင်းနိုင်ငံသားငါးဦးကို ယနေ့တွင် မြန်မာ-ထိုင်း အမှတ်(၁) ချစ်ကြည်ရေး တံတားမှတစ်ဆင့် သက်ဆိုင်ရာနိုင်ငံသို့ ဥပဒေလုပ်ထုံးလုပ်နည်းများနှင့် အညီ ထပ်မံလွှဲပြောင်း ပေးအပ်ခဲ့ကြောင်းနှင့် ကျန်ရှိသည့် တရားမဝင် ပြည်ပနိုင်ငံသားများကိုလည်း သက်ဆိုင်ရာနိုင်ငံများသို့ လွှဲပြောင်းပေးနိုင်ရေး ဆက်လက်ဆောင်ရွက်လျက်ရှိပြီး ၎င်းတို့ကို ကောင်းမွန်စွာ ထိန်းသိမ်းထား

ရှိကြောင်း သိရသည်။

ထို့ပြင် ကရင်ပြည်နယ် မြဝတီမြို့နှင့် ပတ်ဝန်းကျင်ဒေသတစ်ဝိုက်ရှိ အဆောက်အအုံများ၌ တရားမဝင် ပြည်ပနိုင်ငံသားများ ဝင်ရောက် နေထိုင်ခြင်းနှင့် အွန်လိုင်းလိမ်လည်လောင်းကစားမှုများ လုပ်ကိုင်ဆောင်ရွက်ခြင်း မရှိစေရေးအတွက် လုံခြုံရေးတပ်ဖွဲ့ဝင်များ၊ အုပ်ချုပ်ရေးအဖွဲ့အစည်းများနှင့် ဒေသတွင်းတာဝန်ရှိသူများအပါအဝင် အဖွဲ့စုံပါဝင်သည့် ပူးပေါင်းအဖွဲ့ဖြင့် ဒီဇင်ဘာ ၈ ရက်မှစတင်၍ ရှာဖွေရှင်းလင်းဆောင်ရွက်ခဲ့ရာ ယနေ့တွင်လည်း တရားမဝင် တစ်ထပ်အဆောက်အအုံရှစ်လုံး၊ နှစ်ထပ်အဆောက်အအုံသုံးလုံး စုစုပေါင်း တရားမဝင်အဆောက်အအုံ ၁၁ လုံးကို ထပ်မံစစ်ဆေးနိုင်ခဲ့ကြောင်း သိရသည်။

ယင်းအပြင် မြဝတီမြို့နယ်အတွင်းရှိ KK Park နယ်မြေ



ကရင်ပြည်နယ် မြဝတီမြို့နယ်အတွင်းရှိ KK Park နယ်မြေအပိုင်း (၃)မှ အဆောက်အအုံများအား ဖျက်ဆီးထားမှုကို တွေ့ရစဉ်။

နှင့် ရွှေကုက္ကိုလ်နယ်မြေတို့၌ အွန်လိုင်းလိမ်လည်လောင်းကစားမှု ကျူးလွန်ရာတွင် အသုံးပြုသည့် ပစ္စည်းများအား ထပ်မံ၍ အသုံးပြုနိုင်ခြင်းမရှိစေရန်အတွက် ယနေ့တွင်လည်း စနစ်တကျဖျက်ဆီးမှုများ ပြုလုပ်ခဲ့ကြောင်း သိရသည်။

မြန်မာနိုင်ငံ အစိုးရအနေဖြင့် အွန်လိုင်းလိမ်လည်လောင်းကစားမှုများနှင့်လည်း ပေါင်းစပ်ညှိနှိုင်း၍ ဆက်လက်ဆောင်ရွက်သွားမည်ဖြစ်ကြောင်း သိရသည်။

သတင်းစဉ်



မြဝတီမြို့နယ် ရွှေကုက္ကိုလ်နယ်မြေအတွင်း အွန်လိုင်းလိမ်လည်လောင်းကစားမှုကျူးလွန်ရာတွင် အသုံးပြုသည့်ပစ္စည်းများ မီးရှို့ဖျက်ဆီးနေမှုကို တွေ့ရစဉ်။



KK Park နယ်မြေအပိုင်း(၃)တွင် တရားမဝင်ဆောက်လုပ်ထားသည့် လေးထပ်လူနေအဆောက်အအုံအား မဖြိုဖျက်မီနှင့် ဖြိုဖျက်ပြီးနောက် တွေ့ရစဉ်။

PDF အမည်ခံ အကြမ်းဖက်သမားများ မိုင်းတောင်ဖောက်ခွဲဖျက်ဆီးခဲ့သည့် ကန့်ဘလူမြို့နယ် ကန့်ဘလူ-စံပယ်နံ့သာ ကားလမ်းပေါ်ရှိ သံကူကွန်ကရစ်တံတားအား လုံခြုံရေးတပ်ဖွဲ့များပါဝင်သော ပူးပေါင်းအဖွဲ့က ပြန်လည်ပြုပြင်ပြီးစီး

နေပြည်တော် ဒီဇင်ဘာ ၁၉

PDF အမည်ခံ အကြမ်းဖက်သမားများနှင့် ပူးပေါင်းအဖွဲ့များသည် တိုင်းပြည်တည်ငြိမ်အေးချမ်းမှုပျက်ပြားစေရန် ဒေသတွင်း ကုန်စည်စီးဆင်းမှုများ ပျက်ပြားစေရန်နှင့် ဒေသခံပြည်သူများ၏ လူမှုစီးပွားဘဝများ ချွတ်ခြုံကျဆင်းစေရန် ရည်ရွယ်၍ အများပြည်သူ သွားလာအသုံးပြုလျက်ရှိသည့်လမ်း၊ တံတားများအား မိုင်းတောင်ဖောက်ခွဲဖျက်ဆီးခြင်းများကို ဆင်ခြင်တုံတရားမဲ့စွာ ကျူးလွန်လုပ်ဆောင်လျက်ရှိသည်။

ထိုသို့ လုပ်ဆောင်လျက်ရှိရာ

ဒီဇင်ဘာ ၁၇ ရက် မွန်းလွဲ ၃ နာရီခွဲခန့်တွင် စစ်ကိုင်းတိုင်းဒေသကြီး ကန့်ဘလူမြို့နယ် ကန့်ဘလူ-စံပယ်နံ့သာကားလမ်း မိုင်တိုင်အမှတ် ၇ မိုင် ၄ ဖာလုံနှင့် ၅ ဖာလုံကြားရှိ တံတားအရှည် ပေ ၃၀၊ အကျယ် ၂၇ ပေခန့်ရှိ သံကူကွန်ကရစ်တံတားအား PDF အမည်ခံ အကြမ်းဖက်အဖွဲ့က မိုင်းတောင်ဖောက်ခွဲဖျက်ဆီးသွားခဲ့ကြောင်း သတင်းအရ လုံခြုံရေးတပ်ဖွဲ့ဝင်များက သွားရောက်စစ်ဆေးရာ ပေါက်ကွဲမှုကြောင့် တံတားကြမ်းခင်း ၂ ပေ ပတ်လည်ခန့် ပျက်စီးဆုံးရှုံးခဲ့ပြီး လူနှင့်

ယာဉ်များ ဖြတ်သန်းသွားလာမှု မရရှိစေရန် တံတားအား သစ်ကိုင်းများဖြင့် ပိတ်ဆို့ထားကြောင်း သိရသည်။ ထို့ကြောင့် လုံခြုံရေးတပ်ဖွဲ့ဝင်များပါဝင်သော ပူးပေါင်းအဖွဲ့က တံတားပျက်စီးမှုကို ပြုပြင်ကြပြီး ပိတ်ဆို့ထားသည့် သစ်ကိုင်းများကို ဖယ်ရှားရှင်းလင်းခြင်းများ ဆောင်ရွက်ခဲ့ရာ ဒီဇင်ဘာ ၁၈ ရက် ညနေ ၄ နာရီတွင် တံတား ပြုပြင်ခြင်းလုပ်ငန်းများ ပြီးစီးခဲ့ပြီး လူနှင့်ယာဉ်များ ပုံမှန်ဖြတ်သန်းသွားလာနိုင်ပြီဖြစ်ကြောင်း သိရသည်။

ထိုသို့ အများပြည်သူသွားလာ



PDF အမည်ခံ အကြမ်းဖက်အဖွဲ့က မိုင်းတောင်ဖောက်ခွဲဖျက်ဆီးခဲ့သည့် ကန့်ဘလူ-စံပယ်နံ့သာ ကားလမ်းပေါ်ရှိ သံကူကွန်ကရစ်တံတား၏ပျက်စီးမှုပုံ။

အသုံးပြုလျက်ရှိသည့် တံတားအား ဖော်ထုတ်ဖမ်းဆီးအရေးယူနိုင်ရေး လုံခြုံရေးတပ်ဖွဲ့ဝင်များနှင့်အညီ ဆက်လက်ဆောင်ရွက်လျက်ရှိကြောင်း သိရသည်။

သတင်းစဉ်

- ❖ အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာ ယဉ်ကျေးမှုနှင့် ကိုက်ညီမှုမရှိသည့် မဇ္ဈိမဓာတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- ❖ အွန်လိုင်းလောင်းကစားကြောငြာများ လက်ခံကြောငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

မြန်မာလက်ရွေးစင် အမျိုးသားဘော်လီဘောအသင်း စင်ကာပူကို အနိုင်ယူပြီး အဆင့် ၅ နေရာရရှိ

ရန်ကုန် ဒီဇင်ဘာ ၁၉
ဆီးဂိမ်း အမျိုးသားဘော်လီဘောပြိုင်ပွဲ နောက်ဆုံးနေ့ကို ဒီဇင်ဘာ ၁၉ ရက်က ဆက်လက်ကျင်းပရာ မြန်မာအသင်းသည် အဆင့် ၅ နေရာလုပ်တွင် စင်ကာပူအသင်းကို အနိုင်ရရှိသည်။

မြန်မာအသင်းသည် ဆီမီးဖိုင်နယ်နှင့် လွဲချော်သော်လည်း အဆင့်လုပ်ကစားရာတွင် နိုင်ပွဲများရရှိပြီး အဆင့် ၅ နေရာရယူနိုင်ခဲ့ခြင်းဖြစ်သည်။ မြန်မာအသင်းသည် အဆင့် ၅/၆ နေရာလုပ်အဖြစ် စင်ကာပူအသင်းနှင့် ယှဉ်ပြိုင်ကစားရာ ၃-၂ ပွဲဖြင့် အနိုင်ရရှိသည်။ မြန်မာအသင်းသည် ပထမပွဲငယ်တွင် အနိုင်ရသော်လည်း ပွဲငယ်နှစ်စဉ်ဆက်တိုက် အရေးနိမ့်သဖြင့် နောက်မှ ပြန်လိုက်ရပြီး နှစ်ပွဲဆက်အနိုင်ရ



မြန်မာအသင်းနှင့် စင်ကာပူအသင်းတို့ ယှဉ်ပြိုင်နေစဉ်။

သဖြင့် နိုင်ပွဲရယူနိုင်ခဲ့ခြင်းဖြစ်သည်။ မြန်မာအသင်းသည် ပထမပွဲငယ်တွင် ၂၅-၁၉ မှတ်ဖြင့် အနိုင်ရသော်လည်း ဒုတိယပွဲငယ်တွင်

၂၂-၂၅ မှတ်၊ တတိယပွဲငယ်တွင် ၂၅-၁၉ မှတ်ဖြင့် ပြန်လည်အရေးနိမ့်ခဲ့သည်။ သို့သော် မြန်မာအသင်းသည် စတုတ္ထပွဲငယ်တွင်

၂၅-၂၂ မှတ်၊ နောက်ဆုံးပွဲငယ်တွင် ၁၅-၁၁ မှတ်ဖြင့် ပြန်လည်အနိုင်ရရှိခဲ့သည်။ သတင်း-ချစ်ကိုကို ဓာတ်ပုံ-seagames2025

ဆီးဂိမ်း နဂါးလှေ(ရိုးရာလှေ) ပြိုင်ပွဲပြီးဆုံးပြီး မြန်မာလှေလှော်အဖွဲ့ ကြေးတံဆိပ်နှစ်ခု ထပ်မံရရှိ

ရန်ကုန် ဒီဇင်ဘာ ၁၉
ဆီးဂိမ်း နဂါးလှေ (ရိုးရာလှေ) ပြိုင်ပွဲ နောက်ဆုံးနေ့ကို ဒီဇင်ဘာ ၁၉ ရက်က ဆက်လက်ကျင်းပရာ မြန်မာလှေလှော်အဖွဲ့ ကြေးတံဆိပ်နှစ်ခု ထပ်မံရရှိသည်။

ပြိုင်ပွဲနောက်ဆုံးနေ့တွင် မီတာ ၅၀၀ ပြိုင်ပွဲအမျိုးအစား သုံးမျိုး



ထည့်သွင်းကျင်းပရာ မြန်မာလှေလှော်အဖွဲ့သည် အမျိုးသား ၁၀ တက်လှော်ပြိုင်ပွဲနှင့် အမျိုးသမီး ၁၀ တက်လှော်ပြိုင်ပွဲတွင် ကြေးတံဆိပ်ဆုရရှိပြီး အမျိုးသား+အမျိုးသမီး ၂၀ တက်လှော်ပြိုင်ပွဲတွင် ဆုတံဆိပ်နှင့် လွဲချော်ခဲ့သည်။ မီတာ ၅၀၀ အမျိုးသား ၁၀ တက်လှော်ပြိုင်ပွဲတွင် အင်ဒိုနီးရှားအသင်းက ရွှေတံဆိပ်၊ အိမ်ရှင်ထိုင်းအသင်းက ငွေတံဆိပ်၊ မြန်မာအသင်းက ကြေးတံဆိပ်၊ မီတာ ၅၀၀ အမျိုးသမီး ၁၀ တက်လှော်ပြိုင်ပွဲတွင် ဗီယက်နမ်အသင်းက ရွှေတံဆိပ်၊ အင်ဒိုနီးရှားအသင်းက ငွေတံဆိပ်၊ မြန်မာအသင်းက ကြေးတံဆိပ်၊ မီတာ ၅၀၀ အမျိုးသား+အမျိုးသမီး ၂၀ တက်လှော်ပြိုင်ပွဲတွင် အင်ဒိုနီးရှားအသင်းက ရွှေတံဆိပ်၊ ထိုင်းအသင်းက ငွေတံဆိပ်၊ ဗီယက်နမ်အသင်းက ကြေးတံဆိပ်ဆုရရှိသည်။

မြန်မာလှေလှော်အဖွဲ့သည် နဂါးလှေပြိုင်ပွဲတွင် ထည့်သွင်းကျင်းပသည့် ပြိုင်ပွဲအမျိုးအစား ခြောက်မျိုးစလုံး ဝင်ရောက်ယှဉ်ပြိုင်ရာ လေးမျိုးတွင် ကြေးတံဆိပ်လေးခုရရှိပြီး နှစ်မျိုးတွင် ဆုတံဆိပ်နှင့် လွဲချော်ခဲ့သည်။

သတင်း-ရှင်းထက်ဇော်၊ ဓာတ်ပုံ-MRF

(၃၃)ကြိမ်မြောက် အရှေ့တောင်အာရှအားကစားပြိုင်ပွဲတွင် ငွေတံဆိပ်တစ်ခု၊ ကြေးတံဆိပ်သုံးဆုရရှိခဲ့သည့် ပိုက်ကျော်ခြင်းအားကစားအဖွဲ့၊ ရွက်လှေအားကစားအဖွဲ့နှင့် ဝင်ရောက်ယှဉ်ပြိုင်ခဲ့သော အားကစားအဖွဲ့များ ပြန်လည်ရောက်ရှိ

ရန်ကုန် ဒီဇင်ဘာ ၁၉
၂၀၂၅ ခုနှစ် ဒီဇင်ဘာ ၁၉ ရက်မှ ၂၀ ရက်အထိ ထိုင်းနိုင်ငံ ဗန်ကောက်မြို့၌ ကျင်းပသည့် (၃၃)ကြိမ်မြောက် အရှေ့တောင်အာရှ အားကစားပြိုင်ပွဲသို့ ဝင်ရောက် ယှဉ်ပြိုင်ခဲ့သည့် ပိုက်ကျော်ခြင်းအားကစားနည်းမှ အမျိုးသားလေးယောက်တွဲ ပြိုင်ပွဲတွင် ငွေတံဆိပ်ဆုရရှိသော ဇင်မင်းဦး၊ အောင်မျိုးကျော်၊ သန့်ဇင်ထွန်း၊ ဇော်မင်းခန့်၊ ရှိန်းဝဏ္ဏဇော်၊ ရန်ပိုင်ဦးတို့အတွဲ အမျိုးသမီးလေးယောက်တွဲ ပြိုင်ပွဲတွင် ကြေးတံဆိပ်ဆု ရရှိသော ဖြူဖြူသန်း၊ ဖူးဖူး၊ နေခြည်နွေး၊ ယမုံဇင်၊ ခင်နုဇင်၊ ချယ်ရီလင်း သစ်တို့အတွဲအမျိုးသား၊ အမျိုးသမီး လေးယောက်တွဲပြိုင်ပွဲတွင်



ကြေးတံဆိပ်ဆုရရှိသော ရှိန်းဝဏ္ဏဇော်၊ ဇင်မင်းဦး၊ ဇော်မင်းခန့်၊ ဖြူဖြူသန်း၊ ဖူးဖူး၊ နှင်းနှင်းဝေတို့ အတွဲ၊ ရွက်လှေအားကစားနည်းမှ အမျိုးသားBoy's ILCA4 ပြိုင်ပွဲတွင် ကြေးတံဆိပ်ဆုရရှိသော ခွန်ထွန်း

ဦးတို့နှင့်အတူ ပြိုင်ပွဲဝင်ရောက်ယှဉ်ပြိုင်ခဲ့သော အားကစားအဖွဲ့ဝင်များသည် ယနေ့ညနေပိုင်းတွင် အပြည်ပြည်ဆိုင်ရာ မြန်မာ့လေကြောင်းလိုင်း (MAI) ဖြင့် ရန်ကုန်မြို့သို့ ပြန်လည်

ရောက်ရှိလာရာ အားကစားနှင့် ကာယပညာဦးစီးဌာနမှ တာဝန်ရှိပုဂ္ဂိုလ်များ၊ ပြိုင်ပွဲဝင်အားကစားသမားများ၏ မိဘဆွေမျိုးများက ဂုဏ်ဖြူကြဆိုကြကြောင်း သိရသည်။ သတင်းစဉ်

(၃၃)ကြိမ်မြောက် ဆီးဂိမ်းပြိုင်ပွဲ နိုင်ငံအလိုက် ဆုတံဆိပ်ရရှိမှုအခြေအနေ (၁၉-၁၂-၂၀၂၅)

စဉ်	နိုင်ငံ	ရွှေ	ငွေ	ကြေး	စုစုပေါင်း	
၁။		ထိုင်း	၂၃၂	၁၅၄	၁၀၆	၄၉၂
၂။		အင်ဒိုနီးရှား	၉၁	၁၁၁	၁၂၉	၃၃၁
၃။		ဗီယက်နမ်	၈၆	၇၉	၁၁၀	၂၇၅
၄။		စင်ကာပူ	၅၆	၅၇	၁၁၆	၂၂၉
၅။		မလေးရှား	၅၂	၆၀	၈၆	၁၉၈
၆။		ဖိလစ်ပိုင်	၅၀	၇၃	၁၅၃	၂၇၆
၇။		မြန်မာ	၃	၂၁	၄၆	၇၀
၈။		လာအို	၂	၉	၂၇	၃၈
၉။		ဘရူနိုင်း	၁	၃	၅	၉
၁၀။		တီမောလက်စ်တေ	၀	၁	၇	၈

မှတ်ချက်။ ကမ္ဘောဒီးယားနိုင်ငံသည် ဆီးဂိမ်းပြိုင်ပွဲမှ နုတ်ထွက်သွားခဲ့သည်။



ဆီးဂိမ်း လက်ဝှေ့နှင့် နပန်းပြိုင်ပွဲများ ပြီးဆုံးခဲ့ပြီး မြန်မာအားကစားသမားများ ကြေးတံဆိပ်ဆုရရှိ

ရန်ကုန် ဒီဇင်ဘာ ၁၉
ထိုင်းနိုင်ငံ၌ကျင်းပနေသည့် (၃၃) ကြိမ်မြောက် ဆီးဂိမ်း လက်ဝှေ့ (Boxing) ပြိုင်ပွဲနှင့် နပန်းပြိုင်ပွဲများ ပြီးဆုံးခဲ့ပြီး မြန်မာအားကစားသမားများ ကြေးတံဆိပ်ဆုများ ဆွတ်ခူးရရှိသည်။
မြန်မာအားကစားအဖွဲ့သည် လက်ဝှေ့ပြိုင်ပွဲတွင် ကြေးတံဆိပ်ငါးခု၊ နပန်းပြိုင်ပွဲတွင် ကြေးတံဆိပ် သုံးခုရရှိသည်။ လက်ဝှေ့ပြိုင်ပွဲ အမျိုးသမီး ၅၀ ကီလိုတန်းတွင် မြမိုးသူ၊ ၅၄ ကီလိုတန်းတွင် ထားထားနွယ်၊ ၅၇ ကီလိုတန်းတွင် ဆုမြတ်နိုး၊ ၆၆ ကီလိုတန်းတွင် ကေသွယ်ငြိမ်း၊ အမျိုးသား ၆၀ ကီလိုတန်းတွင် နတ်မာနီတို့က ကြေးတံဆိပ်ဆုများ ဆွတ်ခူးရရှိသည်။

နပန်းပြိုင်ပွဲ အမျိုးသမီး -၅၀ ကီလိုတန်းတွင် ခိုင်စံပယ်၊ -၅၃ ကီလိုတန်းတွင် ခင်ခင်ရာ၊ -၅၇ ကီလိုတန်းတွင် သဲသိမ့်သိမ့်တို့က ကြေးတံဆိပ်ဆုများ ရရှိသည်။ သတင်း-မောင်စံကြီး၊ ဓာတ်ပုံ-MSYA

ဆီးဂိမ်း အမျိုးသားဖူဆယ်ပြိုင်ပွဲတွင် အင်ဒိုနီးရှားအသင်း ရွှေတံဆိပ်ဆုဆွတ်ခူးပြီး မြန်မာအသင်း အုပ်စုလေးပွဲလုံးရှုံးနိမ့်

ရန်ကုန် ဒီဇင်ဘာ ၁၉
ဆီးဂိမ်း အမျိုးသားဖူဆယ်ပြိုင်ပွဲ အုပ်စုနောက်ဆုံးနေ့ကို ဒီဇင်ဘာ ၁၉ ရက်က ကျင်းပရာ အင်ဒိုနီးရှားအသင်းက ရွှေတံဆိပ်ဆု ဆွတ်ခူးပြီး မြန်မာအသင်း အုပ်စုလေးပွဲလုံး ရှုံးနိမ့်ခဲ့သည်။
အုပ်စုနောက်ဆုံးနေ့တွင် ဗီယက်နမ်အသင်းက မြန်မာအသင်းကို လေးဂိုး-နှစ်ဂိုး၊ အင်ဒိုနီးရှားအသင်းက ထိုင်းအသင်းကို ခြောက်ဂိုး-တစ်ဂိုးဖြင့် အနိုင်ရခဲ့သည်။ သုံးပွဲဆက်တိုက် အနိုင်ရထားသည့် အိမ်ရှင် ထိုင်းအသင်းသည် အင်ဒိုနီးရှားအသင်းကို သုံးဂိုးပြတ်အရေးနိမ့်လျှင်ပင် ရွှေတံဆိပ်ရယူနိုင်မည်ဖြစ်သော်လည်း ခြောက်ဂိုး-တစ်ဂိုးဖြင့် အရေးနိမ့်သဖြင့် ရွှေဆုနှင့် လက်တစ်ကမ်းအကွာမှ လက်လွှတ်ခဲ့ရသည်။
အမျိုးသားဖူဆယ်ပြိုင်ပွဲတွင် ဖြိုင်ပွဲဝင်ငါးသင်းသာရှိသဖြင့် ပတ်လည်စနစ်ဖြင့် ကျင်းပခဲ့ပြီး ရမှတ်တူအသင်းများတွင် ဂိုးကွာခြားချက်ဖြင့် အင်ဒိုနီးရှားအသင်းက ရွှေတံဆိပ်၊ ထိုင်းအသင်းက ငွေတံဆိပ်၊ မလေးရှားအသင်းက ကြေးတံဆိပ်ရရှိခဲ့သည်။ ထွက်ဆွေးအိမ်

မြန်မာနိုင်ငံ ဆီကုန်သည်နှင့် ဆီလုပ်ငန်းရှင်များအသင်းနှင့် ရှမ်းပြည်နယ် ကိုယ်စားလှယ်များ တွေ့ဆုံ

တောင်ကြီး ဒီဇင်ဘာ ၁၉
မြန်မာနိုင်ငံ ဆီကုန်သည်နှင့် ဆီလုပ်ငန်းရှင်များအသင်းနှင့် ရှမ်းပြည်နယ်အတွင်းရှိ စားအုန်း ဆီ ဖြန့်ဖြူးရောင်းချလျက်ရှိသော လက်လီလက်ကား ကိုယ်စားလှယ်များ တွေ့ဆုံအခမ်းအနားကို ဒီဇင်ဘာ ၁၇ ရက်က ရှမ်းပြည်နယ် တောင်ကြီးမြို့ ပြည်နယ်စားသုံးသူ ရေးရာဦးစီးဌာနရုံးခန်းမ၌ ကျင်းပ

ခဲ့ကြ၍ လေ့လာစောင့်ကြည့် သုတေသနအဖွဲ့ ခေါင်းဆောင် ဦးဝိုင်းဖြိုးသန့်က လေ့လာ စောင့်ကြည့်သုတေသနလုပ်ငန်းစဉ် များအား ရှင်းလင်းဆွေးနွေး ပြောကြားသည်။
ထို့နောက် ရှမ်းပြည်နယ် စားသုံးသူရေးရာ ဦးစီးဌာန ပြည်နယ်ဦးစီးမှူး ဦးရွှေဖြူက ရှမ်းပြည်နယ်အတွင်း စားသုံးဆီ



တင်သွင်း ဖြန့်ဖြူးသည့် ကုမ္ပဏီ လုပ်ငန်းစဉ်များကို ဆွေးနွေး များမှ တာဝန်ရှိသူများက တင်ပြကြောင်း သိရသည်။ စားအုန်းဆီ တင်သွင်းဖြန့်ဖြူးနေမှု ကျော်ဆန်းမြင်

အုတ်တွင်းမြို့နယ်၌ နယ်လှည့်ကွင်းဆင်းဆေးကုသမှု ဆောင်ရွက်

အုတ်တွင်း ဒီဇင်ဘာ ၁၉
ပဲခူးတိုင်းဒေသကြီး တောင်ငူ ခရိုင် ခရိုင်ကုသရေးဦးစီးဌာနမှူး ဦးဆောင်သော အထူးကုဆရာဝန် ကြီးများ၊ သမားတော်ကြီးများနှင့် ဆေးအဖွဲ့များသည် ယမန်နေ့ မွန်းလုံ ၁ နာရီခွဲက အုတ်တွင်း မြို့နယ် ပြည်သူ့ဆေးရုံတွင် နယ်လှည့် ကွင်းဆင်းဆေးကုသမှု များ ဆောင်ရွက်ပေးလျက်ရှိသည်။
အဖွဲ့ဝင်ပေါင်း ၄၀ ပါဝင်သော ဆေးအဖွဲ့ဝင်များ ဖြစ်သည့် တောင်ငူခရိုင် ပြည်သူ့ဆေးရုံမှ ဆေးရုံအုပ်ကြီး ဒေါက်တာ ဝင်းဝင်းခိုင်၊ အရိုးနှင့် ထိခိုက် ၁၀၀၀ ရာ အထူးကုဆရာဝန်ကြီး၊ ကလေးအထူးကုဆရာဝန်ကြီး၊



သားဖွားမီးယပ်အထူးကုဆရာဝန် ကြီး၊ ခွဲစိတ်အထူးကုဆရာဝန်ကြီး၊ နား/နှာခေါင်း/လည်ချောင်း အထူး ကုဆရာဝန်ကြီး၊ မျက်စိအထူးကု ဆရာဝန်ကြီး၊ ရောဂါဗေဒ အထူး ကုဆရာဝန်ကြီး၊ အရေပြားရောဂါ အထူးကုဆရာဝန်ကြီး၊ သွေးနှင့် ခံတွင်း အထူးကုဆရာဝန်ကြီး၊ ဓာတ်မှန်အထူးကုဆရာဝန်ကြီး များနှင့် ဆေးပေးခံယူထားသူများက

လှိုင်းဘွဲ့မြို့နယ်အတွင်း ပန်းတိုင်အထွက်နှုန်းဆိုင်ရာ အချက်များ စစ်တမ်းကောက်ယူ

ဘားအံ ဒီဇင်ဘာ ၁၉
ကရင်ပြည်နယ် လှိုင်းဘွဲ့မြို့နယ်အတွင်းရှိ စိုက်ပျိုးထုတ်လုပ်လျက်ရှိ သော သီးနှံများ၏ ပန်းတိုင်အထွက်နှုန်းဆိုင်ရာအချက်များကို သိရှိစေ ရေးအတွက် မြို့နယ်စိုက်ပျိုးရေးဦးစီးဌာနမှ ကွင်းဝန်ထမ်းများက မျိုး၊ မြေ၊ ရေ၊ နည်း စသည့် နည်းလမ်း လေးသွယ်ကိုအခြေခံ၍ တောင်သူများ နှင့်တွေ့ဆုံပြီး ဒီဇင်ဘာ ၁၆ ရက်မှ စတင်ကာ ကျေးရွာများသို့ ကွင်းဆင်း စစ်တမ်းများ ကောက်ယူလျက်ရှိသည်။
လှိုင်းဘွဲ့မြို့နယ်အတွင်း၌ သီးနှံအမယ်စုံ စိုက်ပျိုးထုတ်လုပ်လျက် ရှိပြီး ပန်းတိုင်သီးနှံ ၁၀ မျိုးအနက် စပါး၊ အစေ့ထုတ်ပြောင်း၊ မြေပဲ၊ ပဲတီစိမ်း၊ မတ်ပဲ၊ နေကြာ၊ ပဲစင်းငုံ၊ ချက်ကြသီးနှံများကို စိုက်ပျိုးလျက်ရှိပြီး



စိုက်ပျိုးရေးဦးစီးဌာန မြို့နယ်ဦးစီးမှူး ဒေါ်နန်းဝတ်ရည်စမ်း ဦးစီး၍ သက်ဆိုင်ရာကွင်းဝန်ထမ်း ဒုလက်ထောက်ဦးစီးမှူးများက တိုက်နယ် အလိုက် မြေပြင်ကွင်းဆင်းစစ်တမ်းများ ကောက်ယူလျက်ရှိကြောင်း သိရသည်။ ခရိုင်(ပြန်/ဆက်)

စားအုန်းဆီအခြေခံလက်ကား ရည်ညွှန်းဈေးနှုန်း တစ်ပိဿာ ငွေကျပ် ၆၀၅၀ ဖြစ်ကြောင်း ထုတ်ပြန်ကြေညာ

နေပြည်တော် ဒီဇင်ဘာ ၁၉
စားသုံးသူပြည်သူများ စားသုံးဆီ ဝယ်ယူစားသုံးရာတွင် ဘေးအန္တရာယ်ကင်းရှင်းသော စားသုံးဆီများကို သင့်တင့်သောဈေးနှုန်း ဖြင့် ဝယ်ယူစားသုံးနိုင်စေရန်နှင့် ပြည်တွင်းလိုအပ်ချက်များကို ဖြည့်ဆည်းပေးနိုင်ရန် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန စားသုံးဆီ တင်သွင်းသို့လောင်ဖြန့်ဖြူးခြင်းလုပ်ငန်း ကြီးကြပ်ရေး ကော်မတီက ဆောင်ရွက်ပေးလျက်ရှိသည်။
ပြည်တွင်းလိုအပ်ချက်ကို ဖြည့်ဆည်းပေးနိုင်ရေး စားအုန်းဆီကို ပြည်ပမှ ဝယ်ယူတင်သွင်းရာတွင် စားအုန်းဆီတင်သွင်းခွင့်ရရှိသူများ၏ ဈေးနှုန်းအတက်အကျပေါ် မူတည်၍ ပြည်တွင်း၌ ဖြစ်သင့်ဖြစ်ထိုက်သည့် ဈေးနှုန်းများဖြစ်ပေါ်စေရန် ထိန်းကျောင်းဆောင်ရွက်လျက်ရှိသည်။
ပြည်ပမှ စားအုန်းဆီထုတ်လုပ်တင်သွင်းခွင့်ရရှိသူများတွင် ဈေးကွက် နှင့် ဈေးနှုန်းဖြစ်ပေါ်မှုများအရ ၂၀၂၅ ခုနှစ် ဒီဇင်ဘာ ၁၉ ရက်မှ ၂၅ ရက် အထိ ရန်ကုန်အထိုင်ဈေး အခြေခံလက်ကားရည်ညွှန်းဈေးနှုန်းမှာ စားအုန်းဆီတစ်ပိဿာလျှင် ငွေကျပ် ၆၀၅၀ ဖြစ်ကြောင်း စားသုံးဆီ တင်သွင်းသို့လောင်ဖြန့်ဖြူးခြင်းလုပ်ငန်း ကြီးကြပ်ရေးကော်မတီက အသိပေးထုတ်ပြန်ကြေညာထားကြောင်း သိရသည်။
ပြည်တွင်းဈေးကွက်အတွင်း အဆိုပါ ထုတ်ပြန်ကြေညာထားသည့် ဈေးနှုန်းထက် ဈေးနှုန်းမြင့်တင်ရောင်းချခြင်း၊ ဈေးကစားရန် ရည်ရွယ် ချက်ဖြင့် သို့လောင်ဖြန့်ခြင်းအပါအဝင် မဿာမာသည့်လုပ်ဆောင်မှုများ ပြုလုပ်ပါက အရေးကြီးကုန်စည်နှင့် ဝန်ဆောင်မှုပေးအရ အရေးယူ ဆောင်ရွက်သွားမည်ကြောင်း သိရသည်။
စားအုန်းဆီ အခြေခံလက်ကားရည်ညွှန်းဈေးနှုန်းကို အပတ်စဉ် သောကြာနေ့တိုင်း ထုတ်ပြန်ကြေညာလျက်ရှိပြီး စားသုံးသူပြည်သူများ အနေဖြင့် စားသုံးသူရေးရာဦးစီးဌာန၏ Website: www.doca.gov.mm၊ Facebook Page နှင့် မြန်မာနိုင်ငံ ဆီကုန်သည်နှင့် ဆီလုပ်ငန်းရှင် များအသင်း၏ Facebook Page တို့တွင် ဝင်ရောက်ကြည့်ရှုလေ့လာ နိုင်ကြောင်း သိရသည်။ သတင်းစဉ်



ပဲခူးတိုင်းဒေသကြီး စီးကုန်းမြို့နယ် မြို့မဈေး မီးဘေးကြုံတင် ကာကွယ်ရေးအတွက် မြို့နယ်မီးသတ်ဦးစီးဌာနနှင့် မြို့နယ်စည်ပင် သာယာရေးအဖွဲ့တို့ပူးပေါင်း၍ စစ်ဆေးခြင်းနှင့် စီးငြိမ်းသတ်ခြင်း လက်တွေ့သရုပ်ပြခြင်းကို ဒီဇင်ဘာ ၁၈ ရက်က မြို့မဈေးကြီး၌ ပြုလုပ်စဉ်။ တင်ဆွေး(ပြန်/ဆက်)

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၀၂၁-၂၀၂၅ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	ရန်ကုန်	ပုသိမ်	ပြန်ကြီးနား	စစ်တွေ	ဘားအံ	မော်လမြိုင်	လားရှိုး	မတပိုင်ကြီး	ရခိုင်တော်	ဟင်္သာတ
92 Ron	၂၅၂၀	၂၆၃၀	၂၆၀၀	၂၅၅၀	၂၆၅၀	၂၆၅၀	၂၆၅၀	၂၅၅၀	၂၅၅၀	၂၆၀၀	၂၆၀၀	၂၆၀၀	၂၆၀၀	၂၆၀၀	၂၆၀၀	၂၅၂၀
95 Ron	၂၅၃၀	၂၆၄၀	၂၆၁၀	၂၅၆၀	၂၆၆၀	၂၆၆၀	၂၆၆၀	၂၅၆၀	၂၅၆၀	၂၆၁၀	၂၆၁၀	၂၆၁၀	၂၆၁၀	၂၆၁၀	၂၆၁၀	၂၅၃၀
HSD (500 ppm)	၂၃၃၀	၂၄၄၀	၂၄၀၀	၂၃၅၀	၂၄၅၀	၂၄၅၀	၂၄၅၀	၂၃၅၀	၂၃၅၀	၂၄၀၀	၂၄၀၀	၂၄၀၀	၂၄၀၀	၂၄၀၀	၂၄၀၀	၂၃၃၀
HSD (50 ppm)	၂၆၃၀	၂၇၄၀	၂၇၀၀	၂၆၅၀	၂၇၅၀	၂၇၅၀	၂၇၅၀	၂၆၅၀	၂၆၅၀	၂၇၀၀	၂၇၀၀	၂၇၀၀	၂၇၀၀	၂၇၀၀	၂၇၀၀	၂၆၃၀
HSD (10 ppm)	၂၆၃၀	၂၇၄၀	၂၇၀၀	၂၆၅၀	၂၇၅၀	၂၇၅၀	၂၇၅၀	၂၆၅၀	၂၆၅၀	၂၇၀၀	၂၇၀၀	၂၇၀၀	၂၇၀၀	၂၇၀၀	၂၇၀၀	၂၆၃၀

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၅၃၀	၂၆၃၀
95 Ron	၂၅၄၀	၂၆၄၀
HSD (500 ppm)	၂၃၄၀	၂၄၄၀
HSD (50 ppm)	၂၆၄၀	၂၇၄၀
HSD (10 ppm)	၂၆၄၀	၂၇၄၀

မှတ်ချက် (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။
(၂) သုံးဆွဲသမ္မတပြည်သူ့များအနေဖြင့် စက်သုံးဆီများဝယ်ယူသုံးဆွဲရာတွင် ကျွန်ုပ်တို့၏ ကော်မတီ၏ အောက်ခံပြုပါပုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၇၇၃၊ ၀၉-၂၅၄၆၂၅၄၇၇
၀၆၇-၄၁၁၂၈၂၊ ၀၉-၇၇၂၅၇၃၆၃၂

စက်သုံးဆီတင်သွင်းသို့လောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ပြည်ပဆီများကို တတ်နိုင်သမျှ လျှော့စား၍ အသွင်ပြောင်းဆီများ စားသုံးခြင်းကို လုံးဝရှောင်ကြဉ်ကြပါစို့

စစ်ကိုင်းတိုင်းဒေသကြီးဝန်ကြီးချုပ် ဆရာတော်ကြီးများထံ လှူဖွယ်ဝတ္ထုပစ္စည်းများ ဆက်ကပ်လှူဒါန်း၊ ပြည်သူ့ဆေးရုံကြီး၌ ဆေးကုသမှုခံယူနေကြသူများအား အာဟာရဖြည့်စားသောက်ဖွယ်ရာများ ပေးအပ်

မုံရွာ ဒီဇင်ဘာ ၁၉

စစ်ကိုင်းတိုင်းဒေသကြီးဝန်ကြီးချုပ် ဦးမြတ်ကျော် နှင့် ဇနီး၊ တိုင်းဒေသကြီးတရားသူကြီးချုပ်နှင့် ဇနီး၊ တိုင်းဒေသကြီးဝန်ကြီးများနှင့် ဇနီးများ၊ တိုင်းဒေသကြီးအဆင့် ဌာနဆိုင်ရာများ၊ မုံရွာခရိုင်/မြို့နယ် စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌများနှင့် တာဝန်ရှိသူများသည် ယနေ့နံနက်ပိုင်းတွင် မုံရွာမြို့ မဟာဇောတိကာရာမကျောင်းတိုက်ကြီးသို့ ရောက်ရှိပြီး ဆရာတော်ကြီးများထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းကာ တိုင်းဒေသကြီးဝန်ကြီးချုပ်က သာသနာရေးဆိုင်ရာများ လျှောက်ထားသည်။

ယင်းနောက် မုံရွာမြို့ နုတင် (၅၀၀) ဆုံ အထွေထွေ ရောဂါကုပြည်သူ့ဆေးရုံကြီးသို့ ရောက်ရှိကာ ဆေးရုံ အုပ်ကြီးနှင့် ဆရာဝန်ကြီးများက ဆေးကုသမှုခံယူနေ ကြသည့်လူနာများ၏ ကုသရေးလုပ်ငန်းများဆောင်ရွက် နေမှုအခြေအနေများကို လိုက်လံရှင်းလင်းပြသရာ တိုင်းဒေသကြီးဝန်ကြီးချုပ်က ကုသရေးလုပ်ငန်းများ နှင့်ပတ်သက်၍ လိုအပ်သည်များကို တာဝန်ရှိသူများ နှင့် ဖြည့်ဆည်းပေါင်းစပ်ဆောင်ရွက်ပေးသည်။

ထို့နောက် ဆေးကုသမှုခံယူနေကြသည့် ဆရာတော်၊ သံဃာတော်များနှင့် ဒေသခံပြည်သူများ အား အာဟာရဖြည့်စားသောက်ဖွယ်ရာများ လိုက်လံ ပေးအပ်ကာ အားပေးစကားပြောကြားခဲ့ကြောင်း တိုင်းဒေသကြီး(ပြန်/ဆက်)



ကောက်ရိုးထုံးစက်ကိရိယာနှင့် ရိုးပြတ်ရိတ်စက်ကိရိယာ ကွင်းသရုပ်ပြပွဲ ဆောင်ရွက်

တောင်တွင်းကြီး ဒီဇင်ဘာ ၁၉

မကွေးတိုင်းဒေသကြီး တောင်တွင်းကြီးမြို့နယ် စက်မှုလယ်ယာ ဦးစီးဌာန အမှတ် (၇၁) စက်မှုလယ်ယာစခန်းက ကြီးမှူးဆောင်ရွက်သည့် ကောက်ရိုးထုံးစက်ကိရိယာနှင့် ရိုးပြတ်ရိတ်စက်ကိရိယာအသုံးပြု၍ တောင်သူပညာပေးကွင်းသရုပ်ပြပွဲကို ယမန်နေ့နံနက်ပိုင်းက မြို့သစ် မြို့နယ် ကိုရ် (တောင်)ကျေးရွာ တောင်သူ ဦးသောင်းတင်၏ လယ်မြေ သုံးဧကအတွင်း၌ ပြုလုပ်သည်။

ဦးစွာ ကွင်းသရုပ်ပြပွဲတွင် မြို့နယ်စက်မှုလယ်ယာဦးစီးဌာနမှ ဦးစီးအရာရှိ ဦးတိုးမြင့်ပိုင်က နည်းပညာသစ်ကိရိယာများကို အသုံးပြု ခြင်းဖြင့် တောင်သူများ လယ်ကွင်းအတွင်းရှိ ကောက်ရိုးများအား ကောက်ရိုးထုံးစက်ကိရိယာကို အသုံးပြု၍ ကောက်ရိုးများ အမြန် သိမ်းဆည်းနိုင်သဖြင့် အလွယ်တကူမြေပြင်နိုင်ခြင်း၊ နွားစားကောက်ရိုး များကို စီမံရန်မလိုဘဲ အမိုးအကာအကိုင်တွင် စနစ်တကျလည်း သိမ်းဆည်းနိုင်ခြင်းတို့ကြောင့် နွားစားအဖြစ် ကောက်ရိုးများပြန်လည် ရောင်းချခြင်းဖြင့် ဈေးကောင်းရရှိ၍ မိသားစုအပိုင်ငွေတိုးပွားနိုင် ကြောင်း စသည့်အကျိုးကျေးဇူးများကို ရှင်းလင်းပြောကြားခဲ့ကြောင်း သိရသည်။

နောင်နောင် (ဦးသန်းမြေ)



ကံမမြို့နယ်အတွင်း ရွေးကောက်ပွဲကွင်းပရားတွင် အသုံးပြုမည့် မဲရုံများနှင့် မဲပေးစက်များ ထားရှိရာနေရာများ မီးဘေး အန္တရာယ်ကင်းရှင်းစေရေး စစ်ဆေးခြင်း၊ မဲပေးစက်များ လျှပ်စစ် အန္တရာယ်ကင်းရှင်းစေရေးစစ်ဆေးခြင်းများကို ဒီဇင်ဘာ ၁၉ ရက် တွင် ကံမမြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ မြို့နယ်အုပ်ချုပ်ရေးမှူး ဦးစစ်မင်းနိုင်၊ မြို့နယ်လျှပ်စစ်၊ မြို့နယ် ကော်မရှင်အဖွဲ့ခွဲ အရာရှိများနှင့်အတူ စစ်ဆေးဆောင်ရွက်ကြစဉ်၊ ကောင်းစစ်နိုင်

မြောက်ဥက္ကလာပမြို့နယ်၌ မဲရုံအဖြစ်အသုံးပြုမည့်အဆောက်အအုံများ မီးဘေးလုံခြုံရေး ကွင်းဆင်းစစ်ဆေး

ရန်ကုန် ဒီဇင်ဘာ ၁၉

မြောက်ဥက္ကလာပမြို့နယ်၌ မဲရုံအဖြစ်အသုံးပြုမည့် စာသင် ကျောင်းများနှင့် အဆောက်အအုံ များ မီးဘေးလုံခြုံရေးအတွက် မီးဘေး အသိပညာပေးခြင်းနှင့် လိုက်လံကွင်းဆင်းစစ်ဆေးခြင်း များကို ယမန်နေ့နံနက်ပိုင်းတွင် တာဝန်ရှိသူများက စစ်ဆေး ဆောင်ရွက်သည်။

မြို့နယ် မီးသတ်ဦးစီးမှူး ဦးစည်သူမျိုးဦးဆောင်၍ မီးသတ် တပ်ဖွဲ့ဝင်များက မဲရုံအဖြစ်



အဆိုပါ ကွင်းဆင်းစစ်ဆေးရာ သို့ မြို့နယ်စီမံခန့်ခွဲရေး နှင့် အုပ်ချုပ်ရေးကော်မတီဥက္ကဋ္ဌ ဦးမိုးသူ၊ အဖွဲ့ဝင်များဖြစ်သော ဗိုလ်မှူး ဖြိုးဝေလင်း၊ မြို့နယ် ရဲတပ်ဖွဲ့မှူး ရဲမှူး ဦးမျိုးအောင်နှင့် သက်ဆိုင်ရာ ရပ်ကွက်အုပ်ချုပ် ရေးမှူးများ၊ ရာအိမ်မှူးများ၊ ရပ်/ကျေး ကော်မရှင်များ၊ ကျောင်းအုပ်ဆရာမများနှင့်အတူ လိုက်ပါကြည့်ရှုစစ်ဆေးခဲ့ကြောင်း သိရသည်။

သက်လွင်စိုး(ပြန်/ဆက်)

လက်ပံတန်း၌ ပြည်သူ့ကျန်းမာရေးစောင့်ရှောက်မှုလုပ်ငန်းများ ကွင်းဆင်းဆောင်ရွက်



ပုသိမ် ဒီဇင်ဘာ ၁၉

ပြည်ထောင်စုဝန်ကြီးဌာန မီးသတ်ဦးစီးဌာန ညွှန်ကြားရေးမှူးချုပ်၏ လမ်းညွှန်ချက်အရ ဧရာဝတီတိုင်းဒေသကြီး မီးသတ်ဦးစီးမှူးရုံးတွင် ဒီဇင်ဘာ ၁၇ ရက် မွန်းလွဲပိုင်းက မြန်မာနိုင်ငံမီးသတ်တပ်ဖွဲ့ ဥပဒေ၊ နည်းဥပဒေနှင့် မီးသတ်ကျင့်ဝတ်ဆန်းစစ်စာမေးပွဲကို ကျင်းပရာ ဧရာဝတီ တိုင်းဒေသကြီး မီးသတ်ဦးစီးမှူးရုံး၊ ပုသိမ်ခရိုင် မီးသတ်ဦးစီးမှူးရုံး၊ ပုသိမ် မြို့နယ် မီးသတ်ဦးစီးမှူးရုံးတို့မှ အရာထမ်း၊ အမှုထမ်းတပ်ဖွဲ့ဝင်များ ဝင်ရောက်ဖြေဆိုကြပြီး တိုင်းဒေသကြီးမီးသတ်ဦးစီးမှူး ညွှန်ကြားရေးမှူး ဦးအောင်ဆွေဝင်း၊ ဒုတိယတိုင်းဒေသကြီး မီးသတ်ဦးစီးမှူး ဒုတိယ ညွှန်ကြားရေးမှူး ဦးကိုကိုဦးတို့က ကြီးကြပ်ဆောင်ရွက်ခဲ့သည်။

အလားတူ ဧရာဝတီတိုင်းဒေသကြီးအတွင်းရှိ မြို့နယ်အသီးသီး တွင်လည်း မြန်မာနိုင်ငံ မီးသတ်တပ်ဖွဲ့ ဥပဒေ၊ နည်းဥပဒေနှင့် မီးသတ်

လက်ပံတန်း ဒီဇင်ဘာ ၁၉

ပဲခူးတိုင်းဒေသကြီး လက်ပံတန်းမြို့နယ် ပြည်သူ့ကျန်းမာရေး ဦးစီးဌာနမှူးနှင့် ဝန်ထမ်းများက ပြည်သူ့ကျန်းမာရေးစောင့်ရှောက်မှု လုပ်ငန်းများ အရှိန်မြှင့်ဆောင်ရွက်လျက်ရှိရာ ယမန်နေ့နံနက်ပိုင်းတွင် မြို့မရပ်ကွက်သို့ ကွင်းဆင်းဆောင်ရွက်သည်။

ထိုသို့ဆောင်ရွက်ရာတွင် မြို့နယ်ပြည်သူ့ကျန်းမာရေးဦးစီးဌာနမှူး ဒေါက်တာတင်စေတီဝင်းက ဆီးချိုသွေးချိုရောဂါသွင်ပြင်နှင့် လက္ခဏာ များအကြောင်းနှင့် အတူနေမိသားစုနေထိုင်မှုပုံစံများအကြောင်း ကျန်းမာရေးအသိပညာပေးဟောပြောပြီး မြို့နယ်ပြည်သူ့ကျန်းမာရေး ဝန်ထမ်းများက ဆီးချိုသွေးချိုလူနာ ၅၆ ဦးနှင့် အတူနေမိသားစုများအား ကျန်းမာရေးစစ်ဆေးခြင်း၊ လိုအပ်သောကုသရေးလုပ်ငန်းများ ဆောင်ရွက်ခဲ့ကြောင်း သိရသည်။

မြို့နယ်(ပြန်/ဆက်)



ကျင့်ဝတ် ဆန်းစစ်စာမေးပွဲများကိုလည်း ကျင်းပလျက်ရှိကြောင်း သိရသည်။

မင်းထွဋ်



တနင်္သာရီတိုင်းဒေသကြီး ဗြိတိန်မြို့ ဒီဇင်ဘာ ၁၆ ရက်တွင် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးပြည့်ဟိန်းကျော် ဦးဆောင်၍ ခရိုင်/မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဝင် များနှင့် ဌာနဆိုင်ရာများက “ဒီအတူတူမေးပွဲကြီး” အသိပညာပေး လက်ကမ်းစာစောင်များကို လမ်းသွားလမ်းလာသူများအား ဖြန့်ဝေ ပေးစဉ်၊

ခိုင်ထူး(ပြန်/ဆက်)

မြောင်းမြမြို့၌ အခြေခံစက်ချုပ်သင်တန်းဆင်းပွဲကျင်းပ

မြောင်းမြ ဒီဇင်ဘာ ၁၉ ရော့တတီ တိုင်းဒေသကြီး မြောင်းမြမြို့၌ မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက ပြုလုပ်သည့် အသက်မွေးဝမ်းကျောင်း အထောက်အကူပြု အခြေခံစက်ချုပ်သင်တန်း ဖွင့်လှစ်ရာ ဒီဇင်ဘာ ၁၇ ရက် နံနက်ပိုင်းက တွဲတွဲကျွေးရွာ၊ သာသနာဇောတိပါလ ဓမ္မာရုံ၌ သင်တန်းဆင်းပွဲအခမ်းအနား ကျင်းပသည်။ အခမ်းအနားတွင် ကျေးလက်



ဒေသ ဖွံ့ဖြိုးတိုးတက်ရေး ဦးစီးမှူးချုပ် ဦးစိုးသန်းက အမှာစကားပြောကြားသည်။ ဆက်လက်၍

သင်တန်းသူများ ကိုယ်စား သင်တန်းသူတစ်ဦးက ကျေးဇူးတင်စကားပြောကြားပြီး သင်တန်းတွင် ဆရာရှိသူများအား တာဝန်ရှိသူများက ဆုများပေးအပ်ချီးမြှင့်သည်။

အဆိုပါ သင်တန်းတွင် သင်တန်းသူ ၂၀ တို့အား သင်တန်းဆရာမတစ်ဦးက နိုဝင်ဘာ ၂ ရက်မှ ဒီဇင်ဘာ ၁၆ ရက်အထိ စာတွေ့၊ လက်တွေ့ သင်ကြားပို့ချပေးခဲ့ကြောင်း သိရသည်။

ဇေယျာ (မြောင်းမြ)



လွိုင်ကော်မြို့၌ မီးဘေးကြိုတင်ကာကွယ်ရေး အသိပညာပေးဟောပြော

လွိုင်ကော် ဒီဇင်ဘာ ၁၉ ကယားပြည်နယ် လွိုင်ကော်မြို့၌ မီးဘေးကြိုတင်ကာကွယ်ရေး အသိပညာပေးခြင်းနှင့် သရုပ်ပြ မီးငြိမ်းသတ်ခြင်းကို ယနေ့နံနက်ပိုင်းက အားကစားနှင့်ကာယပညာသိပ္ပံ (လွိုင်ကော်)၌ ကျင်းပသည်။

ဦးစွာ လွိုင်ကော်ခရိုင် မီးသတ်ဦးစီးမှူးမှ လက်ထောက်ညွှန်ကြားရေးမှူး ဦးလှိုင်ဝင်းထွန်းနှင့် သန္ဓေမီးသတ်တပ်ဖွဲ့ဝင်များသည် ကျောင်းသား ကျောင်းသူများ၊ ဆရာ ဆရာမများအား မီးဘေးကြိုတင်ကာကွယ်ရေးဆိုင်ရာ အသိပညာပေးဟောပြောသည်။

ထို့နောက် မီးသတ်ဆေးဘူးများဖြင့် လက်တွေ့ မီးငြိမ်းသတ်ခြင်းကို သရုပ်ပြ ဆောင်ရွက်ခဲ့ပြီး ကျောင်းသား ကျောင်းသူများ၏ သိလိုသည့် မေးမြန်းမှုများအပေါ် ပြန်လည်ရှင်းလင်းဆွေးနွေးသည်။

လွိုင်ကော်ခရိုင် မီးသတ်ဦးစီးဌာနအနေဖြင့် မီးဘေးကြိုတင်ကာကွယ်ရေးဆိုင်ရာ အသိပညာပေးဟောပြောခြင်းနှင့် သရုပ်ပြမီးငြိမ်းသတ်ခြင်းများကို အခြေခံပညာအထက်တန်းကျောင်းများနှင့် သူနာပြုနှင့် သားဖွားသင်တန်းကျောင်းများတွင်လည်း ဆောင်ရွက်ခဲ့ကြောင်း သိရသည်။

မေစု(ပြန်/ဆက်)

နည်းပညာတက္ကသိုလ် (တောင်ငူ)၌ မောင်မယ်သစ်လွင်ကြိုဆိုပွဲနှင့် ပညာရည်ချွန်ဆုပေးပွဲကျင်းပ

တောင်ငူ ဒီဇင်ဘာ ၁၉ ပဲခူးတိုင်းဒေသကြီး နည်းပညာတက္ကသိုလ် (တောင်ငူ)၌ (၂၀၂၅-၂၀၂၆) ပညာသင်နှစ် မောင်မယ်သစ်လွင်ကြိုဆိုပွဲနှင့် ပညာရည်ချွန်ဆုပေးပွဲအခမ်းအနားကို ဒီဇင်ဘာ ၁၈ ရက် နံနက်ပိုင်းက ကျင်းပသည်။

ဦးစွာ နည်းပညာတက္ကသိုလ် (တောင်ငူ)မှ ဒုတိယပါမောက္ခချုပ် ဒေါက်တာတင်ဝင်းမွန်က အမှာစကားပြောကြားပြီး နည်းပညာတက္ကသိုလ် (တောင်ငူ) နောက်ဆုံးနှစ်ကျောင်းသား မောင်ကောင်းဇော်ဟိန်က ကြိုဆိုနှုတ်ခွန်းဆက်စကားပြောကြားသည်။ ထို့နောက် နည်းပညာတက္ကသိုလ် (တောင်ငူ) ဒုတိယပါမောက္ခချုပ်နှင့် ဌာနမှူးများက (၂၀၂၄-၂၀၂၅)ပညာသင်နှစ်တွင် ထူးချွန်စွာအောင်မြင်ခဲ့သော ကျောင်းသား ကျောင်းသူများအား ဆုများပေးအပ်ချီးမြှင့်ကြပြီး ကျောင်းသား ကျောင်းသူများက အစီအစဉ်အတိုင်း တေးသီချင်း၊ အက အလှများဖြင့် သီဆိုကပြများပြေကြသည်။ နည်းပညာတက္ကသိုလ်



(တောင်ငူ)တွင် မောင်မယ်သစ်လွင် ပထမနှစ် ကျောင်းသား ကျောင်းသူ ၃၃၀ နှင့် စုစုပေါင်းကျောင်းသားကျောင်းသူ ၁၀၇၄ ဦးတက်ရောက်ပညာသင်ကြားလျက်ရှိကြောင်း သိရသည်။

ဇော်ကိုကို (တောင်ငူ)



ချမ်းအေးသာစံမြို့နယ် မီးသတ်ဦးစီးမှူးမှ ဦးစီးအရာရှိ ဦးညီထွေးဦးက ဦးဆောင်ကာ မီးဘေးအန္တရာယ်ကြိုတင်ကာကွယ်ရေးနှင့် လက်တွေ့သရုပ်ပြခြင်းများကို အမှတ်(၅)အခြေခံပညာအထက်တန်းကျောင်း၌ ဒီဇင်ဘာ ၁၆ ရက်က ဆောင်ရွက်ခဲ့ကြောင်း၊ ချမ်းမြေ့မောင်(ချမ်း/စ)

ပင်းတယမြို့၌ မဲရုံပြုလုပ်မည့်နေရာများတွင် ဆက်သွယ်ရေးနှင့် လုံခြုံရေးကွင်းဆင်းစစ်ဆေး

ပင်းတယ ဒီဇင်ဘာ ၁၉ ဇန်နဝါရီလအုပ်ချုပ်ခွင့်ရဒေသ ပင်းတယမြို့နယ်ရှိ ၂၀၂၅ ခုနှစ် ပါတီစုံဒီမိုကရေစီ အထွေထွေရွေးကောက်ပွဲ ကျင်းပမည့်နေရာများအား ဆက်သွယ်ရေးနှင့် လုံခြုံရေးအခြေအနေများ ကွင်းဆင်းစစ်ဆေးခြင်းကို ဒီဇင်ဘာ ၁၈ ရက် နံနက်ပိုင်းမှစ၍ ဆောင်ရွက်လျက်ရှိရာ အဆိုပါလုပ်ငန်းများကို ဇန်နဝါရီလအုပ်ချုပ်ခွင့်ရဒေသ ဦးစီးအဖွဲ့အဖွဲ့ဝင်ဒုတိယရဲမှူးကြီး ဇေလင်းနှင့် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးထိန်လင်းအောင်နှင့် တာဝန်ရှိသူများ၊ ရပ်ကွက်/ကျေးရွာ အုပ်ချုပ်ရေးအဖွဲ့အစည်းများမှ တာဝန်ရှိသူများ၊ ဆရာ ဆရာမ



များနှင့် ပူးပေါင်းစစ်ဆေးဆောင်ရွက်ခဲ့သည်။ ပင်းတယမြို့နယ်တွင် မဲရုံစုစုပေါင်း ၄၉ ရှိကြောင်း သိရသည်။

မိုးမိုးထွေး (ပြန်/ဆက်)



ရော့တတီတိုင်းဒေသကြီး သာပေါင်းမြို့နယ်ရှိ ရပ်ကွက်ကျေးရွာများရှိ မဲရုံများအား မြို့နယ်မီးသတ်ဦးစီးမှူး ဦးစကောင်းပြည့်လင်းနှင့် မီးသတ်တပ်ဖွဲ့ဝင်များ၊ မြို့နယ်ရဲတပ်ဖွဲ့ဝင်များ၊ မြို့နယ်စည်ပင်သာယာရေးအဖွဲ့၊ လျှပ်စစ်အင်ဂျင်နီယာ၊ မြို့နယ်ကော်မရှင်အဖွဲ့ဝင်များ၊ ရပ်ကွက်အုပ်ချုပ်ရေးမှူးတို့ ပါဝင်သောအဖွဲ့က ဒီဇင်ဘာ ၁၈ ရက်တွင် မီးလန့်မှု၊ မီးလောင်မှု မဖြစ်ပွားစေရေးအတွက် မီးဘေးကြိုတင်ကာကွယ်ရေး စစ်ဆေးဆောင်ရွက်စဉ်။

မိုးဟိန်းထက်

ရော့တတီတိုင်းဒေသကြီး ဖျာပုံမြို့နယ်အတွင်းရှိ ရွေးကောက်ပွဲကျင်းပမည့်မဲရုံများအား မီးဘေးလုံခြုံရေး ပြင်ဆင်ထားရှိမှုကို ဒီဇင်ဘာ ၁၉ ရက် နံနက်ပိုင်းက မြို့နယ်မီးသတ်ဦးစီးဌာန မြို့နယ်မီးသတ်ဦးစီးမှူး ဦးစေမင်း အနီးကပ်ကြီးကြပ်မှုဖြင့် ဒုတိယမီးသတ်ဦးစီးမှူး ဦးဇေယျမင်းခန့်ဦးဆောင်သော မီးသတ်တပ်ဖွဲ့ဝင်များက အထွေထွေအုပ်ချုပ်ရေးဦးစီးဌာန၊ ရဲတပ်ဖွဲ့၊ လျှပ်စစ်၊ စည်ပင်၊ စက်မှုကြီးကြပ်၊ ရွေးကောက်ပွဲကော်မရှင်အဖွဲ့များနှင့် ကွင်းဆင်းစစ်ဆေးစဉ်။

အောင်ဝင်းနိုင်(ပြန်/ဆက်)



မိတ္ထီလာမြို့ မြို့မရပ်ကွက်အတွင်းရှိ မဲရုံများနှင့် ပတ်ဝန်းကျင်ရှိ လူနေအိမ်များအား မီးလောင်မှု၊ မီးလန့်မှု မဖြစ်ပွားစေရေးအတွက် ဒီဇင်ဘာ ၁၇ ရက် နံနက်ပိုင်းတွင် ခရိုင်မီးသတ်ဦးစီးမှူး ဦးကျော်ဆန်း၊ ဦးဆောင်သော မီးသတ်တပ်ဖွဲ့ ဝင်များ၊ အရန်မီးသတ်တပ်ဖွဲ့ဝင်များ၊ သန္ဓေမီးသတ်တပ်ဖွဲ့ဝင်များက မီးဘေးကြိုတင်ကာကွယ်ရေး အသိပညာပေးဆောင်ရွက်စဉ်။

ချမ်းသာ(မိတ္ထီလာ)

နိုင်ငံဝန်ထမ်းများအား မည်သည့်နည်းလမ်းဖြင့်မဆို ခြိမ်းခြောက်ခြင်း၊ တာဝန်ထမ်းဆောင်မှုအား နှောင့်ယှက်ခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ကမ္ဘောဒီးယားနိုင်ငံနှင့် ထိုင်းနိုင်ငံအကြား ငြိမ်းချမ်းရေး ပြန်လည်တည်ဆောက်ရေးအတွက် တရုတ်နိုင်ငံက အပြုသဘောဆောင် ပါဝင်ဆောင်ရွက်မည်

ပေကျင်း ဒီဇင်ဘာ ၁၉
ကမ္ဘောဒီးယားနိုင်ငံနှင့် ထိုင်းနိုင်ငံ အကြား ငြိမ်းချမ်းရေးပြန်လည် တည်ဆောက်ရေးအတွက် တရုတ်နိုင်ငံက အပြုသဘောဆောင်သည့် အခန်းကဏ္ဍမှ ပါဝင်ဆောင်ရွက်မည်ဖြစ်ကြောင်း တရုတ် နိုင်ငံ နိုင်ငံခြားရေးဝန်ကြီး ဝမ်ယီက ဒီဇင်ဘာ ၁၈ ရက်တွင် ပြောသည်။

၎င်းအရေးနှင့် ပတ်သက်၍ ကမ္ဘောဒီးယားနိုင်ငံ ဒုတိယဝန်ကြီးချုပ် ပရက်ဆိုဇွန်းနှင့် ထိုင်းနိုင်ငံနိုင်ငံခြားရေး ဝန်ကြီး ဆီလာဆာက ဖောင်ကကကွေ တို့အား ဖုန်းဖြင့် သီးခြားစီ ဆွေးနွေးခဲ့ပြီး ဝမ်ယီက ယခုကဲ့သို့ ပြောကြားခြင်းဖြစ် သည်။

လက်ရှိ ဖြစ်ပွားနေသည့် ပဋိပက္ခ အခြေအနေ အပါအဝင် တင်းမာမှုလျော့ချ

ရေးနှင့် အပစ်အခတ် ရပ်စဲရေးအတွက် ဆောင်ရွက်ရန် ဆန္ဒရှိကြောင်း နှစ်နိုင်ငံ လုံးမှ တာဝန်ရှိသူများက ဝမ်ယီအား ပြောကြားခဲ့သည်။ နှစ်နိုင်ငံစလုံးနှင့် အိမ်နီးချင်းမိတ်ဆွေနိုင်ငံအဖြစ် ရပ်တည် နေသည့် တရုတ်နိုင်ငံသည် လက်နက်ကိုင် ပဋိပက္ခဖြစ်ခြင်းကို မလိုလားပဲ နှစ်နိုင်ငံ စလုံးမှ အရပ်သားများ ထိခိုက်သေဆုံး ခြင်းများအတွက်လည်း ဝမ်းနည်းရပါ ကြောင်း ဝမ်ယီက ပြောကြားသည်။

လက်နက်ကိုင်ပဋိပက္ခ ကြာရှည်စွာ ဆက်လက်ဖြစ်နေမည်ဆိုပါက ရေရှည် တွင် နှစ်ဖက်စလုံးအတွက် ထိခိုက်ဆုံးရှုံးမှု များပြားစေမည်ဖြစ်ကာ အာဆီယံအဖွဲ့၏ ညီညွတ်မှုကိုလည်း ပျက်ပြားစေမည်ဖြစ် သဖြင့် အပစ်အခတ်ရပ်စဲရေးကို အမြန်ဆုံး အကောင်အထည်ဖော် ဆောင်ရွက်ရန်

လိုအပ်ကာ နှစ်နိုင်ငံအကြား အပြန်အလှန် ယုံကြည်မှု တည်ဆောက်ရမည်ဖြစ် ကြောင်း ဝမ်ယီက ပြောကြားသည်။

အဆိုပါပဋိပက္ခကို တရုတ်နိုင်ငံအနေဖြင့် တရုတ်လိုက်ခြင်းကင်းပြီး တရားမျှတမှုရှိ သည့် နည်းလမ်းဖြင့်ဖြေရှင်းဆောင်ရွက် မည်ဖြစ်ကာ ငြိမ်းချမ်းရေးဆွေးနွေးပွဲများ ကို အားပေးကူညီမည်ဖြစ်ပြီး အာဆီယံ အဖွဲ့၏ ညှိနှိုင်းဆောင်ရွက်ရေးကြိုးပမ်း မှုများကို မြှင့်တင်ပေးမည်ဖြစ်ကြောင်း ၎င်းက ပြောကြားသည်။

လက်ရှိအချိန်တွင် တရုတ်နိုင်ငံ နိုင်ငံ ခြားရေးဝန်ကြီးဌာန၏ အာရှဒေသရေးရာ အထူးကိုယ်စားလှယ်သည် ကမ္ဘောဒီးယား နိုင်ငံနှင့် ထိုင်းနိုင်ငံများသို့ ခရီးစဉ်စတင် နေကြောင်း ၎င်းက ပြောကြားသည်။

ကမ္ဘောဒီးယားနိုင်ငံနှင့် ထိုင်းနိုင်ငံတို့



တွင် ဆောင်ရွက်နေသည့် စီမံကိန်းများနှင့် ၎င်းစီမံကိန်းများတွင် တာဝန်ထမ်းဆောင် နေသည့် ဝန်ထမ်းများ၏ လုံခြုံရေး အတွက် သက်ဆိုင်ရာနိုင်ငံများက ကြိုးပမ်းဆောင်ရွက်မည်ဟု တရုတ်နိုင်ငံက ယုံကြည်ပြီး တရုတ်နိုင်ငံနှင့် သက်ဆိုင်ရာ နိုင်ငံများအကြား ချစ်ကြည်ရင်းနှီးမှု ပျက်ပြားစေမည် သတင်းတို့ သတင်းမှား များကို သတိထားစောင့်ကြည့်တိုက်ဖျက်ရ မည်ဟု ၎င်းက ပြောကြားသည်။ တရုတ် နိုင်ငံ၏ ၎င်းကိစ္စအပေါ် ညှိနှိုင်းဆောင်ရွက်

ရေးတွင် သမာသမတ်ကျသည့် ရပ်တည်ချက်ကို ကြံဆိုပါကြောင်းနှင့် တရုတ်နိုင်ငံအနေဖြင့် အဆိုပါပဋိပက္ခတွင် တင်းမာမှုများ လျော့ကျရေးနှင့် ငြိမ်းချမ်း ရေး ပြန်လည်ရရှိရေးဆောင်ရွက် နိုင်မည် ဟုယုံကြည်ကြောင်း ကမ္ဘောဒီးယားနိုင်ငံ ဒုတိယဝန်ကြီးချုပ်နှင့် ထိုင်းနိုင်ငံ နိုင်ငံခြားရေးဝန်ကြီးတို့က ပြောကြား သည်။

ကိုးကား - ဆင်ဟွာ
ဘာသာပြန် - စိုးသူရ

လာအိုတွင် စဉ်ဆက်မပြတ်သည့် ခရီးသွားလုပ်ငန်း အကောင်အထည်ဖော် ဆောင်ရွက်

ဗီယက်ကျန်း ဒီဇင်ဘာ ၁၉
လာအိုနိုင်ငံသည် စဉ်ဆက်မပြတ်သည့် ခရီးသွားလုပ်ငန်း နှင့် အစိမ်းရောင်စီးပွားရေးကို အကောင်အထည်ဖော် ဆောင်ရွက်ခြင်းဖြင့် နိုင်ငံဖွံ့ဖြိုးရေးအတွက် ဆောင်ရွက် နေကြောင်း သိရသည်။

တည်တံ့သည့် လာအိုနိုင်ငံအစီအစဉ်အရ နိုင်ငံအတွင်း ရှိအသေးစား၊ အငယ်စားနှင့် အလတ်စားစီးပွားရေးလုပ်ငန်း များက ဆောင်ရွက်နေသည့် စိုက်ပျိုးရေးအခြေခံ စားသောက် ကုန် ထုတ်လုပ်ရေးလုပ်ငန်းများကို ချန်ပေါဆင်း၊ လန်ပရဗမ် နှင့် ဗီယက်ကျန်းဒေသများတွင် မြှင့်တင်ဆောင်ရွက်နေ

ကြောင်း လာအိုအမျိုးသား ကုန်သည်စက်မှုအသင်းချုပ်က ပြောကြားသည်။ ၎င်းလုပ်ငန်းများအား လုပ်ကိုင်ခွင့် လက်မှတ်ထုတ်ပေးရာတွင် သဘာဝပတ်ဝန်းကျင်နှင့် ကိုက်ညီ မှုရှိ မရှိ စစ်ဆေးဆောင်ရွက်ကြောင်း သိရသည်။

ခွင့်ပြုသည့်လုပ်ငန်းများမှာ သယ်ယူပို့ဆောင်ရေး၊ အစား အစာနှင့် အပျော့ယမကာ၊ လက်မှုလုပ်ငန်း၊ ယဉ်ကျေးမှု အခြေခံခရီးသွားလုပ်ငန်းနှင့် စိုက်ပျိုးရေးအခြေခံစားသောက် ကုန်ထုတ်လုပ်ရေးလုပ်ငန်းတို့ပါဝင်သည်။ ၎င်းအစီအစဉ် အရ နိုင်ငံအတွင်းရှိ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ သတ်မှတ်အရည်အချင်းပြည့်မီရေး

အတွက် နည်းပညာ၊ ကျွမ်းကျင်သူအကူအညီနှင့်ချေးငွေများ ပေးအပ်ကာ ကူညီဆောင်ရွက်နေကြောင်းနှင့် ၎င်းလုပ်ငန်း များတွင် စွန့်ပစ်စွန့်ပစ်လျှော့ချရေး၊ ပလတ်စတစ် စွန့်ပစ်မှု စီမံခန့်ခွဲရေး၊ ဈေးကွက်ရှာဖွေရေးနှင့် ဝန်ဆောင်မှုလုပ်ငန်း များ မြှင့်တင်ရေးကို ဆောင်ရွက်နေကြောင်း သိရသည်။

၎င်းအစီအစဉ်အရ ၂၀၂၈ ခုနှစ်တွင် နိုင်ငံအတွင်း လုပ်ငန်း လုပ်ကိုင်ခွင့် အသိအမှတ်ပြုလက်မှတ်ရ လုပ်ငန်းများ ကွန်ရက်ကို တည်ထောင်မည်ဖြစ်ကြောင်း သိရသည်။

ကိုးကား - ဆင်ဟွာ
ဘာသာပြန် - စိုးသူရ



မိတ္ထီလာမြို့နယ်၌ ပန်းတိုင်အထွက်နှုန်း သတ်မှတ်ထားသည့် သီးနှံ ၁၀ မျိုးနှင့်စပ်လျဉ်း၍ ကွင်းဆင်းစစ်တမ်းများကောက်ယူ

မိတ္ထီလာ ဒီဇင်ဘာ ၁၉
မန္တလေးတိုင်းဒေသကြီး မိတ္ထီလာမြို့နယ်၌ ပန်းတိုင်အထွက်နှုန်း သတ်မှတ်ထားသည့် သီးနှံ ၁၀ မျိုးနှင့် စပ်လျဉ်း၍ ပန်းတိုင်ရည်မှန်းချက်၊ အထွက်နှုန်းမကောင်းရခြင်း အကြောင်းအရာများ မြေပြင်ကွင်းဆင်း စစ်တမ်းများကောက်ယူခြင်းကို ယမန်နေ့က ဆောင်ရွက်ခဲ့သည်။

အဆိုပါ ဆောင်ရွက်ခြင်းကို မိတ္ထီလာမြို့နယ် စိုက်ပျိုးရေးဦးစီးဌာန မြို့နယ်ဦးစီးမှူး ဦးသက်နိုင်အေးက ကြီးကြပ်ပြီး ဒုတိယဦးစီးမှူးများ ဦးဆောင်ကာ စိုက်ပျိုးရေးဝန်ထမ်းများက မြို့နယ်အတွင်း ကျေးရွာများရှိ စိုက်ပျိုးရေးတောင်သူ ၁၆၀၀ အား ပန်းတိုင်အထွက်နှုန်း သတ်မှတ် ထားသည့် သီးနှံ ၁၀ မျိုးတို့ကို အထွက်နှုန်းကောင်းသည့် မျိုးကောင်း မျိုးနုများ ပြည့်ပြည့်စုံစုံမရခြင်း/မျိုးမကောင်းခြင်း၊ မြေပြင်မြင်မှု အားနည်းခြင်း/မြေပြင်မြင်မှု လိုအပ်ခြင်း၊ လိုအပ်သည့်သဘာဝမြေဩဇာ/ ဓာတ်မြေဩဇာ ပြည့်ပြည့်ဝဝ မထည့်သွင်းနိုင်ခြင်း/ငွေကြေးမတတ်နိုင် ခြင်း၊ မိုးကောင်းရသော်လည်း မိုးရေလုံလောက်စွာမရရှိခြင်း/ စိုက်ပျိုးရေး လိုလောက်စွာ မရရှိခြင်း၊ အောင်ရမရရှိခြင်း/မလိုလောက်ခြင်း၊ လုပ်သားအခက်အခဲရှိခြင်း/ ငှားရမ်းခရီးကြီးခြင်း၊ ကောက်ကွက် ပြည့်မီအောင် မစိုက်နိုင်ခြင်း/ပင်ကြား တန်းကြား အပြည့်မစိုက်နိုင်ခြင်း တို့ကို မြေပြင်ကွင်းဆင်း မေးမြန်းစစ်တမ်းကောက်ယူခဲ့ကြကြောင်း သိရသည်။

သိန်းမြင့်ကျော်(မိတ္ထီလာ)

မြူးမြို့နယ်၌ ကြံစိုက်တောင်သူများအား ပညာပေးဆွေးနွေး

မြူး ဒီဇင်ဘာ ၁၉
ပဲခူးတိုင်းဒေသကြီး မြူးမြို့နယ်အတွင်း စိုက်ပျိုးရေးဦးစီးဌာန သကြားထွက်သီးဌာနခွဲ ကြံသီးနှံသုတေသနနှင့် နည်းပညာဖွံ့ဖြိုးရေး ခြုံငုံညှိနှိုင်းပညာသင်တန်းတွင် ယမန်နေ့ မွန်းလွဲပိုင်းက ကြံစိုက်တောင်သူများအား သက်သေခံစိုက်ပျိုးရေးဆိုင်ရာစာတမ်းများဖြင့် ပညာပေးဆွေးနွေးခဲ့သည်။

ပညာပေးဆွေးနွေးပွဲတွင် သကြားထွက်သီးဌာနခွဲ(ရုံးချုပ်)မှ လက်ထောက်ညွှန်ကြားရေးမှူး ဒေါ်ဥမ္မာစိုးက သက်သေခံစိုက်ပျိုးရေး ဆောင်ရွက်ခြင်း၏ ရည်ရွယ်ချက်၊ အကျိုးကျေးဇူးနှင့် အားသာချက်၊ အားနည်းချက်များကို ပညာပေးဆွေးနွေးပြီး ညောင်ပင်သာ ကြံသုတေသန တာဝန်ခံ ဦးကျော်အောင်က ဒေသအတွင်း ကြံစိုက်ပျိုးမှု အခြေအနေများ ကို ရှင်းလင်းပြောကြားခဲ့သည်။

ဆက်လက်၍ တက်ရောက်လာကြသော မြူးမြို့နယ်အတွင်း



ကြံစိုက်တောင်သူများ၊ ကြံသုတေသနခြုံငုံစစ်တမ်းများက သိလိုသည့် အချက်များကို ပြန်လည်မေးမြန်း ဆွေးနွေးကြကြောင်း သိရသည်။

နေမျိုးလွင်(ပြန်/ဆက်)

လားရှိုးမြို့နှင့် ပန်းတောင်းမြို့နယ်တို့တွင် စိတ်ကြွေးသွပ်ဆေးပြားများ သိမ်းဆည်းရမိ



ဖြစ်မှုကျူးလွန်သူ ကိုကိုဇော်(ခ)ကိုဇော်နှင့် မြတ်ကျော်တို့အား သိမ်းဆည်းရမိသည့် စိတ်ကြွေးသွပ်ဆေးပြားများနှင့် အတူတွေ့ရစဉ်။

နေပြည်တော် ဒီဇင်ဘာ ၁၉
လားရှိုးမြို့နှင့် ပန်းတောင်းမြို့နယ်တို့တွင် စိတ်ကြွေးသွပ်ဆေးပြား များ သိမ်းဆည်းရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။

မူလသိမ်းဆည်းဝါးတားဆီးနိုင်ခဲ့ခြင်းရေး ရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် ဒီဇင်ဘာ ၁၇ ရက် မွန်းလွဲ ၁၂ နာရီ ၁၅

မိနစ်တွင် သတင်းအရ လားရှိုးမြို့ ရပ်ကွက်(၁၂) နယ်မြေ(၁၉) ရှမ်းခိုလှောင် လမ်းနှင့် သစ္စာလမ်းထောင့်တွင် လားရှိုးမြို့နယ် မိုင်းယော်ကျေးရွာနေ စိုင်းစံအောင်(၃၇)နှစ် မောင်းနှင်လာသော HONDA CIVIC ယာဉ်အား ရပ်တန့်စစ်ဆေးရာမှစ၍ စိတ်ကြွေးသွပ်ဆေးပြား ၁၂၀၀၀ (ဒေသ တန်ဖိုးငွေကျပ် သိန်း ၆၀)အား သိမ်းဆည်းရမိပြီး ကွင်းဆက်ဖော်ထုတ် ချက်အရ ယင်းနေ့ မွန်းလွဲ ၁ နာရီတွင် လားရှိုးမြို့ ရပ်ကွက်(၁၂) နယ်မြေ (၁၉)နေ အိုက်ဆာထွန်း(၅၆)နှစ်၏ နေအိမ်အား ဝင်ရောက်ရှာဖွေရာ စိတ်ကြွေးသွပ်ဆေးပြား ၁၆၀၀ (ဒေသတန်ဖိုးငွေကျပ် ၁၆ သိန်း)အား လည်း ကောင်း အလားတူ ဒီဇင်ဘာ ၁၈ ရက် မွန်းလွဲ ၂ နာရီ ၄၅ မိနစ်တွင် ပူးပေါင်းအဖွဲ့သည် သတင်းအရ ပန်းတောင်းမြို့နယ် ဥသျှစ်ပင်မြို့ ပုသိမ်-မုံရွာသွားလမ်း၊ ကျီးပင်ကျေးရွာအနီးတွင် ဒဂုံမြို့သစ်အရှေ့ပိုင်း မြို့နယ် (၈)ရပ်ကွက်နေ ကိုကိုဇော်(ခ)ကိုဇော်(၃၂) နှစ် မောင်းနှင်ပြီး တောင်ဒဂုံမြို့နယ် (၂၅)ရပ်ကွက်နေ မြတ်ကျော်(၃၇) နှစ် လိုက်ပါလာ သော HONDA FIT ယာဉ်အား ရပ်တန့်စစ်ဆေးရာမှစ၍ စိတ်ကြွေးသွပ် ဆေးပြား ၁၉၆၀၀၀ (ဒေသတန်ဖိုးငွေကျပ် သိန်း ၂၉၄၀) အား သိမ်းဆည်းရမိသဖြင့် ၎င်းတို့အား မူးယစ်ဆေးဝါးနှင့် စိတ်ကို ပြောင်းလဲစေသောဆေးဝါးများဆိုင်ရာဥပဒေအရအရေးယူထားကြောင်း သိရသည်။

သတင်းစဉ်

ဤနေ့မှာ (ဒုတိယညွှန်ကြားရေးမှူးချုပ်)
မြို့ပြမြေစီမံခန့်ခွဲမှုဌာန
မှ ဦးတော်စည်ပင်သာယာရေးကော်မတီ

ရန်ကုန်မြို့တော်စည်ပင်သာယာရေးကော်မတီ

- ❖ အမျိုးသားယဉ်ကျေးမှုဆိုသည်မှာ နိုင်ငံတစ်နိုင်ငံ၊ လူမျိုးတစ်မျိုး၏အသက်ပင်ဖြစ်...
- ❖ ယခုကဲ့သို့အချိန်အခါမျိုးတွင် မျိုးဆက်သစ်လူငယ်များအပါအဝင် ပြည်သူတစ်ရပ် လုံးအတွက် အမျိုးသားယဉ်ကျေးမှု ထိန်းသိမ်းကာကွယ်စောင့်ရှောက်မှု၊ ကိုယ်ခံစွမ်းအားများ မြှင့်တင်ရန်အတွက် အနုပညာစွမ်းအားဖြင့် စေ့ဆော်မြှင့်တင်ပေးရန် တိုက်တွန်းကြားလို့...

(ပြည်ထောင်စုသမ္မတမြန်မာနိုင်ငံတော် ယာယီသမ္မတ နိုင်ငံတော်လုံခြုံရေးနှင့် အေးချမ်းသာယာရေးကော်မရှင် ဥက္ကဋ္ဌ ဗိုလ်ချုပ်မှူးကြီးမင်းအောင်လှိုင်၏ ၂၀၂၅ ခုနှစ်၊ အောက်တိုဘာလ ၁၃ ရက်နေ့တွင် ပြုလုပ်သော (၂၆)ကြိမ်မြောက် မြန်မာ့ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ ဂုဏ်ပြုမှုတော်တမ်းလွှာပေးအပ်ပွဲ နှင့် ဂုဏ်ပြုညစာစားပွဲအခမ်းအနားတွင် ဂုဏ်ပြုအမှာစကားပြောကြားမှုမှ ကောက်နုတ်ချက်)

- ❖ နိုင်ငံတော် ရွှေသီးဖို့ ကုန်ထုတ်လုပ်မှု အားပေးစို့။
- ❖ နိုင်ငံတော် ဖွံ့ဖြိုးဖို့ ပညာရေးကို အားပေးစို့။
- ❖ နိုင်ငံတော် သာယာဖို့ သဘာဝပတ်ဝန်းကျင် ထိန်းကြစို့။



တပ်မတော်စစ်ကြောင်းများက စဉ့်ကူးမြို့ CB ဘဏ်အား ပြန်လည်သိမ်းပိုက်ထိန်းချုပ်ရန်ကို တွေ့ရစဉ်။

တပ်မတော်စစ်ကြောင်းများက PDF အမည်ခံ ပူးပေါင်းအကြမ်းဖက်သောင်းကျန်းသူများ ခေတ္တစိုးမိုးထားသည့် စဉ့်ကူးမြို့နှင့် လက်ပန်လှကျေးရွာဒေသတို့အား ပြန်လည်သိမ်းပိုက်ထိန်းချုပ်ရန်

နေပြည်တော် ဒီဇင်ဘာ ၁၉

PDF အမည်ခံ အကြမ်းဖက်သောင်းကျန်းသူပူးပေါင်းအဖွဲ့များ ယာယီစိုးမိုးထားသည့် စဉ့်ကူးမြို့နှင့် လက်ပန်လှကျေးရွာ ဒေသတစ်ဝိုက်အား တပ်မတော်စစ်ကြောင်းများက ယနေ့တွင် ပြန်လည်သိမ်းပိုက်ရန်ခွဲကြောင်း သိရသည်။ စာမျက်နှာ ၈ ကော်လံ ၁ သို့ *

ဆီးဂိမ်း အပြည်ပြည်ဆိုင်ရာလှေပြိုင်ပွဲတွင် မြန်မာလှေလှော်အဖွဲ့ ငွေတံဆိပ်တစ်ခု ထပ်မံရရှိ

ရန်ကုန် ဒီဇင်ဘာ ၁၉

ဆီးဂိမ်းအပြည်ပြည်ဆိုင်ရာလှေပြိုင်ပွဲ နောက်ဆုံးနေ့ကို ဒီဇင်ဘာ ၁၉ ရက်က ဆက်လက်ကျင်းပရာ မြန်မာလှေလှော်အဖွဲ့ ငွေတံဆိပ်တစ်ခုထပ်မံရရှိသည်။ မြန်မာလှေလှော်အဖွဲ့အတွက် ငွေတံဆိပ်ဆုကို အမျိုးသားတစ်ဦးချင်း Solo (CM1X) ပြိုင်ပွဲတွင် ဝေယံမိုးက ရယူပေးခဲ့ပြီး ယင်းပြိုင်ပွဲတွင် ထိုင်းကစားသမားက ရွှေတံဆိပ်၊ အင်ဒိုနီးရှားကစားသမားက ကြေးတံဆိပ်ရရှိသည်။ အမျိုးသမီးတစ်ဦးချင်း Solo (CW1X) ပြိုင်ပွဲတွင် မြန်မာလှေလှော်အားကစားသမား နီလာဝင်း ဝင်ရောက်ယှဉ်ပြိုင်သော်လည်း အဆင့် (၄) နေရာဖြင့် ကျေနပ်ခဲ့ရသည်။ အပြည်ပြည်ဆိုင်ရာလှေပြိုင်ပွဲ ပြီးဆုံးသွားပြီဖြစ်ပြီး မြန်မာလှေလှော်အဖွဲ့က ငွေတံဆိပ်တစ်ခု၊ ကြေးတံဆိပ်တစ်ခု ဆွတ်ခူးရရှိသည်။



သတင်း-ကိုညီလေး၊ ဓာတ်ပုံ-MRF

(၃၃)ကြိမ်မြောက် အရှေ့တောင်အာရှ အားကစားပြိုင်ပွဲ ပိတ်ပွဲအခမ်းအနား တိုက်ရိုက်ထုတ်လွှင့်မည်

နေပြည်တော် ဒီဇင်ဘာ ၁၉

ထိုင်းနိုင်ငံက အိမ်ရှင်အဖြစ် လက်ခံကျင်းပသည့် (၃၃)ကြိမ်မြောက် အရှေ့တောင်အာရှ အားကစားပြိုင်ပွဲ ပိတ်ပွဲအခမ်းအနားကို ဒီဇင်ဘာ ၂၀ ရက် ညနေပိုင်းတွင် ဗန်ကောက်မြို့ရှိ ရာဇဓိရာဇာ အားကစားကွင်း၌ ကျင်းပမည်ဖြစ်သည်။

အဆိုပါပိတ်ပွဲအခမ်းအနားကို ဒီဇင်ဘာ ၂၀ ရက် မြန်မာ့စံတော်ချိန် ညနေ ၆ နာရီခွဲမှစတင်၍ MRTV HD Channel တွင် ည ၈ နာရီသတင်းမတိုင်မီအချိန်အထိ ထုတ်လွှင့်ပြသသွားမည်ဖြစ်ပြီး MRTV Entertainment Channel၊ MRTV Sports Channel နှင့် MRTV NRC Channel တို့တွင် ဖွင့်ပွဲအခမ်းအနားပြီးသည့်အထိ တစ်ဆက်တည်း ဆက်လက်ထုတ်လွှင့်ပြသသွားမည်ဖြစ်သည်။

သတင်းစဉ်

ယနေ့

ဇန်နဝါရီ

PDF အမည်ခံ အကြမ်းဖက်သမားများ မိုင်းထောင်ဖောက်ခွဲဖျက်ဆီးခဲ့သည့် ကန်ဘလူ မြို့နယ် ကန်ဘလူ-စံပယ်နံသာ ကားလမ်းပေါ်ရှိ သူကွန်ကရစ်တံတားအား လုံခြုံရေးတပ်ဖွဲ့များပါဝင်သော ပူးပေါင်းအဖွဲ့က ပြန်လည်ပြုပြင်ပြီးစီး

စာမျက်နှာ » ၁၄